



Brussell, 9 ta' Ottubru 2020
(OR. en)

11604/20

Fajl Interistituzzjonali:
2018/0217(COD)

AGRI 307
AGRIORG 77
AGRISTR 84
AGRIFIN 87
CODEC 968
CADREFIN 316

DOKUMENT TA' HIDMA

minn:	Presidenza
lil:	Kumitat Speċjali dwar l-Agrikoltura / Kunsill
Nru. dok. preċ.:	14465/19
Nru dok. Cion:	9634/18 + COR 1 + ADD 1
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolament (UE) Nru 1306/2013 - <i>kompromess tal-Presidenza</i>

Id-delegazzjonijiet isibu fl-Anness is-suggerimenti għall-abbozzar ikkonsolidati tal-Presidenza Ġermaniża dwar il-proposta msemija hawn fuq.

Meta mqabbel mal-proposta tal-Kummissjoni, it-test miżjud ġdid huwa mmarkat b'**tipa grassa** u t-test imħassar huwa indikat b'tipa ingassata (jigifieri [...])¹.

¹ Għall-faċilità ta' referenza u meta mqabbel mal-aħħar test konsolidat tar-Regolament Orizzontali propost stabbilit taht il-Presidenza Kroata (dok. 8794/20), il-bidliet inkorporati, li ġew ikkunsidrati taht il-Presidenza Ġermaniża, huma indikati b'**kulur griż**.

Il-bidliet introdotti taht il-Presidenza Ġermaniża tqiesu meħtieġa sabiex jiġu trasposti b'mod xieraq il-konklużjonijiet tal-Kunsill Ewropew dwar il-QFP, biex jissolvew għadd ta' kwistjonijiet ta' politika pendenti, biex jiġi inkwadrat b'mod korrett l-għoti tas-setgħa lill-Kummissjoni u biex tiġi żgurata kompatibilità shiha mad-dispożizzjonijiet korrispondenti fir-Regolament dwar il-Pjan Strategiku tal-PAK, bħal dawk li jittrattaw il-Mudell ta' Implimentazzjoni Ġdid. It-testi fl-Anness li jittrattaw is-Sistema Integrata ta' Amministrazzjoni u Kontroll (SIAC) (l-Artikoli 63-73) u s-sistema ta' kontroll u l-penali fir-rigward tal-kondizzjonalità (l-Artikoli 84-87) ġew żviluppati u ffinalizzati fil-Grupp ta' Hidma dwar Kwistjonijiet Agrikoli Orizzontali responsabbli.

Għal kull waħda minn dawn il-kategoriji ta' kwistjonijiet, il-Presidenza fasslet suggerimenti għall-abbozzar u d-delegazzjonijiet ipprovdew kummenti matul konsultazzjonijiet bil-miktub informali. Il-Grupp ta' Hidma AGRIFIN iffinalizza l-eżami tiegħu tal-proposta fil-laqgħa informali reċenti tiegħu bil-vidjo fis-7 ta' Ottubru, fejn is-suggerimenti għall-abbozzar ġew irfinati ulterjorment, b'kont meħud tal-fehmiet tad-delegazzjonijiet.

Il-Presidenza tistieden lill-Kunsill biex fis-sessjoni tiegħu tad-19 u l-20 ta' Ottubru jikkonferma li t-test ta' kompromess tal-Presidenza li jinsab fl-Anness għal din in-nota jikkostitwixxi l-Approċċ Ġenerali tal-Kunsill dwar ir-Regolament Orizzontali propost.

TEST TA' KOMPROMESS TAL-PRESIDENZA¹

Proposta għal

REGOLAMENT TAL-PARLAMENT EWROPEW U TAL-KUNSILL

**dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-
Regolament (UE) Nru 1306/2013**

Titolu I

Kamp ta' applikazzjoni u definizzjonijiet

Artikolu

Kamp ta' applikazzjoni

Dan ir-Regolament jistabbilixxi r-regoli [...] dwar:

- (a) il-finanzjament tan-nefqa skont il-Politika Agrikola Komuni (PAK) [...];
- (b) is-sistemi ta' ġestjoni u ta' kontroll li l-Istati Membri jridu jdaħħlu fis-seħh;
- (c) il-proċeduri tal-approvazzjoni u tal-konformità.

¹ Il-bidliet meta mqabbla mal-proposta tal-Kummissjoni: test ġdid huwa indikat b'**tipa grassa**, test imhassar huwa indikat b'[...]. It-test b'**kulur griż** huwa test ġdid meta mqabbel mat-test tal-Presidenza Kroata (8794/20).

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (a) "irregolarità" tfisser irregolarità skont it-tifsira tal-Artikolu 1(2) tar-Regolament (KE, Euratom) Nru 2988/95;
- (b) "sistemi ta' governanza" tfisser il-korpi ta' governanza msemmin fil-Kapitolu II tat-Titolu II ta' dan ir-Regolament u r-rekwiżiti bażiċi tal-Unjoni stabbiliti f'dan ir-Regolament u fir-Regolament (UE) .../... [ir-Regolament dwar il-Pjan Strateġiku tal-PAK], inkluż is-sistema tar-rappurtar stabbilita għall-għanijiet tar-rapport annwali dwar il-prestazzjoni li jissewma fl-Artikolu 121 tar-Regolament (UE) .../... [ir-Regolament dwar il-Pjan Strateġiku tal-PAK];
- (c) "rekwiżiti bażiċi tal-Unjoni" tfisser ir-rekwiżiti stabbiliti fir-Regolament (UE) .../... [ir-Regolament dwar il-Pjan Strateġiku tal-PAK] u f'dan ir-Regolament;
- (d) **"nuqqasijiet serji fil-funzjonament tas-sistemi ta' governanza" tfisser l-eżistenza ta' dghufija sistemika, b'kont mehud tar-rikorrenza, il-gravità u l-effett kompromettenti tagħha fuq id-dikjarazzjoni tan-nefqa korretta, ir-rapport tal-outputs u r-riżultati, jew ir-rispett tal-liġi tal-Unjoni.**

Artikolu 3

Eżenzjonijiet f'każijiet ta' forza maġġuri u f'ċirkostanzi eċċezzjonali

Għall-finijiet tal-finanzjament, il-ġestjoni u l-monitoraġġ tal-PAK, "forza maġġuri" u "ċirkostanzi eċċezzjonali" jistgħu, b'mod partikolari, jiġu rrikonoxxuti fil-każijiet li ġejjin:

- (a) diżastru naturali kbir li jolqot serjament lill-azjenda;
- (b) il-qerda aċċidentali tal-bini li fih jinżammu l-bhejjem fl-azjenda;

- (c) marda epizootika jew marda tal-pjanti li tolqot lill-bhejjem kollha jew lill-ghelejjel kollha tal-benefiċjarju jew lil parti minnhom rispettivament;
- (d) l-esproprijazzjoni tal-azjenda kollha jew ta' parti kbira minnha jekk dik l-esproprijazzjoni ma setgħetx tigi anticipata fid-data meta tkun saret l-applikazzjoni;
- (e) **il-mewt tal-benefiċjarju;**
- (f) **inkapaċità professjonali fit-tul tal-benefiċjarju.**

Titolu II
Dispożizzjonijiet generali dwar il-Fondi agrikoli

KAPITOLU I
Fondi agrikoli

Artikolu 4

Fondi li jiffinanzjaw in-nefqa agrikola

Id-diversi interventi u miżuri fil-kuntest tal-PAK għandhom jigu ffinanzjati mill-baġit generali tal-Unjoni (il-baġit tal-Unjoni) permezz tal-Fondi li ġejjin:

- (a) il-Fond Agrikolu Ewropew ta' Garanzija ("FAEG");
- (b) il-Fond Agrikolu Ewropew għall-Iżvilupp Rurali ("FAEŻR").

Artikolu 5

Infiq tal-FAEG

- 1. Il-FAEG għandu jigi implimentat jew permezz tal-ġestjoni kondiviża bejn l-Istati Membri u l-Unjoni jew direttament, kif stabbilit fil-paragrafi 2 u 3.
- 2. Il-FAEG għandu jiffinanzja n-nefqa li ġejja fil-kuntest tal-ġestjoni kondiviża:
 - (a) il-miżuri li jirregolaw jew li jappoġġaw lis-swieq agrikoli, kif stabbilit fir-Regolament (UE) Nru 1308/2013²;
 - (b) l-interventi settorjali kif imsemmi fil-Kapitolu 3 tat-Titolu III tar-Regolament (UE) .../... [ir-Regolament dwar il-Pjan Strategiku tal-PAK];

² Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

- (c) l-interventi fil-forma ta' pagamenti diretti lill-bdiewa skont il-Pjan Strategiku tal-PAK li jissemmew fl-Artikolu 14 tar-Regolament (UE) .../... [ir-Regolament dwar il-Pjan Strategiku tal-PAK];
- (d) il-kontribuzzjoni finanzjarja tal-Unjoni għall-miżuri ta' informazzjoni u ta' promozzjoni għall-prodotti agrikoli fis-suq intern tal-Unjoni u f'pajjiżi terzi li l-Istati Membri jiehdu u li jintgħazlu mill-Kummissjoni;
- (e) il-kontribuzzjoni finanzjarja tal-Unjoni għall-miżuri speċifiċi għall-agrikoltura fir-reġjuni ultraperiferiċi tal-Unjoni kif imsemmi fir-Regolament (UE) Nru 228/2013 u għall-miżuri speċifiċi għall-agrikoltura favur il-gżejjer minuri fil-Baħar Eġew kif imsemmi fir-Regolament (UE) Nru 229/2013.

3. Il-FAEG għandu jiffinanzja n-nefqa li ġejja fil-kuntest tal-ġestjoni diretta:

- (a) il-promozzjoni tal-prodotti agrikoli jew direttament min-naħa tal-Kummissjoni jew permezz ta' organizzazzjonijiet internazzjonali;
- (b) il-miżuri li jittiehdu f'konformità mal-liġi tal-Unjoni sabiex jiġu żgurati l-konservazzjoni, il-karatterizzazzjoni, il-ġbir u l-użu tar-riżorsi ġenetiċi fl-agrikoltura;
- (c) l-istabbiliment u ż-żamma tas-sistemi ta' informazzjoni dwar il-kontabilità agrikola;
- (d) is-sistemi ta' sħarriġ agrikolu, inkluż l-istħarriġ dwar l-istruttura tal-azjendi agrikoli.

Artikolu 6

Infiq tal-FAEŻR

Il-FAEŻR għandu jiġi implimentat permezz tal-ġestjoni kondiviza bejn l-Istati Membri u l-Unjoni. Huwa għandu jiffinanzja l-kontribuzzjoni finanzjarja tal-Unjoni għall-interventi għall-iżvilupp rurali fil-kuntest tal-Pjan Strategiku tal-PAK li jissemmew fil-Kapitolu 4 tat-Titolu III tar-Regolament (UE) .../... [ir-Regolament dwar il-Pjan Strategiku tal-PAK] **u l-assistenza teknika fuq l-inizjattiva tal-Istati Membri msemmin fl-Artikolu 112 ta' dak ir-Regolament.**

Artikolu 7

Infiq iehor, inkluż l-assistenza teknika

Fuq inizjattiva tal-Kummissjoni jew f'isimha, il-Fondi jistgħu jiffinanzjaw b'mod dirett l-attivitajiet ta' thejjija, ta' monitoraġġ, ta' amministrazzjoni u ta' appoġġ tekniku, u l-evalwazzjoni, l-awditjar u l-ispezzjoni meħtieġa biex tiġi implimentata l-PAK. Dawn għandhom jinkludu, b'mod partikolari, dawn li ġejjin:

- (a) il-miżuri meħtieġa għall-analizi, il-ġestjoni, il-monitoraġġ, l-iskambju tal-informazzjoni u l-implimentazzjoni tal-PAK, kif ukoll miżuri marbutin mal-implimentazzjoni tas-sistemi ta' kontroll u mal-assistenza teknika u amministrattiva;
- (b) l-akkwist, min-naħa tal-Kummissjoni, tad-data satellitari meħtieġa għas-sistema ta' monitoraġġ tal-erja f'konformità mal-Artikolu 22;
- (c) l-azzjonijiet li l-Kummissjoni tiegħu permezz tal-applikazzjonijiet ta' telerilevament li jintużaw għall-monitoraġġ tar-riżorsi agrikoli f'konformità mal-Artikolu 23;
- (d) il-miżuri meħtieġa biex jinżammu u jiġu żviluppati metodi u mezzi tekniċi għall-informazzjoni, l-interkonnnessjoni, il-monitoraġġ u l-kontroll tal-ġestjoni finanzjarja tal-Fondi li jintużaw biex tiġi ffinanzjata l-PAK;
- (e) l-għoti ta' informazzjoni dwar il-PAK f'konformità mal-Artikolu 44;
- (f) l-istudji dwar il-PAK u l-evalwazzjoni tal-miżuri ffinanzjati mill-Fondi, inkluż it-titjib tal-metodi ta' evalwazzjoni u l-iskambju tal-informazzjoni dwar il-prattiki fil-kuntest tal-PAK, kif ukoll l-istudji li jsiru flimkien mal-Bank Ewropew tal-Investiment (BEI);
- (g) meta jkun rilevanti, il-kontribuzzjoni għall-aġenziji eżekuttivi stabbiliti f'konformità mar-Regolament tal-Kunsill (KE) Nru 58/2003³ li jaġixxu b'rabta mal-PAK;

³ Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità (GU L 11, 16.1.2003, p. 1).

- (h) il-kontribuzzjoni għall-miżuri marbutin mat-tixrid tal-informazzjoni, is-sensibilizzazzjoni, il-promozzjoni tal-kooperazzjoni u l-iskambju tal-esperjenzi fil-livell tal-Unjoni, u li jittiehdu fil-kuntest tal-interventi għall-iżvilupp rurali, inkluż in-netwerking tal-partijiet ikkonċernati;
- (i) in-netwerks tat-teknoloġija tal-informazzjoni li jiffukaw fuq l-ipproċessar u l-iskambju tal-informazzjoni, inkluż is-sistemi tat-teknoloġija tal-informazzjoni korporattiva meħtieġa b'rabta mal-ġestjoni tal-PAK;
- (j) il-miżuri meħtieġa għall-iżvilupp, ir-reġistrazzjoni u l-ħarsien tal-logos fil-qafas tal-politiki tal-kwalità tal-Unjoni kif stabbilit fl-Artikolu 44(2) tar-Regolament (UE) Nru 1151/2012 tal-Parlament Ewropew u tal-Kunsill⁴ u biex jitharsu d-drittijiet tal-proprjetà intellettuali marbutin magħhom, kif ukoll l-iżviluppi meħtieġa fil-qasam tat-teknoloġija tal-informazzjoni (IT).

⁴ Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel (ĠU L 343, 14.12.2012, p. 1).

KAPITOLU II

Korpi ta' governanza

Artikolu 8

Aġenziji tal-pagamenti u korpi ta' koordinazzjoni

1. L-aġenziji tal-pagamenti għandhom ikunu dipartimenti jew korpi tal-Istati Membri li jkunu responsabbli għall-ġestjoni u l-kontroll tan-nefqa msemmija fl-Artikolu 5(2) u fl-Artikolu 6.

Hlief għat-twettiq tal-pagamenti, l-eżekuzzjoni ta' daww il-kompiti tista' tigi ddelegata.

2. L-Istati Membri għandhom jakkreditaw bħala aġenziji tal-pagamenti, lil dipartimenti jew korpi li jkollhom organizzazzjoni amministrattiva u sistema ta' kontroll intern li jipprovdu biżżejjed garanziji li l-pagamenti jkunu legali, regolari u kkontabilizzati kif xieraq. Għal dan il-ghan, l-aġenziji tal-pagamenti għandhom jikkonformaw mal-kondizzjonijiet minimi għall-akkreditazzjoni f'dak li għandu x'jaqsam mal-ambjent intern, l-attivitajiet ta' kontroll, l-informazzjoni u l-komunikazzjoni u l-monitoraġġ stabbiliti mill-Kummissjoni skont l-Artikolu 10(1)(a).

Wagt li jqis id-dispożizzjonijiet kostituzzjonali tiegħu, kull Stat Membru għandu jillimita l-ghadd ta' aġenziji tal-pagamenti akkreditati tiegħu kif ġej:

- (a) għal aġenzija waħda fil-livell nazzjonali jew, meta jkun japplika, għal aġenzija waħda għal kull reġjun; u
- (b) għal aġenzija waħda għall-ġestjoni tan-nefqa kemm tal-FAEG kif ukoll tal-FAEŻR, **fejn jeżistu biss aġenziji tal-pagamenti nazzjonali.**

B'deroga mit-tieni subparagrafu, l-Istati Membri jistgħu jzommu l-aġenziji tal-pagamenti li ġew akkreditati qabel il-15 ta' Ottubru 2020.

Madankollu, meta l-agenziji tal-pagamenti jkunu stabbiliti fil-livell reġjonali, l-Istati Membri għandhom jakkreditaw ukoll agenzija tal-pagamenti fil-livell nazzjonali għall-iskemi tal-għajjnuna li, min-natura tagħhom, ikollhom jiġu amministrati fil-livell nazzjonali, jew inkella l-Istati Membri għandhom jgħaddu l-ġestjoni ta' dawn l-iskemi lill-agenziji tal-pagamenti reġjonali tagħhom.

L-agenziji tal-pagamenti li jkun ilhom tal-inqas tliet snin ma jamministraw in-nefqa tal-FAEG jew tal-FAEŻR għandha titneħħielhom l-akkreditazzjoni tagħhom.

L-Istati Membri ma għandhom jaħtru l-ebda agenzija addizzjonali ġdida tal-pagamenti wara d-data tad-dhul fis-seħh ta' dan ir-Regolament, **hlief għall-każijiet imsemmijin fil-punt (a) tat-tieni subparagrafu fejn id-dispożizzjonijiet kostituzzjonali jkunu jehtieġu agenziji tal-pagamenti reġjonali.**

3. Għall-finijiet tal-Artikolu 63(5) u (6) tar-Regolament (UE, Euratom) 2018/... [ir-Regolament Finanzjarju l-ġdid] ("ir-Regolament Finanzjarju"), sal-15 ta' Frar tas-sena ta' wara s-sena finanzjarja kkonċernata, il-persuna responsabbli għall-agenzija tal-pagamenti akkreditata għandha thejji d-dokumenti li ġejjin u tibghathom lill-Kummissjoni:
 - (a) il-kontijiet annwali tan-nefqa li tkun iġġarrbet fit-twettiq tal-kompiti fdati lill-agenzija tal-pagamenti akkreditata tagħha, kif previst fl-Artikolu 63(5)(a) tar-Regolament Finanzjarju, flimkien mal-informazzjoni mehtieġa għall-approvazzjoni tagħhom f'konformità mal-Artikolu 51;
 - (b) ir-rapport annwali dwar il-prestazzjoni, imsemmi **wkoll fl-Artikolu 52(1) ta' dan ir-Regolament u l-Artikolu 121 tar-Regolament (UE) .../...[ir-Regolament dwar il-Pjan Strateġiku tal-PAK]** li juri li n-nefqa tkun saret f'konformità mal-Artikolu 35;

(c) id-dikjarazzjoni ta' ġestjoni, kif previst fl-Artikolu 63(6) tar-Regolament Finanzjarju, dwar:

- (i) il-fatt li l-informazzjoni tkun ġiet ippreżentata kif suppost u tkun kompluta u preċiża, kif previst fl-Artikolu 63(6)(a) tar-Regolament Finanzjarju,
- (ii) il-funzjonament tajjeb tas-sistemi ta' governanza li jkunu ddaħħlu fis-seħħ, li jagħtu l-garanziji mehtieġa b'rabta mal-outputs irrappurtati fir-rapport annwali dwar il-prestazzjoni, kif previst fl-Artikolu 63(6)(b) u (c) tar-Regolament Finanzjarju,
- (iii) analizi tan-natura u l-livell tal-iżbalji u tan-nuqqasijiet identifikati fis-sistemi permezz tal-awditi u l-kontrolli, kif ukoll l-azzjonijiet korrettivi li ttiehdu jew li huma ppjanati, kif previst fl-Artikolu 63(5)(b) tar-Regolament Finanzjarju.

B'mod eċċezzjonali, il-Kummissjoni tista' testendi l-iskadenza tal-15 ta' Frar imsemmija fl-ewwel subparagrafu sal-1 ta' Marzu meta l-Istat Membru kkonċernat jitlob dan, kif previst fit-tieni subparagrafu tal-Artikolu 63(7) tar-Regolament Finanzjarju.

4. Meta jkun hemm iktar minn aġenzija wahda tal-pagamenti akkreditata, l-Istat Membri għandhom jaħtru korp pubbliku ta' koordinazzjoni, u għandhom jassenjawlu l-kompiti li ġejjin:

- (a) li jiġbor l-informazzjoni li għandha tintbagħat lill-Kummissjoni u li jibgħat dik l-informazzjoni lill-Kummissjoni;
- (b) li [...] **jiġprovd**i r-rapport annwali dwar il-prestazzjoni msemmi **fl-Artikolu 52(1) ta' dan ir-Regolament u l-Artikolu 121 tar-Regolament (UE) .../... [ir-Regolament dwar il-Pjan Strateġiku tal-PAK]**;
- (c) li jieħu jew jikkoordina azzjonijiet biex jissolva kull nuqqas ta' natura komuni u li jżomm lill-Kummissjoni infurmata dwar kull segwitu;

(d) li jippromwovi u, **fejn possibbli**, jiżgura l-applikazzjoni armonizzata tar-regoli tal-Unjoni.

Fir-rigward tal-ipproċessar tal-informazzjoni finanzjarja msemmija fil-punt (a) tal-ewwel subparagrafu, il-korp ta' koordinazzjoni għandu jiġi soġġett għal akkreditazzjoni speċifika mill-Istati Membri.

Ir-rapport annwali dwar il-prestazzjoni pprovdut mill-korp ta' koordinazzjoni jipprovdi għandu jkun kopert mill-ambitu tal-opinjoni msemmija fl-Artikolu 11(1) u, meta jintbagħat, għandu jintbagħat flimkien ma' dikjarazzjoni ta' ġestjoni li tkun tkopri l-**kumpilazzjoni [...]** **tar-...** rapport **kollu**.

5. Meta aġenzija tal-pagamenti akkreditata ma tkunx tissodisfa xi wiehed mill-kriterji ta' akkreditazzjoni jew aktar li jissemmew fil-paragrafu 2, jew ma jkunx għadha tissodisfahom, l-Istat Membru, li jaġixxi fuq inizzjattiva tiegħu stess jew fuq it-talba tal-Kummissjoni, għandu jirtira dik l-akkreditazzjoni sakemm l-aġenzija tal-pagamenti ma tagħmilx it-tibdiliet meħtieġa f'perijodu li għandha tistabbilix l-awtorità kompetenti skont kemm tkun gravi l-problema.
6. L-aġenziji tal-pagamenti għandhom jamministraw u jiżguraw il-kontroll tal-operazzjonijiet marbutin mal-intervent pubbliku li jkunu responsabbli għalihom u għandhom iżommu r-responsabbiltà ġenerali f'dak il-qasam.

Meta jingħata appoġġ permezz ta' strument finanzjarju implimentat mill-BEI jew minn istituzzjoni finanzjarja internazzjonali oħra li fiha Stat Membru jkun azzjonist, l-aġenzija tal-pagamenti għandha sserraħ fuq [...] rapport ta' kontroll, **li l-BEI jew istituzzjoni internazzjonali oħra għandha ttipprovdi** li jappoġġa l-applikazzjonijiet għall-pagamenti mibgħuta [...].

7. **Għall-finijiet tal-Artikolu 31, għan-nefqa tal-FAEŻR, għandu jiġi pprovdut rapport addizzjonali dwar il-prestazzjoni, sat-30 ta' Ġunju 2030, f'konformità mal-paragrafi 3 u 4, li jkopri l-perijodu sal-31 ta' Diċembru 2029⁵.**

⁵ **It-test ta' dan il-paragrafu 7 li għadu kif ġie introdott ittiehed, għal raġunijiet legali, mill-Artikolu 121 tar-Regolament dwar il-Pjan Strateġiku tal-PAK.**

Artikolu 9

Awtorità kompetenti

1. L-Istati Membri għandhom jaħtru awtorità fuq livell ministerjali li tkun responsabbli:
 - (a) għall-ħruġ, ir-reviżjoni u l-irtirar tal-akkreditazzjoni tal-aġenziji tal-pagamenti msemmijin fl-Artikolu 8(2);
 - (b) għall-akkreditazzjoni tal-korp ta' koordinazzjoni msemmi fl-Artikolu 8(4);
 - (c) għall-hatra tal-korp taċ-ċertifikazzjoni msemmi fl-Artikolu 11;
 - (d) għat-twettiq tal-kompiti li huma assenjati lill-awtorità kompetenti skont dan il-Kapitolu.
2. Permezz ta' att formali, l-awtorità kompetenti għandha tiddeċiedi li tohrog akkreditazzjoni għall-aġenzija tal-pagamenti u għall-korp ta' koordinazzjoni jew li tirtirah wara revizjoni, abbażi ta' eżami tal-kriterji tal-akkreditazzjoni li l-Kummissjoni għandha tadotta f'konformità mal-Artikolu 10(1)(a). L-awtorità kompetenti għandha tavża lill-Kummissjoni dwar l-akkreditazzjonijiet u l-irtirar tagħhom mingħajr dewmien.

Artikolu 10

Setgħat tal-Kummissjoni

1. Il-Kummissjoni għandha s-setgħa li tadotta atti delegati f'konformità mal-Artikolu 100 **biex tiżgura t-thaddim tajjeb tas-sistema prevista fl-Artikolu 8**, li jissupplimentaw dan ir-Regolament b'regoli dwar:
 - (a) il-kondizzjonijiet minimi għall-akkreditazzjoni tal-aġenziji tal-pagamenti msemmijin fl-Artikolu 8(2) u tal-korpi ta' koordinazzjoni msemmijin fl-Artikolu 8(4);
 - (b) l-obbligi tal-aġenziji tal-pagamenti fir-rigward tal-intervent pubbliku, **kif ukoll** [...] ir-regoli **dwar** [...] il-kontenut tar-responsabbiltajiet tal-ġestjoni u l-kontroll tagħhom.

2. Il-Kummissjoni għandha tadotta atti ta' implimentazzjoni li jistabbilixxu r-regoli dwar:
- (a) il-proċeduri għall-ħruġ, l-irtirar u r-reviżjoni tal-akkreditazzjoni tal-aġenziji tal-pagamenti u tal-korpi ta' koordinazzjoni, kif ukoll il-proċeduri għas-supervizjoni tal-akkreditazzjoni tal-aġenziji tal-pagamenti;
 - (b) il-ħidma u l-verifiki li jsiru b'rabta mad-dikjarazzjoni ta' ġestjoni tal-aġenziji tal-pagamenti, imsemmijin fl-Artikolu 8(3)(c);
 - (c) il-funzjonament tal-korp tal-koordinazzjoni u n-notifika tal-informazzjoni lill-Kummissjoni kif imsemmi fl-Artikolu 8(4).

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Artikolu 11

Korpi taċ-ċertifikazzjoni

1. Il-korp taċ-ċertifikazzjoni għandu jkun korp tal-awditjar pubbliku jew privat li l-Istat Membru jahtar għal perijodu minimu ta' tliet snin, mingħajr preġudizzju għal-liġi nazzjonali. Meta dan ikun korp tal-awditjar privat, u meta l-liġi nazzjonali jew tal-Unjoni li tkun tapplika tkun tehtieg dan, l-Istat Membru għandu jagħzlu permezz ta' proċedura ta' sejha pubblika għall-offerti.

Għall-finijiet tal-ewwel subparagrafu tal-Artikolu 63(7) tar-Regolament Finanzjarju, il-korp taċ-ċertifikazzjoni għandu jagħti opinjoni, imhejjija f'konformità mal-istandards tal-awditjar aċċettati internazzjonalment, li għandha tistabbilixxi:

- (a) jekk il-kontijiet jagħtux stampa ċara u ġusta jew le;
- (b) jekk is-sistemi ta' governanza tal-Istati Membri li jkunu dahhlu fis-sehh ikunux qed jaħdmu tajjeb jew le;

- (c) jekk ir-rappurtar dwar il-prestazzjoni b'rabta mal-indikaturi tal-outputs għall-finijiet tal-approvazzjoni annwali tal-prestazzjoni msemmija fl-Artikolu 52 u r-rappurtar dwar il-prestazzjoni b'rabta mal-indikaturi tar-risultati għall-monitoraġġ pluriennali tal-prestazzjoni msemmi fl-Artikolu 115 tar-Regolament (UE) .../... [ir-Regolament dwar il-Pjan Strategiku tal-PAK], li juru li thares l-Artikolu 35 ta' dan ir-Regolament, ikunux korretti jew le;
- (d) jekk in-nefqa għall-miżuri stabbiliti fir-Regolament (UE) Nru 1308/2013, **ir-Regolament (UE) Nru 228/2013, ir-Regolament (UE) Nru 229/2013 u r-Regolament (UE) 1144/2014** li għaliha ntalab rimborż mill-Kummissjoni tkunx legali u regolari jew le.

F'dik l-opinjoni, għandu jiġi ddikjarat ukoll jekk l-eżami jqajjimx dubji dwar id-dikjarazzjonijiet li saru fid-dikjarazzjoni ta' ġestjoni msemmija fl-Artikolu 8(3)(c).

Meta jingħata appoġġ permezz ta' strument finanzjarju li huwa implimentat mill-BEI jew minn istituzzjoni finanzjarja internazzjonali oħra li fiha Stat Membru jkun azzjonist, il-korp taċ-ċertifikazzjoni għandu jserrah fuq ir-rapport annwali tal-awditjar li l-awdituri esterni ta' daww l-istituzzjonijiet ikunu hejjew. **Daww l-istituzzjonijiet għandhom jipprovdu r-rapport annwali tal-awditjar lill-Istati Membri.**

2. Il-korp taċ-ċertifikazzjoni għandu jkollu l-għarfien espert tekniku meħtieġ. Huwa għandu jaħdem b'mod indipendenti mill-aġenzija tal-pagamenti u mill-korp ta' koordinazzjoni kkonċernati, kif ukoll mill-awtorità li tkun akkreditat lil dik l-aġenzija u lill-korpi li jkunu responsabbli għall-implimentazzjoni u għall-monitoraġġ tal-PAK.
3. Il-Kummissjoni għandha tadotta atti ta' implimentazzjoni li jistabbilixxu r-regoli dwar il-kompiti tal-korpi taċ-ċertifikazzjoni, inkluż il-verifiki li jridu jitwettqu u l-korpi li jridu jsirulhom daww il-verifiki, u r-regoli dwar iċ-ċertifikati u r-rapporti li daww il-korpi jridu jhejju, kif ukoll dwar id-dokumenti li jridu jintbagħtu magħhom.

L-atti ta' implimentazzjoni għandhom jistabbilixxu wkoll dan li ġej:

- (a) il-prinċipji tal-awditjar li fuqhom jissejsu l-opinjonijiet tal-korpi taċ-ċertifikazzjoni, inkluż valutazzjoni tar-riskji, il-kontrolli interni u l-livell tal-provi tal-awditjar li huwa meħtieġ;
- (b) il-metodi tal-awditjar li l-korpi taċ-ċertifikazzjoni jridu jużaw biex jagħtu l-opinjonijiet tagħhom, filwaqt li jqisu l-istandards internazzjonali dwar l-awditjar.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

TITOLU III
Ġestjoni finanzjarja tal-Fondi

KAPITOLU I
FAEG

TAQSIMA 1
DIXXIPLINA BAĠITARJA

Artikolu 12

Limitu massimu tal-baġit

1. Il-limitu massimu annwali għan-nefqa tal-FAEG għandu jkun magħmul mill-ammonti massimi stabbiliti għalih fir-Regolament (UE, Euratom) [COM(2018) 322 final].
2. F'każ li l-liġi tal-Unjoni tipprevedi somom li jitnaqqsu mill-ammonti msemmin fil-paragrafu 1 jew jiżdedu magħhom, il-Kummissjoni għandha tadotta atti ta' implimentazzjoni li jistabbilixxu l-bilanċ nett disponibbli għan-nefqa tal-FAEG abbażi tad-data msemmin fil-liġi tal-Unjoni mingħajr ma tapplika l-proċedura msemminja fl-Artikolu 101.

Artikolu 13

Konformità mal-limitu massimu

1. Meta l-liġi tal-Unjoni tipprevedi limitu massimu finanzjarju f'euro għan-nefqa agrikola ta' Stat Membru, it-tali nefqa għandha tiġi rrimborżata sa dak il-limitu stabbilit f'euro u għandha tiġi aġġustata kif meħtieġ f'każ li japplikaw l-Artikoli 37 sa 40.
2. L-allokazzjonijiet tal-Istati Membri għall-interventi fil-forma ta' pagamenti diretti msemmin fil-Artikolu 81 tar-Regolament (UE) .../... [ir-Regolament dwar il-Pjan Strategiku tal-PAK], ikkoreġuti bl-aġġustamenti stabbiliti fl-Artikolu 15 ta' dan ir-Regolament, għandhom jitqiesu bħala limiti massimi finanzjarji f'euro.

Riżerva għall-agrikoltura

1. Fil-bidu ta' kull sena għandha tiġi stabbilita riżerva fil-FAEG li tkun maħsuba biex tippovdi appoġġ addizzjonali għas-settur agrikolu għall-finijiet tal-ġestjoni jew tal-istabbilizzazzjoni tas-suq jew f'każ ta' krizijiet li jolqtu lill-produzzjoni jew lid-distribuzzjoni agrikola ("ir-riżerva għall-agrikoltura").

L-appropriazzjonijiet għar-riżerva għall-agrikoltura għandhom jiddaħħlu direttament fil-baġit tal-Unjoni.

Il-fondi tar-riżerva għall-agrikoltura għandhom jitqieghdu għad-dispożizzjoni tal-miżuri li jittiehdu skont l-Artikoli 8 sa 21 u l-Artikoli 219, 220 u 221 tar-Regolament (UE)

Nru 1308/2013 għas-sena jew għas-snin li għalihom ikun hemm bżonn jingħata l-appoġġ addizzjonali.

2. L-ammont tar-riżerva agrikola għandu jkun ta' [...] EUR450 [...] miljun fi prezzijiet kurrenti fil-bidu ta' kull sena tal-perijodu 2023[...] -2027. Meta dan ikun xieraq minhabba l-iżviluppi tas-suq jew il-prospetti fis-sena attwali jew fis-sena ta' wara, il-Kummissjoni tista' taġġusta l-ammont tar-riżerva għall-agrikoltura matul is-sena filwaqt li tqis l-appropriazzjonijiet disponibbli fil-kuntest tal-FAEG.

B'deroga mill-Artikolu 12(2)(d) tar-Regolament Finanzjarju, l-appropriazzjonijiet mhux impenjati tar-riżerva għall-agrikoltura għandhom jiġu riportati [...] biex jiffinanzjaw ir-riżerva għall-agrikoltura fis-snin finanzjarji ta' wara **sal-2027**.

⁶ **Wara l-kummenti tas-Servizz Legali tal-Kunsill fil-Grupp ta' Hidma Ad-hoc dwar il-QFP, ser tiżdied referenza għall-Artikolu 322 TFUE bħala bażi legali għal dan l-Artikolu.**

Barra minn hekk, b'deroga mill-Artikolu 12(2)(d) tar-Regolament Finanzjarju, l-ammont kollu tar-rizerva għall-kriżijiet li ma jkunx intuża u li jkun disponibbli fi tmiem l-2022 [...] għandu jiġi riportat għall-2023[...] mingħajr ma jerga' jiddaħhal fil-linji baġitarji li jkopru l-azzjonijiet imsemmijin fl-Artikolu 5(2)(c) u għandu jitqiegħed għad-dispożizzjoni tal-finanzjament tar-rizerva għall-agrikoltura.

Fil-każ li r-rizerva għall-agrikoltura tintuża, din terġa' timentala bl-użu tad-dhul eżistenti assenjat lill-FAEG, il-margini disponibbli skont is-sottolimitu tal-FAEG jew, bhala miżura aħharja, mill-mekkaniżmu ta' dixxiplina finanzjarja.

Artikolu 15

Dixxiplina finanzjarja

1. Il-Kummissjoni għandha tistabbilixxi rata ta' aġġustament għall-interventi fil-forma ta' pagamenti diretti msemmijin fl-Artikolu 5(2)(c) ta' dan ir-Regolament u għall-kontribuzzjoni finanzjarja tal-Unjoni għall-miżuri speċifiċi msemmija fl-Artikolu 5(2)(e[...]) ta' dan ir-Regolament u mogħtija skont il-Kapitolu IV tar-Regolament (UE) Nru 228/2013 u l-Kapitolu IV tar-Regolament (UE) Nru 229/2013 (minn hawn 'il quddiem imsejha "ir-rata ta' aġġustament"), meta l-previżjonijiet għall-finanzjament tal-interventi u tal-miżuri ffinanzjati skont dak is-sottolimitu għal sena finanzjarja partikolari jkunu juru li jkunu ser jinqabżu l-limiti massimi annwali applikabbli.

7

Sat-30 ta' Ġunju tas-sena kalendarja li għaliha tkun ser tapplika r-rata ta' aġġustament, il-Kummissjoni għandha tadotta atti ta' implimentazzjoni li jistabbilixxu r-rata ta' aġġustament. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

2. Sal-1 ta' Diċembru tas-sena kalendarja li għaliha tkun tapplika r-rata ta' aġġustament, il-Kummissjoni tista' tadotta atti ta' implimentazzjoni li jadattaw ir-rata ta' aġġustament stabbilita skont il-paragrafu 1 abbażi ta' informazzjoni ġdida. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

⁷ [Id-delegazzjonijiet huma ta' opinjonijiet differenti dwar jekk il-paragrafu li ġej għandux jiddaħhal fit-test: **Ir-rata ta' aġġustament għandha tapplika għall-pagamenti li jingħataw lill-bdiewa għall-interventi u l-miżuri speċifiċi msemmijin fl-ewwel subparagrafu li huma ta' aktar minn EUR 2,000 għas-sena kalendarja korrispondenti.]**

3. Meta tkun giet applikata d-dixxiplina finanzjarja, l-approprijazzjonijiet riportati f'konformità mal-Artikolu 12(2)(d) tar-Regolament Finanzjarju għandhom jintużaw biex tiġi ffinanzjata n-nefqa skont l-Artikolu 5(2)(c) ta' dan ir-Regolament sal-punt li jkun hemm bżonn biex jiġi evitat li terġa' tiġi applikata d-dixxiplina finanzjarja.

Meta jkun għad hemm disponibbli approprijazzjonijiet li għandhom jiġu riportati kif imsemmi fl-ewwel subparagrafu, il-Kummissjoni tista' [...] tadotta atti ta' implimentazzjoni li jistabbilixxu, għal kull Stat Membru, l-ammonti tal-approprijazzjonijiet mhux impenjati li għandhom jiġu rimborżati lill-benefiċjarji aħħarin sakemm l-ammont kollu tal-approprijazzjonijiet mhux impenjati li jkun disponibbli għar-rimborż ma jkunx jirrappreżenta inqas minn 0,2 % tal-limitu massimu annwali għan-nefqa tal-FAEG.

Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

4. L-Istati Membri għandhom jirrimborżaw l-ammonti li l-Kummissjoni tistabbilixxi f'konformità mat-tieni subparagrafu tal-paragrafu 3 lill-benefiċjarji aħħarin skont kriterji oġġettivi u mhux diskriminatorji. L-Istati Membri jistgħu japplikaw livell limitu minimu ta' ammonti ta' rimborż għal kull benefiċjarju aħħari.

Ir-rimborż imsemmi fl-ewwel subparagrafu għandu japplika biss għall-benefiċjarji aħħarin f'dawk l-Istati Membri li fihom kienet tapplika d-dixxiplina finanzjarja fis-sena finanzjarja ta' qabel.

5. B'riżultat tal-introduzzjoni gradwali tal-interventi fil-forma ta' pagamenti diretti prevista fl-Artikolu 17 tar-Regolament (UE) Nru 1307/2013 [...], id-dixxiplina finanzjarja għandha tapplika għall-Kroazja mill-1 ta' Jannar 2022.
6. Il-Kummissjoni għandha s-setgħa li tadotta atti delegati f'konformità mal-Artikolu 100, **li huma mehtieġa sabiex tiġi żgurata applikazzjoni koerenti tad-dixxiplina finanzjarja fl-Istati Membri**, li jissupplimentaw dan ir-Regolament b'regoli għall-kalkolu tad-dixxiplina finanzjarja li għandhom jiġu applikati mill-Istati Membri għall-bdiewa.

Artikolu 16

Proċedura tad-dixxiplina baġitarja

1. Meta, huwa u jithejja l-abbozz tal-baġit għas-sena finanzjarja N, ikun jidher li hemm ir-riskju li jinqabeż l-ammont imsemmi fl-Artikolu 12 għas-sena finanzjarja N, il-Kummissjoni għandha tipproponi lill-Parlament Ewropew u lill-Kunsill jew lill-Kunsill, il-miżuri meħtieġa biex tkun żgurata l-konformità ma' dak l-ammont.
2. Jekk, fi kwalunkwe hin, il-Kummissjoni tqis li jkun hemm ir-riskju li jinqabeż l-ammont imsemmi fl-Artikolu 12 u li hija ma tistax tieħu l-miżuri xierqa biex tirringa din is-sitwazzjoni, hija għandha tipproponi miżuri oħrajn biex tiżgura l-konformità ma' dak l-ammont. Dawk il-miżuri jiġu adottati mill-Kunsill meta l-bażi legali tal-miżura rilevanti tkun l-Artikolu 43(3) tat-Trattat jew mill-Parlament Ewropew u mill-Kunsill meta l-bażi legali tal-miżura rilevanti tkun l-Artikolu 43(2) tat-Trattat.
3. Meta, fi tmiem is-sena finanzjarja N, it-talbiet għar-rimborż min-naħa tal-Istati Membri jkunu jaqbżu l-ammont imsemmi fl-Artikolu 12, jew x'aktarx ikunu ser jaqbbżuh, il-Kummissjoni għandha:
 - (a) tqis it-talbiet li jkunu baġitu l-Istati Membri fuq bażi pro rata skont il-baġit disponibbli u għandha tadotta atti ta' implimentazzjoni li jistabbilixxu b'mod provvizorju l-ammont tal-pagamenti għax-xahar ikkonċernat;
 - (b) tistabbilixxi, fit-28 ta' Frar tas-sena finanzjarja N+1 jew qabel, il-qagħda tal-Istati Membri kollha b'rabta mal-finanzjament tal-Unjoni għas-sena finanzjarja N;
 - (c) tadotta atti ta' implimentazzjoni li jistabbilixxu l-ammont totali ta' finanzjament mill-Unjoni għal kull Stat Membru, abbażi ta' rata unika ta' finanzjament mill-Unjoni u skont il-baġit li kien disponibbli għall-pagamenti ta' kull xahar;
 - (d) tagħti kull kumpens li jrid jingħata lill-Istati Membri sa mhux aktar tard minn meta jsiru l-pagamenti ta' kull xahar għax-xahar ta' Marzu tas-sena N+1.

L-atti ta' implimentazzjoni previsti fil-punti (a) u (c) tal-ewwel subparagrafu għandhom jiġu adottati f'konformità mal-proċedura konsultattiva msemmija fl-Artikolu 101(2).

Artikolu 17

Sistema ta' twissija bikrija u ta' monitoraġġ

Sabiex ikun żgurat li l-limitu massimu tal-baġit imsemmi fl-Artikolu 12 ma jinqabizx, il-Kummissjoni għandha timplimenta sistema ta' twissija bikrija u ta' monitoraġġ ta' kull xahar għan-nefqa tal-FAEG.

Għal dak il-għan, fil-bidu ta' kull sena finanzjarja, il-Kummissjoni għandha tistabbilixxi l-profil tan-nefqa ta' kull xahar abbażi tan-nefqa medja ta' kull xahar matul it-tliet snin ta' qabel, fejn dan ikun xieraq.

Il-Kummissjoni għandha tibgħat rapport perjodikament lill-Parlament Ewropew u lill-Kunsill, li jkun fih analiżi tal-iżvilupp tan-nefqa li tkun saret meta mqabbla mal-profil u li jkun fih valutazzjoni tal-implimentazzjoni prevista għas-sena finanzjarja kurrenti.

TAQSIMA 2

FINANZJAMENT TAN-NEFQA

Artikolu 18

Pagamenti ta' kull xahar

1. Il-Kummissjoni għandha tqiegħed l-appropriazzjonijiet meħtieġa biex tiġi ffinanzjata n-nefqa msemmija fl-Artikolu 5(2) għad-dispożizzjoni tal-Istati Membri fil-forma ta' pagamenti ta' kull xahar, abbażi tan-nefqa li l-aġenziji tal-pagamenti akkreditati jkunu għamlu matul perijodu ta' referenza.
2. Sakemm il-Kummissjoni tittrasferixxi l-pagamenti ta' kull xahar, l-Istati Membri għandhom jimmobilizzaw ir-rizorsi meħtieġa biex issir in-nefqa skont il-ħtiġijiet tal-aġenziji tal-pagamenti akkreditati tagħhom.

Artikolu 19

Proċedura tal-pagamenti ta' kull xahar

1. Mingħajr preġudizzju għall-Artikoli 51, 52 u 53, il-Kummissjoni għandha tagħmel il-pagamenti ta' kull xahar għan-nefqa li l-aġenziji tal-pagamenti akkreditati jkunu għamli matul ix-xahar ta' referenza.
2. Il-pagamenti ta' kull xahar għandhom isiru lil kull Stat Membru fit-tielet jum tax-xogħol tat-tieni xahar wara dak li fih issir in-nefqa jew qabel dak il-jum, filwaqt li jitqiesu t-tnaqqis jew is-sospensjonijiet li jsiru skont l-Artikoli 37 sa 40 jew kull korrezzjoni oħra. In-nefqa li l-Istati Membri jagħmlu bejn l-1 u l-15 ta' Ottubru għandha titqies bħala nefqa li tkun saret fix-xahar ta' Ottubru. In-nefqa li tkun saret bejn is-16 u l-31 ta' Ottubru għandha titqies bħala nefqa li tkun saret fix-xahar ta' Novembru.
3. Il-Kummissjoni għandha tadotta atti ta' implimentazzjoni li jiddeterminaw il-pagamenti ta' kull xahar li hija tagħmel abbażi ta' dikjarazzjoni tan-nefqa min-naħa tal-Istati Membri u abbażi tal-informazzjoni mogħtija f'konformità mal-Artikolu 88(1).
4. Il-Kummissjoni għandha tinforma lill-Istat Membru minnufih meta dan jaqbez il-limiti massimi finanzjarji.
5. Il-Kummissjoni għandha tadotta l-atti ta' implimentazzjoni li jistabbilixxu l-pagamenti ta' kull xahar imsemmijin fil-paragrafu 3 mingħajr ma tapplika l-proċedura msemmija fl-Artikolu 101.
6. Il-Kummissjoni tista' tadotta atti ta' implimentazzjoni li jistabbilixxu l-pagamenti jew it-tnaqqis supplimentari li jaġġustaw il-pagamenti li jkunu saru f'konformità mal-paragrafu 3 mingħajr ma tapplika l-proċedura msemmija fl-Artikolu 101.

Artikolu 20

Spejjeż amministrattivi u tal-persunal

In-nefqa li jagħmlu l-Istati Membri u l-benefiċjarji tal-ġajjnuna mill-FAEG b'rabta mal-ispejjeż amministrattivi u tal-persunal ma għandhiex titħallas mill-Fond.

Artikolu 21

Nefqa marbuta mal-intervent pubbliku

1. Meta, fil-qafas tal-organizzazzjoni komuni tas-swieq, ma tkunx stabbilita somma għal kull unità b'rabta ma' intervent pubbliku, il-FAEG għandu jiffinanzja l-mizura kkonċernata abbażi ta' ammonti standard uniformi, b'mod partikolari fir-rigward ta' fondi li joriginaw fl-Istati Membri u li jintużaw għax-xiri tal-prodotti, għall-operazzjonijiet materjali li jiġu mill-ħżin u, fejn ikun xieraq, għall-ipproċessar tal-prodotti li jkunu eligibbli għall-intervent, kif imsemmi fl-Artikolu 11 tar-Regolament (UE) Nru 1308/2013.
2. Il-Kummissjoni għandha s-setgħa li tadotta atti delegati f'konformità mal-Artikolu 100 **biex tiżgura l-finanzjament mill-FAEG tan-nefqa marbuta mal-intervent pubbliku**, li jissupplimentaw dan ir-Regolament b'regoli dwar:
 - (a) it-tip ta' mizuri li huma eligibbli għall-finanzjament tal-Unjoni u l-kondizzjonijiet għar-rimborż;
 - (b) il-kondizzjonijiet tal-eligibbiltà u l-metodi tal-kalkolu abbażi tal-informazzjoni li l-aġenziji tal-pagamenti jkunu osservaw fir-realtà jew abbażi ta' rati fissi stabbiliti mill-Kummissjoni, jew abbażi ta' ammonti b'rata fissa jew b'rata mhux fissa previsti fil-leġiżlazzjoni settorjali għall-agrikoltura.
3. Il-Kummissjoni għandha s-setgħa li tadotta atti delegati f'konformità mal-Artikolu 100, **li jkunu mehtieġa biex tiġi żgurata l-ġestjoni tajba tal-appropriazzjonijiet imdahhla fil-baġit tal-Unjoni għall-FAEG**, li jissupplimentaw dan ir-Regolament b'regoli dwar il-valwazzjoni tal-operazzjonijiet b'rabta mal-intervent pubbliku, bil-mizuri li jridu jittiehdu f'każ ta' telf jew ta' deterjorament fil-prodotti fil-kuntest tal-intervent pubbliku, u bil-istabbiliment tal-ammonti li jridu jiġu ffinanzjati.
4. Il-Kummissjoni għandha tadotta atti ta' implimentazzjoni li jistabbilixxu l-ammonti msemmijin fil-paragrafu 1. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

Artikolu 22

Akkwist tad-data satellitari

Il-Kummissjoni u l-Istati Membri għandhom jaqblu fuq il-lista tad-data satellitari li hija meħtieġa għas-sistema ta' monitoraġġ tal-erja msemmija fl-Artikolu 64(1)(c) skont l-ispeċifikazzjoni mhejjija minn kull Stat Membru.

F'konformità mal-Artikolu 7(b), il-Kummissjoni għandha tgħaddi, mingħajr hlas, dik id-data satellitari lill-awtoritajiet kompetenti għas-sistema ta' monitoraġġ tal-erja jew lill-fornituri tas-servizzi li daww il-korpi jkunu awtorizzaw biex jirrappreżentawhom.

Il-Kummissjoni għandha tibqa' sid id-data satellitari [...].

Il-Kummissjoni tista' tqabblad lil entitajiet speċjalizzati jwettqu kompiti marbutin mat-tekniki jew mal-metodi ta' hidma b'rabta mas-sistema ta' monitoraġġ tal-erja msemmija fl-Artikolu 64(1)(c).

Artikolu 23

Monitoraġġ tar-riżorsi agrikoli

L-azzjonijiet iffinanzjati skont l-Artikolu 7(c) għandu jkollhom l-għan li jagħtu lill-Kummissjoni l-mezzi biex:

- (a) tamministra s-swieq agrikoli tal-Unjoni f'kuntest globali;
- (b) tiżgura l-monitoraġġ agroekonomiku u agroambjentali u klimatiku tal-użu tal-art agrikola u tat-tibdil fl-użu tal-art agrikola, inkluż tal-agroforestrija, u l-monitoraġġ tal-kundizzjoni tal-għelejjel sabiex ikunu jistgħu jsiru stimi, b'mod partikolari dwar ir-rendimenti, dwar il-produzzjoni agrikola u dwar l-impatti ta' ċirkustanzi eċċezzjonali fuq l-agrikoltura;

- (c) taqşam l-aċċess għat-tali stimi f'kuntest internazzjonali, bħal fil-kuntest tal-inizjattivi kkoordinati minn organizzazzjonijiet tan-Nazzjonijiet Uniti, inkluż il-holqien ta' inventarji tal-gassijiet b'effett ta' serra fil-kuntest tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC), jew fil-kuntest ta' aġenziji internazzjonali oħrajn;
- (d) tikkontribwixxi għat-trasparenza fis-swieq dinjin;
- (e) tiżgura segwitu teknoloġiku tas-sistema agrometeoroloġika.

Skont l-Artikolu 7(c), il-Kummissjoni għandha tiffinanzja l-azzjonijiet marbutin mal-ġbir jew max-xiri tad-data meħtieġa biex tigi implimentata u monitorjata l-PAK, inkluż id-data satellitari, id-data ġeospazjali u id-data meteoroloġika, il-holqien ta' infrastruttura tad-data spazjali u ta' sit web, it-twettiq ta' studji speċifiċi dwar il-kondizzjonijiet klimatiċi, it-telerilevament użat biex jgħin fil-monitoraġġ tas-saħħa tal-ħamrija u tat-tibdil fl-użu tal-art agrikola u l-aġġornament tal-mudelli agrometeoroloġiċi u ekonometriċi. Meta jkun meħtieġ, dawk l-azzjonijiet għandhom jitwettqu b'kollaborazzjoni mal-Aġenzija Ewropea għall-Ambjent, maċ-Ċentru Kongunt tar-Riċerka u ma' laboratorji u korpi nazzjonali jew bl-involviment tas-settur privat.

Artikolu 24

Setgħat ta' implimentazzjoni

Il-Kummissjoni tista' tadotta atti ta' implimentazzjoni li jistabbilixxu:

- (a) ir-regoli marbutin mal-finanzjament skont l-Artikolu 7(b) u (c);
- (b) il-proċedura li biha l-miżuri msemmin fl-Artikoli 22 u 23 għandhom jitwettqu biex jintlaħqu l-għanijiet assenjati;
- (c) il-qafas li jirregola l-akkwist, it-titjib u l-użu tad-data satellitari u tad-data meteoroloġika, u l-iskadenzi applikabbli.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Kapitolu II

FAEŻR

TAQSIMA 1

DISPOŻIZZJONIJIET ĠENERALI GHALL-FAEŻR

Artikolu 25

Dispożizzjonijiet li japplikaw għall-pagamenti kollha

1. Il-pagamenti mill-Kummissjoni tal-kontribuzzjoni tal-FAEŻR imsemmija fl-Artikolu 6 ma għandhomx jaqbżu l-impenji baġitarji.

Mingħajr preġudizzju għall-Artikolu 32(1), daww il-pagamenti għandhom jiġu assenjati lill-impenn baġitarju li jkun infetħ l-ewwel.

2. Għandu japplika l-Artikolu 110 tar-Regolament Finanzjarju.

TAQSIMA 2

FINANZJAMENT TAL-FAEŻR FIL-KUNTEST TAL-PJAN STRATEĠIKU TAL-PAK

Artikolu 26

Kontribuzzjoni finanzjarja tal-FAEŻR

Il-kontribuzzjoni finanzjarja tal-FAEŻR għan-nefqa li ssir fil-kuntest tal-Pjanijiet Strateġiċi tal-PAK għandha tiġi stabbilita għal kull Pjan Strateġiku tal-PAK fil-limiti massimi stabbiliti mil-liġi tal-Unjoni għall-appoġġ li l-FAEŻR jagħti lill-interventi tal-Pjan Strateġiku tal-PAK.

Artikolu 27
Impenji tal-baġit

1. Id-deċiżjoni tal-Kummissjoni li tadotta Pjan Strategiku tal-PAK għandha tkun deċiżjoni ta' finanzjament skont it-tifsira tal-Artikolu 110(1) tar-Regolament Finanzjarju u, ladarba l-Istat Membru kkonċernat jiġi mġharraf biha, impenn legali skont it-tifsira ta' dak ir-Regolament. Din id-deċiżjoni għandha tispeċifika l-kontribuzzjoni għal kull sena.
2. L-impenji baġitarji tal-Unjoni għal kull Pjan Strategiku tal-PAK għandhom isiru bħala pagamenti akkont annwali bejn l-1 ta' Jannar 2021 u l-31 ta' Diċembru 2027.

Għal kull Pjan Strategiku tal-PAK, l-impenji baġitarji għall-ewwel pagament parzjali għandhom isiru wara li l-Kummissjoni tadotta l-Pjan Strategiku tal-PAK.

Il-Kummissjoni għandha tagħmel l-impenji baġitarji għall-pagamenti parzjali sussegwenti qabel l-1 ta' Mejju ta' kull sena, abbażi tad-deċiżjoni msemmija fl-ewwel paragrafu ta' dan l-Artikolu, hliet meta jkun japplika l-Artikolu 16 tar-Regolament Finanzjarju.

TAQSIMA 3

KONTRIBUZZJONI FINANZJARJA GĦALL-INTERVENTI GĦALL-IŻVILUPP RURALI

Artikolu 28

Dispożizzjonijiet li japplikaw għall-pagamenti għall-interventi għall-iżvilupp rurali

1. L-appropriazzjonijiet meħtieġa biex tiġi ffinanzjata n-nefqa msemmija fl-Artikolu 6 għandhom jitqiegħdu għad-dispożizzjoni tal-Istati Membri fil-forma ta' prefinanzjament, ta' pagamenti interim u ta' pagament tal-bilanċ, kif deskritt f'din it-Taqsima.
2. It-total tal-prefinanzjament u tal-pagamenti interim meħudin flimkien ma għandux jaqbeż il-95 % tal-kontribuzzjoni tal-FAEŻR għal kull Pjan Strategiku tal-PAK.

Meta jintlaħaq il-limitu massimu ta' 95 %, l-Istati Membri għandhom ikomplu jibagħtu t-talbiet għall-pagamenti lill-Kummissjoni.

Arrangamenti għall-prefinanzjament

1. Wara d-deċiżjoni tagħha li tapprova l-Pjan Strategiku tal-PAK, il-Kummissjoni għandha tħallas lill-Istat Membru ammont inizjali ta' prefinanzjament għad-durata kollha tal-Pjan Strategiku tal-PAK. Dan l-ammont inizjali ta' prefinanzjament għandu jithallas f'pagamenti parzjali kif ġej:

- (a) fl-2023[...]: 1 % tal-ammont tal-appoġġ mill-FAEŻR għad-durata kollha tal-Pjan Strategiku tal-PAK;
- (b) fl-2024[...]: 1 % tal-ammont tal-appoġġ mill-FAEŻR għad-durata kollha tal-Pjan Strategiku tal-PAK;
- (c) fl-2025[...]: 1 % tal-ammont tal-appoġġ mill-FAEŻR għad-durata kollha tal-Pjan Strategiku tal-PAK.

Jekk Pjan Strategiku tal-PAK jiġi adottat fl-2024[...], jew wara, il-pagamenti parzjali ta' qabel għandhom jithallsu mingħajr dewmien wara t-tali adozzjoni.

2. L-ammont kollu mħallas bħala prefinanzjament għandu jiġi rrimborzat lill-Kummissjoni jekk ma tkun saret l-ebda nefqa u jekk ma tintbagħat l-ebda dikjarazzjoni tan-nefqa għall-Pjan Strategiku tal-PAK fi żmien 24 xahar mid-data li fiha l-Kummissjoni tkun hallset l-ewwel pagament parzjali tal-ammont ta' prefinanzjament. Dan il-prefinanzjament għandu jitpaċa mal-ewwel nefqa ddikjarata għall-Pjan Strategiku tal-PAK.
3. Ma għandu jsir jew jiġi rkuprat l-ebda pagament addizzjonali ta' prefinanzjament meta jkun seħħ trasferiment lejn il-FAEŻR jew minnu f'konformità mal-Artikolu 90 tar-Regolament (UE) .../... [ir-Regolament dwar il-Pjan Strategiku tal-PAK].

4. L-imghax li jiġi ġġenerat mill-prefinanzjament għandu jintuża għall-Pjan Strateġiku tal-PAK ikkonċernat u għandu jitnaqqas mill-ammont tan-nefqa pubblika indikata fid-dikjarazzjoni finali tan-nefqa.
5. L-ammont kollu tal-prefinanzjament għandu jiġi approvat f'konformità mal-proċedura msemmija fl-Artikolu 51 qabel ma jingħalaq il-Pjan Strateġiku tal-PAK.

Artikolu 30

Pagamenti interim

1. Għandhom isiru pagamenti interim għal kull Pjan Strateġiku tal-PAK. Dawn għandhom jiġu kkalkulati billi tiġi applikata r-rata ta' kontribuzzjoni għal kull tip ta' intervent għan-nefqa pubblika li ssir u li jkollha x'taqsam miegħu kif imsemmi fl-Artikolu 85 tar-Regolament (UE) .../... [ir-Regolament dwar il-Pjan Strateġiku tal-PAK].

Il-pagamenti interim għandhom jinkludu wkoll l-ammonti msemmijin fit-tielet subparagrafu tal-Artikolu 86(3) tar-Regolament (UE) Nru.../... [ir-Regolament dwar il-Pjan Strateġiku tal-PAK].

2. Skont id-disponibbiltà tar-rizorsi u filwaqt li tqis it-tnaqqis jew is-sospensjonijiet li jsiru skont l-Artikoli 37 sa 40, il-Kummissjoni għandha tagħmel pagamenti interim sabiex tirrimborża n-nefqa li l-aġenziji tal-pagamenti akkreditati jkunu għamlu huma u jimplimentaw il-Pjanijiet Strateġiċi tal-PAK.
3. Meta l-istrumenti finanzjarji jiġu implimentati f'konformità mal-Artikolu **53(1)**[...] tar-Regolament (UE) .../... [ir-Regolament dwar Dispożizzjonijiet Komuni], id-dikjarazzjoni tan-nefqa għandha tinkludi l-ammonti totali li l-awtorità ta' ġestjoni tkun hallset lill-benefiċjarji aħħarin jew, fil-każ tal-garanziji, l-ammonti li hija tkun warrbet kif maqbul fil-kuntratti tal-garanzija, kif imsemmi fil-punti (a), (b) u (c) tal-[Artikolu 74(5) tar-Regolament (UE) .../... dwar il-Pjan Strateġiku tal-PAK – ir-regoli dwar l-eliġibbiltà jew l-istrumenti finanzjarji].

4. Meta l-istrumenti finanzjarji jiġu implimentati f'konformità mal-Artikolu **53(2)**[...] tar-Regolament (UE) .../... [ir-Regolament dwar Dispożizzjonijiet Komuni], id-dikjarazzjonijiet tan-nefqa li jinkludu n-nefqa marbuta mal-istrumenti finanzjarji għandhom jitressqu bil-kondizzjonijiet li ġejjin:
- (a) l-ammont inkluż fl-ewwel dikjarazzjoni tan-nefqa jrid ikun thallas qabel lill-istrument finanzjarju u jista' jkun sa 25 % tal-ammont kollu tal-kontribuzzjoni tal-Pjan Strateġiku tal-PAK li tkun ġiet alllokata għall-istrumenti finanzjarji skont il-ftehim ta' finanzjament rilevanti;
 - (b) l-ammont inkluż fid-dikjarazzjonijiet sussegwenti tan-nefqa li jitressqu matul il-perijodu tal-eligibbiltà kif iddefinit fl-Artikolu 80(3) tar-Regolament (UE) .../... [ir-Regolament dwar il-Pjan Strateġiku tal-PAK] għandu jinkludi n-nefqa eligibbli kif imsemmi [fl-Artikolu 74(5) tar-Regolament dwar il-pjan tal-PAK – ir-regoli dwar l-eligibbiltà jew l-istrumenti finanzjarji].
5. **L-ammonti li jithallsu f'konformità mal-paragrafu 4(a) għandhom jitqiesu bhala pagamenti bil-quddiem għall-finijiet tal-aħhar paragrafu tal-Artikolu 35.** L-ammont inkluż fl-ewwel dikjarazzjoni tan-nefqa, imsemmi fil-paragrafu 4(a), għandu jiġi approvat mill-Kummissjoni fil-kontijiet tagħha l-iktar tard meta jiġu approvati l-kontijiet annwali għall-aħhar sena ta' eżekuzzjoni tal-Pjan Strateġiku rilevanti tal-PAK.
6. Il-Kummissjoni għandha tagħmel il-pagamenti interim meta jkun hemm konformità mar-rekwiżiti li ġejjin:
- (a) meta tintbagħat dikjarazzjoni tan-nefqa lill-Kummissjoni li tkun iffirmata mill-aġenzija tal-pagamenti akkreditata, f'konformità mal-Artikolu 88(1)(c);
 - (b) meta ma tkunx inqabżet il-kontribuzzjoni totali tal-FAEŻR għal kull tip ta' intervent għall-perijodu kollu kopert mill-Pjan Strateġiku tal-PAK ikkonċernat;
 - (c) meta lill-Kummissjoni jintbagħtulha d-dokumenti li għandhom jitressqu, kif imsemmi l-Artikolu 8(3) u l-Artikolu 11(1);
 - (d) meta jintbagħtulha l-kontijiet annwali.

7. F'każ li ma jintlaħaqx xi wieħed mir-rekwiżiti stabbiliti fil-paragrafu 6, il-Kummissjoni għandha tgħarraf minnufih lill-aġenzija tal-pagamenti akkreditata jew lill-korp ta' koordinazzjoni, jekk ikun inħatar wieħed, b'dan. F'każ li ma jintlaħaqx xi wieħed mir-rekwiżiti stabbiliti fil-paragrafu 6(a), (c) jew (d), id-dikjarazzjoni tan-nefqa għandha titqies li mhijiex ammissibbli.
8. Mingħajr preġudizzju għall-Artikoli 51, 52 u 53, il-Kummissjoni għandha tagħmel il-pagamenti interim fi żmien 45 jum minn meta tiġi rreġistrata dikjarazzjoni tan-nefqa li tkun tissodisfa r-rekwiżiti stabbiliti fil-paragrafu 6 ta' dan l-Artikolu.
9. L-aġenziji tal-pagamenti akkreditati għandhom jistabbilixxu dikjarazzjonijiet interim tan-nefqa marbutin mal-Pjanijiet Strateġiċi tal-PAK u jibagħtuhom lill-Kummissjoni, jew direttament jew inkella permezz tal-korp ta' koordinazzjoni, jekk ikun inħatar wieħed, fil-perijodi taż-żmien li l-Kummissjoni għandha tistabbilixxi.

Il-Kummissjoni għandha tadotta atti ta' implimentazzjoni li jistabbilixxu l-perijodi li matulhom l-aġenziji tal-pagamenti akkreditati jridu jistabbilixxu u jibagħtulha dawk id-dikjarazzjonijiet intermedji tan-nefqa. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Id-dikjarazzjonijiet tan-nefqa għandhom ikopru n-nefqa li l-aġenziji tal-pagamenti jkunu għamlu matul kull wieħed mill-perijodi kkonċernati. **Dawn għandhom ikopru wkoll l-ammonti msemmijin fit-tielet subparagrafu tal-Artikolu 86(3) tar-Regolament (UE) Nru.../... [ir-Regolament dwar il-Pjan Strateġiku tal-PAK].** Madankollu, f'każijiet fejn in-nefqa msemmija fl-[...] **Artikolu 80(2) tar-Regolament (UE) Nru .../... [ir-Regolament dwar il-Pjan Strateġiku tal-PAK]** ma tkunx tista' tiġi ddikjarata lill-Kummissjoni fil-perijodu kkonċernat, minħabba li l-Kummissjoni tkun għad trid tapprova emenda għall-Pjan Strateġiku tal-PAK **kif imsemmi fl-Artikolu 107(9) tar-Regolament (UE) Nru.../... [ir-Regolament dwar il-Pjan Strateġiku tal-PAK], [...] din in-nefqa** tista' tiġi ddikjarata fil-perijodi ta' wara.

Id-dikjarazzjonijiet interim tan-nefqa għandhom li tkun saret mis-16 ta' Ottubru 'l quddiem għandhom jiddaħhlu fil-baġit tas-sena ta' wara.

10. Meta l-uffiċjal tal-awtorizzazzjoni b'sottodelega jkun jehtieg iktar verifiki minhabba li l-informazzjoni pprovduta ma tkunx kompluta jew ma tkunx ċara jew minhabba li jkun hemm nuqqas ta' qbil, differenzi fl-interpretazzjoni jew inkonsistenzi oħrajn marbutin ma' dikjarazzjoni tan-nefqa għal perijodu ta' referenza, li jkunu gejjin b'mod partikolari min-nuqqas ta' komunikazzjoni tal-informazzjoni mehtieġa skont ir-Regolament (UE) .../... [ir-Regolament dwar il-Pjan Strateġiku tal-PAK] u skont l-atti tal-Kummissjoni adottati skont dak ir-Regolament, fuq talba tal-uffiċjal tal-awtorizzazzjoni b'sottodelega, l-Istat Membru kkonċernat għandu jipprovdri informazzjoni addizzjonali fi żmien perijodu li jkun stabbilit f'dik it-talba skont kemm tkun gravi l-problema.

Jista' jiġi interrott il-limitu taż-żmien għall-pagamenti interim stabbilit fil-paragrafu 8 għall-ammont kollu li għalih issir it-talba għall-pagament, jew għal parti minnu, għal perijodu massimu ta' sitt xhur li jibda mid-data meta tintbagħat it-talba għall-informazzjoni u li jintemm meta tintbagħat l-informazzjoni mehtieġa li tkun titqies li hija sodisfaċenti. L-Istat Membru jista' jaqbel li jestendi l-perijodu ta' interruzzjoni bi tliet xhur oħra.

Meta l-Istat Membru kkonċernat jonqos milli jwieġeb għat-talba għal informazzjoni addizzjonali fil-perijodu taż-żmien stabbilit f'dik it-talba jew meta t-twegiba tiegħu titqies li mhijiex sodisfaċenti jew tkun tindika li ma tharsux ir-regoli applikabbli jew li l-Fondi tal-Unjoni intużaw hażin, il-Kummissjoni tista' tissospendi l-pagamenti jew tnaqqashom f'konformità mal-Artikoli 37 sa 40 ta' dan ir-Regolament.

Artikolu 31

Pagament tal-bilanċ u għeluq tal-interventi għall-iżvilupp rurali fil-kuntest tal-Pjan Strateġiku tal-PAK

1. Wara li tirċievi l-aħħar rapport annwali dwar il-prestazzjoni b'rabta mal-implimentazzjoni ta' Pjan Strateġiku tal-PAK, il-Kummissjoni għandha thallas il-bilanċ, soġġett għad-disponibbiltà tar-riżorsi, abbażi tal-pjan finanzjarju li jkun fis-seħh fil-livell tat-tipi ta' interventi tal-FAEŻR, tal-kontijiet annwali tal-aħħar sena ta' eżekuzzjoni tal-Pjan Strateġiku rilevanti tal-PAK u tad-deċiżjonijiet dwar l-approvazzjoni li jikkorrispondu magħhom. Dawk il-kontijiet għandhom jintbagħtu lill-Kummissjoni sa mhux aktar tard minn sitt xhur wara l-aħħar data ta' eligibbiltà tan-nefqa prevista fl-Artikolu 80(3) tar-Regolament (UE) Nru .../... [ir-Regolament dwar il-Pjan Strateġiku tal-PAK] u għandhom ikopru n-nefqa li l-aġenzija tal-pagamenti tkun għamlet sal-aħħar data ta' eligibbiltà tan-nefqa.

2. Il-bilanċ għandu jithallas sa mhux aktar tard minn sitt xhur mid-data meta l-Kummissjoni tqis li l-informazzjoni u d-dokumenti msemmijin fil-paragrafu 1 huma ammissibbli u jkun gie approvat l-aħħar kont annwali. Mingħajr preġudizzju għall-Artikolu 32(5), l-ammonti li jkun għadhom impenjati wara li jkun thallas il-bilanċ għandhom jiġu diżimpenjati mill-Kummissjoni fi żmien sitt xhur.
3. Jekk, sal-limitu taż-żmien stabbilit fil-paragrafu 1, il-Kummissjoni jkun għadha ma rċevitx l-aħħar rapport annwali dwar il-prestazzjoni u d-dokumenti meħtieġa għall-approvazzjoni tal-kontijiet tal-aħħar sena ta' eżekuzzjoni tal-Pjan, il-bilanċ għandu jiġi diżimpenjat b'mod awtomatiku f'konformità mal-Artikolu 32.

Artikolu 32

Diżimpenn awtomatiku għall-Pjanijiet Strateġiċi tal-PAK

1. Il-Kummissjoni għandha tiddiżimpenja b'mod awtomatiku kull parti minn impenn baġitarju għall-interventi għall-iżvilupp rurali fil-kuntest ta' Pjan Strateġiku tal-PAK li ma tkunx intuzat għall-prefinanzjament jew biex isiru l-pagamenti interim jew li dwarha ma tkun intbaġħtitilha ebda dikjarazzjoni tan-nefqa li tissodisfa r-rekwiziti stabbiliti fl-Artikolu 30(6)(a) u (c) [...] b'rabta man-nefqa magħmula sal-31 ta' Diċembru tat-tieni sena wara dik tal-impenn baġitarju.
2. Dik il-parti tal-impenni baġitarji li jkun għadha miftuħa fl-aħħar data ta' eligibbiltà tan-nefqa kif imsemmi fl-Artikolu 80(3) tar-Regolament (UE) .../... [ir-Regolament dwar il-Pjan Strateġiku tal-PAK] li dwarha ma tkun saret l-ebda dikjarazzjoni tan-nefqa fi żmien sitt xhur minn dik id-data għandha tiġi diżimpenjata b'mod awtomatiku.
3. F'każ li jkun hemm proċedimenti legali jew appell amministrattiv li jkollhom effett sospensiv, il-perijodu għad-diżimpenn awtomatiku msemmi fil-paragrafu 1 u fil-paragrafu 2 għandu jiġi interrott, għall-ammont marbut mal-operazzjonijiet ikkonċernati, għall-perijodu li matulu jdumu għaddejjin dawk il-proċedimenti jew dak l-appell amministrattiv, dejjem jekk il-Kummissjoni tirċievi notifika motivata mingħand l-Istat Membru dwar dan sal-31 ta' Jannar tas-sena N + 3.

4. Dan li ġej ma għandux jitqies fil-kalkolu tad-dizimpenn awtomatiku:
- (a) dik il-parti tal-impenji tal-baġit li dwarha tkun saret dikjarazzjoni ta' nfiq iżda li r-rimborż tagħha jkun tnaqqas jew ġie sospiż mill-Kummissjoni fil-31 ta' Diċembru tas-sena $N + 2$;
 - (b) dik il-parti tal-impenji baġitarji li aġenzija tal-pagamenti ma setgħetx tiżborża għal raġunijiet ta' forza maġġuri li jkun laqat b'mod serju l-implimentazzjoni tal-Pjan Strategiku tal-PAK. L-awtoritajiet nazzjonali li jsostnu li kien hemm każ ta' forza maġġuri għandhom juru l-konsegwenzi diretti li dan kellu fuq l-implimentazzjoni **tal-interventi għall-iżvilupp rurali** kollha jew ta' parti minnhom fil-Pjan Strategiku tal-PAK.

Sal-31 ta' Jannar, l-Istat Membru għandu jibgħat lill-Kummissjoni l-informazzjoni dwar l-eċċezzjonijiet imsemmijin fl-ewwel subparagrafu marbutin mal-ammonti ddikjarati sal-aħħar tas-sena ta' qabel.

5. Il-Kummissjoni għandha tgharraf lill-Istati Membri fil-hin jekk ikun hemm ir-riskju ta' dizimpenn awtomatiku. Hija għandha tgharrafhom dwar l-ammont involut kif indikat mill-informazzjoni fil-pussess tagħha. L-Istati Membri għandu jkollhom xahrejn minn meta jirċievu din l-informazzjoni biex jaqblu mal-ammont ikkonċernat jew biex jibagħtu l-kummenti tagħhom. Il-Kummissjoni għandha tagħmel id-dizimpenn awtomatiku sa mhux aktar tard minn disa' xhur wara l-aħħar limitu taż-żmien li jirrizulta mill-applikazzjoni tal-paragrafi 1, 2 u 3.
6. F'każ ta' dizimpenn awtomatiku, il-kontribuzzjoni tal-FAEŻR għall-Pjan Strategiku tal-PAK ikkonċernat għas-sena kkonċernata għandha titnaqqas bl-ammont li jkun ġie dizimpenjat b'mod awtomatiku. L-Istat Membru għandu jhejji pjan ta' finanzjament rivedut li fih iqassam it-tnaqqis tal-ghajjnuna bejn it-tipi ta' interventi differenti għall-approvazzjoni tal-Kummissjoni. Jekk ma jagħmilx dan, il-Kummissjoni għandha tnaqqas l-ammonti allokat i għal kull tip ta' intervent fuq bażi pro rata.

KAPITOLU III

Dispożizzjonijiet komuni

Artikolu 33

Sena finanzjarja agrikola

Mingħajr preġudizzju għad-dispożizzjonijiet speċjali dwar id-dikjarazzjonijiet tan-nefqa u tad-dhul marbutin mal-intervent pubbliku stabbiliti mill-Kummissjoni skont il-punt (a) tal-ewwel subparagrafu tal-Artikolu 45(3), is-sena finanzjarja agrikola għandha tkopri n-nefqa li tkun saret u d-dhul li jkun hemm li l-aġenziji tal-pagamenti jdaħhlu fil-kontijiet tal-baġit tal-Fondi għas-sena finanzjarja "N" li tibda fis-16 ta' Ottubru tas-sena "N-1" u li tintemm fil-15 ta' Ottubru tas-sena "N".

Artikolu 34

Ebda finanzjament doppju

L-Istati Membri għandhom jiżguraw li n-nefqa ffinanzjata mill-FAEG jew mill-FAEŻR ma tiġi ffinanzjata bl-ebda mod ieħor mill-baġit tal-Unjoni.

Fil-kuntest tal-FAEŻR, operazzjoni partikolari tista' tirċievi forom differenti ta' appoġġ mill-Pjan Strateġiku tal-PAK u minn [...] Fondi oħra [...] **kif imsemmi fl-Artikolu 1(1) tar-Regolament (UE) .../... [Regolament dwar Dispożizzjonijiet Komuni] jew strumenti tal-Unjoni** biss jekk l-ammont kollu tal-ġajnunna mogħtija permezz tal-forom differenti ta' appoġġ, mehud f'daqqa, ma jaqbiżx l-ogħla intensità tal-ġajnunna jew l-ogħla ammont tal-ġajnunna li japplika għal dak it-tip ta' intervent kif imsemmi fit-Titolu III tar-Regolament (UE) Nru .../... (ir-Regolament dwar il-Pjan Strateġiku tal-PAK). Fit-tali każijiet, l-Istati Membri ma għandhomx jiddikjaraw **l-istess** nefqa lill-Kummissjoni għal dan li ġej:

(a) appoġġ minn Fond [...] ieħor [...] **kif imsemmi fl-Artikolu 1(1) tar-Regolament (UE) .../... [Regolament dwar Dispożizzjonijiet Komuni] jew strument tal-Unjoni;** jew

(b) appoġġ mill-istess Pjan Strateġiku tal-PAK.

L-ammont tan-nefqa li jrid jiddaħhal fid-dikjarazzjoni tan-nefqa jista' jiġi kkalkulat fuq bażi pro rata f'konformità mad-dokument li jistabbilixxi l-kondizzjonijiet għall-appoġġ.

Artikolu 35

Eligibbiltà tan-nefqa tal-aġenziji tal-pagamenti

In-nefqa msemija fl-Artikolu 5(2) u fl-Artikolu 6 tista' tigi ffinanzjata mill-Unjoni biss **jekk tkun saret minn aġenziji tal-pagamenti akkreditati u:**

[...] [...]

(a [...]) tkun saret f'konformità mar-regoli applikabbli tal-Unjoni; jew

(b [...]) għat-tipi ta' interventi msemmijin fir-Regolament (UE) .../... [ir-Regolament dwar il-Pjan Strateġiku tal-PAK],

(i) tkun taqbel ma' output irrappurtat li jkun jikkorrispondi magħha; u

(ii) tkun saret f'konformità mas-sistemi ta' governanza applikabbli, li ma jkoprox il-kondizzjonijiet tal-eligibbiltà għall-benefiċjarji individwali stabbiliti fil-Pjanijiet Strateġiċi nazzjonali tal-PAK.

Il-punt (b[...])(i) tal-ewwel paragrafu ma għandux japplika għall-pagamenti bil-quddiem li jsiru lill-benefiċjarji għat-tipi ta' interventi li jissemew fir-Regolament (UE) Nru .../... [ir-Regolament dwar il-Pjan Strateġiku tal-PAK].

Artikolu 36

Konformità mal-iskadenzi għall-pagamenti

Meta l-ligi tal-Unjoni tistabilixxi l-iskadenzi għall-pagamenti, kull pagament li l-aġenziji tal-pagamenti jagħmlu lill-benefiċjarji qabel l-ewwel data possibbli għall-pagamenti u wara l-aħħar data possibbli għalihom ma għandux ikun eligibbli għall-finanzjament tal-Unjoni.

Il-Kummissjoni għandha s-setgħa li tadotta atti delegati f'konformità mal-Artikolu 100 **sabiex tagħmel in-nefqa effettwata qabel l-aktar data bikrija possibbli tal-pagament jew wara l-aktar data tard possibbli tal-pagament eligibbli għall-finanzjament mill-Unjoni, filwaqt li tillimita l-impatt finanzjarju ta' dan**, filwaqt li tissupplimenta dan ir-Regolament b'regoli dwar iċ-ċirkostanzi u l-kundizzjonijiet li fihom il-pagamenti msemmija fl-ewwel paragrafu ta' dan l-Artikolu jistgħu jitqiesu eligibbli, filwaqt li jitqies il-prinċipju tal-proporzjonalità.

Tnaqqis tal-pagamenti interim u tal-pagamenti ta' kull xahar

1. Meta, abbażi tad-dikjarazzjonijiet tan-nefqa jew tal-informazzjoni msemija fl-Artikolu 88, il-Kummissjoni tistabbilixxi li nqabżu l-limiti massimi finanzjarji stabbiliti mill-ligi tal-Unjoni, hija għandha tnaqqas il-pagamenti interim jew il-pagamenti ta' kull xahar lill-Istat Membru kkonċernat fil-qafas tal-atti ta' implimentazzjoni dwar il-pagamenti ta' kull xahar imsemmijin fl-Artikolu 19(3) jew fil-qafas tal-pagamenti interim imsemmijin fl-Artikolu 30.
2. Meta, abbażi tad-dikjarazzjonijiet tan-nefqa jew tal-informazzjoni msemija fl-Artikolu 88, il-Kummissjoni tistabbilixxi li ma tharsux l-iskadenzi għall-pagamenti msemijin fl-Artikolu 36, l-Istat Membru għandu jingħata l-opportunità li jibgħat il-kummenti tiegħu fi żmien perijodu li ma għandux ikun ta' inqas minn 30 jum. Meta l-Istat Membru jonqos milli jibgħat il-kummenti tiegħu f'dak il-perijodu jew meta l-Kummissjoni tqis li t-twegiba tiegħu ma kenitx sodisfaċenti, il-Kummissjoni tista' tnaqqas il-pagamenti interim jew il-pagamenti ta' kull xahar lill-Istat Membru kkonċernat fil-qafas tal-atti ta' implimentazzjoni dwar il-pagamenti ta' kull xahar imsemmijin fl-Artikolu 19(3) jew fil-qafas tal-pagamenti interim imsemmijin fl-Artikolu 30.
3. It-tnaqqis li jsir skont dan l-Artikolu għandu jkun mingħajr preġudizzju għall-Artikolu 51.
4. Il-Kummissjoni tista' tadotta atti ta' implimentazzjoni li jistabbilixxu iktar regoli dwar il-proċedura u dwar arrangamenti prattiċi oħrajn għall-funzjonament tajjeb tal-mekkaniżmu previst fl-Artikolu 36. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

Sospensjoni tal-pagamenti b'rabta mal-approvazzjoni annwali

1. Meta l-Istati Membri ma jibaghtux id-dokumenti msemmin fl-Artikolu 8(3) u fl-Artikolu 11(1) sal-iskadenzi, kif previst fl-Artikolu 8(3), il-Kummissjoni tista' tadotta atti ta' implimentazzjoni li jissospendu l-ammont totali tal-pagamenti ta' kull xahar imsemmin fl-Artikolu 19(3). Il-Kummissjoni għandha tirrimborża l-ammonti sospizi meta tirċievi d-dokumenti neqsin mingħand l-Istat Membru kkonċernat, dejjem jekk ma tirċevihomx iktar minn sitt xhur wara l-iskadenza. **Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).**

Fir-rigward tal-pagamenti interim imsemmin fl-Artikolu 30, id-dikjarazzjonijiet tan-nefqa għandhom jitqiesu li mhumiex ammissibbli f'konformità mal-paragrafu 6 ta' dak l-Artikolu.

2. Meta, fil-qafas tal-approvazzjoni annwali tal-prestazzjoni msemmija fl-Artikolu 52, il-Kummissjoni tistabbilixxi li jkun hemm differenza ta' iktar minn 50 % bejn in-nefqa ddikjarata u l-ammont li jikkorrispondi mal-output rilevanti rrappurtat u l-Istat Membru ma jkunx jista' jiġġustifika dan kif xieraq, il-Kummissjoni tista' tadotta atti ta' implimentazzjoni li jissospendu l-pagamenti ta' kull xahar imsemmin fl-Artikolu 19(3) jew il-pagamenti interim imsemmin fl-Artikolu 30. **Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).**

Is-sospensjoni għandha ssir fuq in-nefqa rilevanti għall-interventi li jkun sarilhom it-tnaqqis imsemmi fl-Artikolu 52(2) u l-ammont li jrid jiġi sospiz ma għandux jaqbez il-perċentwal li jikkorrispondi mat-tnaqqis li jkun sar f'konformità mal-Artikolu 52(2). L-ammont sospizi għandhom ikunu rimborżati mill-Kummissjoni lill-Istati Membri jew imnaqqs b'mod permanenti **sa mhux aktar tard** permezz tal-att ta' implimentazzjoni msemmi fl-Artikolu 52 **b'rabta mas-sena li fir-rigward tagħha kienu sospizi l-pagamenti. Madankollu, jekk l-Istati Membri juru li ttiehdu l-azzjonijiet korrettivi mehtieġa, il-Kummissjoni tista' tneħhi s-sospensjoni aktar kmieni f'att ta' implimentazzjoni separat.**

Il-Kummissjoni [...] **għandha** tadotta [...] atti **ta' implimentazzjoni** f'konformità mal-Artikolu 101 [...] [...] **li jistabbilixxu** r-regoli **dettalġati** dwar ir-rata ta' sospensjoni tal-pagamenti. **Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).**

3. [...]

Qabel ma tadotta [...] l-atti ta' implimentazzjoni **msemmijin fil-paragrafu (1) u fl-ewwel subparagrafu tal-paragrafu (2)**, il-Kummissjoni għandha tgħarraf lill-Istat Membru kkonċernat bl-intenzjoni tagħha li tagħmel dan u għandha tagħti l-opportunità lill-Istat Membru li jibgħat il-kummenti tiegħu f'perijodu li ma għandux ikun ta' inqas minn 30 jum.

L-atti ta' implimentazzjoni li jistabbilixxu l-pagamenti ta' kull xahar imsemmijin fl-Artikolu 19(3) jew il-pagamenti interim imsemmijin fl-Artikolu 30 għandhom iqisu l-atti ta' implimentazzjoni adottati skont dan il-paragrafu.

Artikolu 39

Sospensjoni tal-pagamenti b'rabta mal-monitoraġġ pluriennali tal-prestazzjoni

1. [...] **Fejn** f'konformità mal-Artikolu [...] **121a(2)** [...] tar-Regolament (UE) .../...[ir-Regolament dwar il-Pjan Strategiku tal-PAK], il-Kummissjoni [...] titlob lill-Istat Membru kkonċernat biex **jippreżenta** [...] pjan ta' azzjoni, **l-Istat Membru għandu jistabbilixxi, f'konsultazzjoni mal-Kummissjoni, l-azzjonijiet ta' rimedju mahsuba, inkluż** [...] indikaturi ċari tal-progress u l-perijodu ta' żmien li matulu irid jinkiseb il-progress [...]. **Dak il-perijodu ta' żmien jista' jestendi lil hinn minn sena finanzjarja waħda.**

Il-Kummissjoni [...] **għandha** tadotta atti ta' implimentazzjoni li jistabbilixxu iktar regoli dwar l-elementi tal-pjanijiet ta' azzjoni u l-proċedura biex dawn jiġu stabbiliti. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

2. Meta l-Istat Membru jonqos milli jibgħat il-pjan ta' azzjoni msemmi fil-paragrafu 1 jew milli jimplimentah, jew meta jkun ċar li dak il-pjan ta' azzjoni ma jkunx biżżejjed biex titrangha s-sitwazzjoni, il-Kummissjoni tista' tadotta atti ta' implimentazzjoni li jissospendu l-pagamenti ta' kull xahar imsemmijin fl-Artikolu 19(3) jew il-pagamenti interim imsemmijin fl-Artikolu 30.

Is-sospensjoni għandha tigi applikata f'konformità mal-prinċipju tal-proporzjonalità fuq in-nefqa rilevanti marbuta mal-interventi li kellhom jiġu koperti minn dak il-pjan ta' azzjoni. Il-Kummissjoni għandha tirrimborża l-ammonti sospizi meta, abbażi tar-rieżami tal-prestazzjoni msemmi fl-Artikolu 121a tar-Regolament (UE) .../... [ir-Regolament dwar il-Pjan Strateġiku tal-PAK], ikun sar progress sodisfaċenti lejn l-ilhiq tal-miri. Jekk is-sitwazzjoni ma titrangax sa meta jingħalaq il-Pjan Strateġiku nazzjonali tal-PAK, il-Kummissjoni tista' tadotta atti ta' implimentazzjoni li jnaqqas b'mod definittiv l-ammont sospiz għall-Istat Membru kkonċernat.

Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

Il-Kummissjoni [...] **għandha** tadotta [...] atti **ta' implimentazzjoni** f'konformità mal-Artikolu 101 [...] **li jistabbilixxi** regoli **dettalġati** dwar ir-rata ta' sospensjoni tal-pagamenti u t-tul ta' żmien tat-tali sospensjoni u l-kondizzjonijiet għar-rimborż jew għat-tnaqqis ta' daww l-ammonti f'dak li għandu x'jaqsam mal-monitoraġġ pluriennali tal-prestazzjoni. **Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).**

3. [...]

Qabel ma tadotta l-[...]atti ta' implimentazzjoni **msemmijin fl-ewwel u t-tieni subparagrafu tal-paragrafu 2**, il-Kummissjoni għandha tgharraf lill-Istat Membru kkonċernat li hija jkun bihsiebha tagħmel dan u għandha titolbu jwieġeb għal dan fi żmien perijodu li ma għandux ikun ta' inqas minn 30 jum.

Artikolu 40

Sospensjoni tal-pagamenti b'rabta ma' nuqqasijiet fis-sistemi ta' governanza

1. F'każ ta' nuqqasijiet serji fil-funzjonament tas-sistemi ta' governanza, il-Kummissjoni tista' titlob lill-Istat Membru kkonċernat jimplimenta l-azzjonijiet meħtieġa ta' rimedju skont pjan ta' azzjoni li jkun fih indikaturi ċari dwar il-progress, u li jrid jiġi stabbilit b'konsultazzjoni mal-Kummissjoni.

Il-Kummissjoni [...] **għandha** tadotta atti ta' implimentazzjoni li jistabbilixxu iktar regoli dwar l-elementi tal-pjanijiet ta' azzjoni u l-proċedura biex jiġu stabbiliti l-pjanijiet ta' azzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

2. Meta l-Istat Membru jonqos milli jibgħat il-pjan ta' azzjoni msemmi fil-paragrafu 1 jew milli jimplimentah, jew meta jkun ċar li dak il-pjan ta' azzjoni ma jkunx biżżejjed biex titranga s-sitwazzjoni, il-Kummissjoni tista' tadotta atti ta' implimentazzjoni li jissospendu l-pagamenti ta' kull xahar imsemmijin fl-Artikolu 19(3) jew il-pagamenti interim imsemmijin fl-Artikolu 30.

Is-sospensjoni għandha tiġi applikata fuq in-nefqa rilevanti li l-Istat Membru jkun għamel fl-oqsma fejn ikun hemm in-nuqqasijiet, skont il-prinċipju tal-proporzjonalità, u għandha tkun għal perijodu li jrid jiġi stabbilit fl-atti ta' implimentazzjoni msemmijin fl-ewwel subparagrafu, u li ma għandux ikun aktar minn tnax-il xahar. Jekk jibqgħu jintlaħqu l-kondizzjonijiet għas-sospensjoni, il-Kummissjoni tista' tadotta atti ta' implimentazzjoni li jtawlu dak il-perijodu għal perijodi oħrajn li b'kollox ma jkunux aktar minn tnax-il xahar. L-ammonti sospizi għandhom jitqiesu meta jiġu adottati l-atti ta' implimentazzjoni msemmijin fl-Artikolu 53.

3. L-atti ta' implimentazzjoni previsti fil-[...] **paragrafu (2)** [...] għandhom jiġu adottati f'konformità mal-proċedura konsultattiva msemmija fl-Artikolu 101(2).

Qabel ma tadotta d[...]**awk** l-atti ta' implimentazzjoni [...], il-Kummissjoni għandha tgħarraf lill-Istat Membru kkonċernat li hija jkun biħsiebha tagħmel dan u għandha titolbu jwieġeb fi żmien perijodu li ma għandux ikun inqas minn 30 jum.

L-atti ta' implimentazzjoni li jistabbilixxu l-pagamenti ta' kull xahar imsemmijin fl-Artikolu 19(3) jew il-pagamenti interim imsemmijin fl-Artikolu 30 għandhom iqisu l-atti ta' implimentazzjoni adottati skont l-ewwel subparagrafu ta' dan il-paragrafu.

Artikolu 41

Żamma ta' kontijiet separati

Kull aġenzija tal-pagamenti għandha żżomm sett ta' kontijiet separati għall-appropriazzjonijiet li jiddaħhlu fil-baġit tal-Unjoni għall-Fondi.

Artikolu 42

Flas lill-benefiċjarji

1. Flief meta jkun previst b'mod esplicitu ieħor fil-liġi tal-Unjoni, l-Istati Membri għandhom jiżguraw li l-pagamenti marbutin mal-finanzjament previst f'dan ir-Regolament għandhom jithallsu għalkollox lill-benefiċjarji.
2. L-Istati Membri għandhom jiżguraw li l-pagamenti li jsiru fil-kuntest tal-interventi u tal-miżuri msemmijin fl-Artikolu 63(2) isiru bejn l-1 ta' Diċembru u t-30 ta' Ġunju tas-sena kalendarja ta' wara.

Minkejja l-ewwel subparagrafu, l-Istati Membri jistgħu:

- (a) qabel l-1 ta' Diċembru iżda mhux qabel is-16 ta' Ottubru, jagħmlu pagamenti bil-quddiem sa 50 % għal interventi fil-forma ta' pagamenti diretti;
 - (b) qabel l-1 ta' Diċembru jagħmlu pagamenti bil-quddiem sa 75 % għall-appoġġ mogħti fil-kuntest tal-interventi għall-iżvilupp rurali, kif imsemmi fl-Artikolu 63(2).
3. L-Istati Membri jistgħu jiddeċiedu li jagħmlu pagamenti bil-quddiem li jkunu jkopru sa 50 % tal-interventi msemmijin fl-Artikoli 68 u 71 tar-Regolament (UE) Nru .../... [ir-Regolament dwar il-Pjan Strategiku tal-PAK].

4. Il-Kummissjoni għandha s-setgħa li tadotta atti delegati f'konformità mal-Artikolu 100 li jemendaw dan l-Artikolu billi jżidu [...] [...] regoli li jippermettu li l-Istati Membri jhallsu pagamenti bil-quddiem fir-rigward tal-[...]interventi [...] msemija fil-Kapitolu III tat-Titolu III tar-Regolament [ir-Regolament dwar il-Pjan Strateġiku tal-PAK] u fir-rigward ta' mizuri li jirregolaw jew jappoġġaw is-swieq agrikoli kif stabbilit fir-Regolament (UE) Nru 1308/2013 **biex ikun żgurat hlas koerenti u nondiskriminatorju tal-pagamenti bil-quddiem** [...]. [...]

Il-Kummissjoni għandha s-setgħa li tadotta atti delegati f'konformità mal-Artikolu 100 li jissupplimentaw dan l-Artikolu billi jistabbilixxu kondizzjonijiet speċifiċi għall-hlas tal-pagamenti bil-quddiem, **biex ikun żgurat hlas koerenti u nondiskriminatorju tal-pagamenti bil-quddiem.**

5. Fuq it-talba ta' Stat Membru, [...]fil-każ ta' emergenza, u fil-limiti tal-Artikolu 11(2)(b) tar-Regolament (UE, Euratom) 2018/1046, il-Kummissjoni [...] għandha, fejn xieraq, tadotta atti ta' implimentazzjoni [...] fir-rigward tal-applikazzjoni ta' dan l-Artikolu. Dawk l-atti ta' implimentazzjoni jistgħu jidderogaw mill-paragrafu 2, iżda biss sal-punt u għall-perijodu li huma strettament meħtieġa.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

Artikolu 43

Assenjament ta' dhul

1. Dan li ġej għandu jkun "dhul assenjat" skont it-tifsira tal-Artikolu 21 tar-Regolament Finanzjarju:
- (a) fir-rigward tan-nefqa kemm fil-kuntest tal-FAEG kif ukoll tal-FAEŻR, is-somom skont l-Artikoli 36, 52 u 53 ta' dan ir-Regolament u skont l-Artikolu 54 tar-Regolament (UE) Nru 1306/2013 li japplika f'konformità mal-Artikolu 102 ta' dan ir-Regolament u, fir-rigward tan-nefqa fil-kuntest tal-FAEG, is-somom skont l-Artikoli 51 u 54 ta' dan ir-Regolament li jridu jithallsu lill-baġit tal-Unjoni, inkluż l-imgħax fuqhom;

- (b) Fir-rigward tan-nefqa fil-kuntest tal-FAEG, l-ammonti li jikkorrispondu mal-penali applikati skont ir-regoli dwar il-kondizzjonalità kif imsemmi fl-Artikolu 11 tar-Regolament (UE) .../... [ir-Regolament dwar il-Pjan Strategiku tal-PAK];
 - (c) kull titolu, depożitu jew garanzija pprovduti skont il-liġi tal-Unjoni adottata fil-qafas tal-PAK, minbarra l-interventi għall-iżvilupp rurali, li l-jedd għalihom sussegwentement ikun intilef. Madankollu, l-Istati Membri għandhom iżommu l-garanziji li l-jedd għalihom ikun intilef u li jkunu ġew iddepożitati meta nħargu l-liċenzji tal-esportazzjoni jew tal-importazzjoni jew skont proċedura ta' sejha għall-offerti biss sabiex ikun żgurat li l-offerenti jagħmlu offerti ġenwini;
 - (d) is-somom li jkunu tnaqqsu b'mod definittiv f'konformità mal-Artikolu 39(2);
2. Is-somom imsemmijin fil-paragrafu 1 għandhom jithallsu lill-baġit tal-Unjoni u, f'każ li jintużaw mill-ġdid, għandhom jintużaw biss biex jifinanzjaw in-nefqa tal-FAEG jew il-FAEŻR.
 3. Dan ir-Regolament għandu japplika mutatis mutandis għad-dhul assenjat imsemmi fil-paragrafu 1.
 4. Fir-rigward tal-FAEG, l-Artikolu 113 tar-Regolament Finanzjarju għandu japplika mutatis mutandis għaž-żamma tal-kontijiet tad-dhul assenjat imsemmi f'dan ir-Regolament.

Artikolu 44

Miżuri ta' informazzjoni

1. L-għoti ta' informazzjoni ffinanzjat skont l-Artikolu 7(e) għandu jkollu l-għan, b'mod partikolari, li jgħin fit-tifsir, fl-implimentazzjoni u fl-iżvilupp tal-PAK u li jżid l-għarfien tal-pubbliku dwar il-kontenut u l-għanijiet tagħha, li jerga' jrawwem il-fiduċja tal-konsumaturi wara l-kriżijiet permezz ta' kampanji tal-informazzjoni, li jinforma lill-bdiewa u lil partijiet oħrajn attivi f'żoni rurali u li jippromwovi l-mudell Ewropew tal-agrikoltura, kif ukoll li jgħin liċ-ċittadini jifhmuh.

Għandha tingħata informazzjoni koerenti, ogġettiva u komprensiva kemm fl-Unjoni kif ukoll 'il barra minnha.

2. Il-miżuri msemmijin fil-paragrafu 1 jistgħu jikkonsistu minn:
- (a) programmi ta' ħidma annwali jew miżuri speċifiċi oħrajn ippreżentati minn partijiet terzi;
 - (b) attivitajiet implimentati fuq inizzjattiva tal-Kummissjoni.

Dawk il-miżuri li jkunu meħtieġa skont il-liġi jew dawk il-miżuri li diġà jkunu qed jiġu ffinanzjati fil-kuntest ta' azzjoni oħra tal-Unjoni għandhom jiġu esklużi.

Sabiex timplimenta l-attivitajiet imsemmijin fil-punt (b) tal-ewwel subparagrafu, il-Kummissjoni tista' tkun meġhuna minn esperti esterni.

Il-miżuri msemmijin fl-ewwel subparagrafu għandhom jikkontribwixxu wkoll għall-komunikazzjoni korporattiva dwar il-prijoritajiet politiċi tal-Unjoni, sakemm dawk il-prijoritajiet ikunu marbutin mal-għanijiet ġenerali ta' dan ir-Regolament.

3. Darba fis-sena, il-Kummissjoni għandha tippubblika sejha għall-proposti li tkun tħares il-kondizzjonijiet stabbiliti fir-Regolament Finanzjarju.
4. Il-Kumitat imsemmi fl-Artikolu 101(1) għandu jiġi mgħarraf bil-miżuri previsti u meħudin skont dan l-Artikolu.
5. Kull sentejn, il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' dan l-Artikolu.

Setghat tal-Kummissjoni

1. Il-Kummissjoni għandha s-setgħa li tadotta atti delegati f'konformità mal-Artikolu 100, **filwaqt li tqis id-dhul miġbur mill-aġenziji tal-pagamenti għall-baġit tal-Unjoni meta jwettqu pagamenti abbażi tad-dikjarazzjonijiet tal-infiq ippreżentati mill-Istati Membri**, biex tissupplimenta dan ir-Regolament b'rabta mal-kondizzjonijiet li skonthom għandhom jiġu kkompensati ċerti tipi ta' nfiq u ta' dhul fil-kuntest tal-Fondi.

Jekk il-baġit tal-Unjoni ma jkunx għe adottat sal-bidu tas-sena finanzjarja jew jekk l-ammont totali tal-impenji ppjanti jaqbez il-limitu massimu stabbilit fl-Artikolu 11(2) tar-Regolament Finanzjarju, il-Kummissjoni għandha s-setgħa li tadotta atti delegati f'konformità mal-Artikolu 100 **biex tiġi ffaċilitata d-distribuzzjoni ekwa tal-appropriazzjonijiet disponibbli bejn l-Istati Membri**, li jissupplimentaw dan ir-Regolament b'regoli dwar il-metodu applikabbli għall-impenji u l-pagamenti tal-ammonti.

2. Il-Kummissjoni tista' tadotta atti ta' implimentazzjoni li jstabbilixxu iktar regoli dwar l-obbligu stabbilit fl-Artikolu 41 u l-kondizzjonijiet speċifiċi li japplikaw għall-informazzjoni li trid tiddaħhal fil-kontijiet tal-aġenziji tal-pagamenti. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).
3. Il-Kummissjoni tista' tadotta atti ta' implimentazzjoni li jstabbilixxu regoli dwar:
 - (a) il-finanzjament u l-kontabilità tal-miżuri ta' intervent fil-forma ta' ħżin pubbliku, u ta' nfiq ieħor ffinanzjat mill-Fondi;
 - (b) it-termini u l-kondizzjonijiet li jirregolaw l-implimentazzjoni tal-proċedura ta' diżimpenn awtomatiku.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Kapitolu IV

Approvazzjoni tal-kontijiet

TAQSIMA 1

DISPOŻIZZJONIJIET ĠENERALI

Artikolu 46

*Approċċ ta' awditu uniku*⁸

[...] **F'konformità mal-Artikolu 127 tar-Regolament Finanzjarju**, ix-xogħol tal-korpi taċ-ċertifikazzjoni msemmijin fl-Artikolu 11 ta' dan ir-Regolament għandu jservi ta' garanzija għall-Kummissjoni, dment li ma tkunx għarrfet lill-Istati Membri li ma tistax isserrah fuq ix-xogħol tal-korp taċ-ċertifikazzjoni għal sena finanzjarja partikolari, u dan ix-xogħol għandha tqisu fil-valutazzjoni tar-riskju tagħha dwar il-htieġa li tagħmel awditi fl-Istat Membru kkonċernat. **Il-Kummissjoni għandha tgharraf lill-Istati Membri bir-raġunijiet għaliex ma tistax tiddependi fuq ix-xogħol tal-korp taċ-ċertifikazzjoni kkonċernat.**

Artikolu 47

Verifiki mill-Kummissjoni

1. Minghajr preġudizzju għall-verifiki li l-Istati Membri jagħmlu skont il-ligijiet, ir-regolamenti u d-dispożizzjonijiet amministrattivi nazzjonali jew skont l-Artikolu 287 tat-Trattat, jew għal kwalunkwe verifika organizzata skont l-Artikolu 322 tat-Trattat jew abbażi tar-Regolament tal-Kunsill (Euratom, KE) Nru 2185/96[...] **jew l-Artikolu 127 tar-Regolament Finanzjarju**, il-Kummissjoni tista' torganizza verifiki fl-Istati Membri sabiex tivverifika, b'mod partikolari:
 - (a) il-konformità tal-prattiki amministrattivi mar-regoli tal-Unjoni;

⁸ Fir-rigward tal-Artikoli 46 u 47, għandha tiġi introdotta Premessa: **Għall-implimentazzjoni tal-approċċ ta' awditu uniku, fejn ġeneralment ix-xogħol tal-korpi taċ-ċertifikazzjoni għandu jservi ta' garanzija għall-Kummissjoni, u b'kont mehud tal-awtovalutazzjoni tar-riskju tal-htieġa għal kontrolli mill-Kummissjoni fl-Istat Membru kkonċernat, il-Kummissjoni tista' twettaq kontrolli meta tkun infurmat lill-Istat Membru kkonċernat li ma tistax isserrah fuq ix-xogħol tal-korp taċ-ċertifikazzjoni. Dan ma jeskludix li l-Kummissjoni, sabiex twettaq ir-responsabbiltajiet tagħha skont l-Artikolu 317 tat-Trattat, tista' twettaq kontrolli fejn jista' jkun hemm nuqqasijiet serji fil-funzjonament tas-sistemi ta' governanza, li ma jiġux segwiti mill-Istat Membru.**

- (b) jekk in-nefqa li tidhol fil-kamp ta' applikazzjoni tal-Artikolu 5(2) u tal-Artikolu 6 u li tikkorrispondi mal-interventi msemmijin fir-Regolament (UE) .../... [ir-Regolament dwar il-Pjan Strategiku tal-PAK] għandhiex output korrispondenti, kif irrappurtat fir-rapport annwali dwar il-prestazzjoni;
- (c) jekk ix-xogħol tal-korp taċ-ċertifikazzjoni jsirx skont l-Artikolu 11 u għall-finijiet tat-Taqsima 2 ta' dan il-Kapitolu;
- (d) jekk aġenzija tal-pagamenti tkunx konformi mal-kriterji ta' akkreditazzjoni stabbiliti fl-Artikolu 8(2) u jekk l-Istat Membru japplikax l-Artikolu 8(5) korrettament.

Il-persuni awtorizzati mill-Kummissjoni biex jagħmlu l-verifiki f'isimha jew l-aġenti tal-Kummissjoni li jaġixxu fl-ambitu tas-setgħat li jkunu ngħatawllhom, għandu jkollhom aċċess għall-kotba u għad-dokumenti l-oħrajn kollha li jkollhom x'jaqsmu man-nefqa ffinanzjata mill-FAEG jew mill-FAEŽR, inkluż id-dokumenti u l-metadata li thejjew fuq medium elettroniku jew li jkunu waslu u ġew irregistrati fuq it-tali medium.

Is-setgħat għat-twettiq tal-verifiki ma għandhomx jaffettwaw l-applikazzjoni tad-dispożizzjonijiet nazzjonali li jirrizervaw ċerti atti għall-aġenti li jinhattru b'mod speċifiku għal dan il-ghan mil-liġi nazzjonali. Mingħajr preġudizzju għad-dispożizzjonijiet speċifiċi tar-Regolament (UE, Euratom) Nru 883/2013 u tar-Regolament (Euratom, KE) Nru 2185/96, il-persuni li l-Kummissjoni tkun awtorizzata biex jaġixxu f'isimha ma għandhomx jiehdu sehem, fost l-oħrajn, fiż-żjajjar fid-djar jew fl-interrogatorji formali tal-persuni li jsiru abbażi tal-liġi tal-Istat Membru kkonċernat. Madankollu, huma għandu jkollhom aċċess għall-informazzjoni li tinkiseb b'dan il-mod.

2. Il-Kummissjoni għandha tavża lill-Istat Membru kkonċernat jew lill-Istat Membru li fit-territorju tiegħu tkun ser issir il-verifika biżżejjed minn qabel dwar il-fatt li tkun ser issir verifika, filwaqt li tqis l-impatt amministrattiv fuq l-aġenziji tal-pagamenti meta tkun qed torganizza l-verifiki. F'dawn il-verifiki jistgħu jiehdu sehem aġenti mill-Istat Membru kkonċernat.

Fuq talba tal-Kummissjoni u bi qbil mal-Istat Membru kkonċernat, il-korpi kompetenti ta' dak l-Istat Membru għandhom iwettqu verifiki jew inkjesti addizzjonali dwar l-operazzjonijiet li dan ir-Regolament ikopri. L-aġenti tal-Kummissjoni jew il-persuni li l-Kummissjoni tkun awtorizzat biex jaġixxu f'isimha jistgħu jieħdu sehem fit-tali verifiki.

Sabiex ittejjeb il-verifiki, bi qbil mal-Istati Membri kkonċernati, il-Kummissjoni tista' titlob l-għajnuna tal-awtoritajiet ta' dawk l-Istati Membri għal ċerti verifiki jew għal ċerti inkjesti.

Artikolu 48

Aċċess għall-informazzjoni

1. L-Istati Membri għandhom iqieghdu għad-dispożizzjoni tal-Kummissjoni l-informazzjoni kollha meħtieġa biex il-Fondi jithaddmu bla xkiel u għandhom jieħdu l-mizuri x-xierqa kollha biex jiffacilitaw il-verifiki li l-Kummissjoni tqis li huma xierqa b'rabta mal-ġestjoni tal-finanzjament tal-Unjoni.
2. Meta l-Kummissjoni titlobhom jagħmlu dan, l-Istati Membri għandhom jibagħtulha l-ligijiet, ir-regolamenti u d-dispożizzjonijiet amministrattivi li jkunu adottaw biex jimplimentaw l-atti legali tal-Unjoni marbutin mal-PAK meta dawk l-atti jkollhom impatt finanzjarju fuq il-FAEG jew il-FAEŻR.
3. L-Istati Membri għandhom iqieghdu għad-dispożizzjoni tal-Kummissjoni l-informazzjoni dwar l-irregolaritajiet skont it-tifsira tar-Regolament (KE, Euratom) Nru 2988/95 u każijiet oħrajn ta' nuqqas ta' konformità mal-kondizzjonijiet stabbiliti mill-Istati Membri fil-Pjan Strategiku tal-PAK, dwar il-każijiet ta' frodi ssuspettata li jkunu nnutaw, u l-informazzjoni dwar il-passi li jkunu ħadu skont it-Taqsima 3 ta' dan il-Kapitolu biex jirkupraw il-pagamenti mhux dovuti b'rabta ma' dawk l-irregolaritajiet u l-każijiet ta' frodi.

Artikolu 49

Aċċess għad-dokumenti

L-aġenziji tal-pagamenti akkreditati għandhom iżommu d-dokumenti ta' sostenn marbutin mal-pagamenti li jkunu saru u d-dokumenti marbutin mat-twettiq tal-verifiki li jkunu meħtieġa skont il-ligi tal-Unjoni, u għandhom iqiegħdu dawk id-dokumenti u dik l-informazzjoni għad-dispożizzjoni tal-Kummissjoni.

Dawk id-dokumenti ta' prova jistgħu jinżammu f'forma elettronika taħt il-kondizzjonijiet stabbiliti mill-Kummissjoni abbażi tal-Artikolu 50(2).

Meta dawk id-dokumenti jinżammu minn awtorità li taġixxi fuq delega minn aġenzija tal-pagamenti, u li tkun responsabbli biex tawtorizza n-nefqa, dik l-awtorità għandha tibgħat rapporti lill-aġenzija tal-pagamenti akkreditata dwar l-għadd ta' verifiki li tkun għamlet, dwar il-kontenut tagħhom u dwar il-mizuri li tkun ħadet abbażi tar-risultati tagħhom.

Dan l-Artikolu għandu japplika *mutatis mutandis* għall-korpi taċ-ċertifikazzjoni.

Artikolu 50

Setgħat tal-Kummissjoni

1. Il-Kummissjoni għandha s-setgħa li tadotta atti delegati f'konformità mal-Artikolu 100 **sabiex tiżgura l-applikazzjoni korretta u effiċjenti tad-dispożizzjonijiet relatati mal-kontrolli u l-aċċess għad-dokumenti u l-informazzjoni mnizzla f'dan il-Kapitolu**, li jissupplimentaw dan ir-Regolament b'obbligi speċifiċi li l-Istati Membri jridu jharsu skont dan il-Kapitolu u b'regoli [...] [...] dwar il-kriterji biex jiġu stabbiliti il-każijiet ta' rregolarità skont it-tifsira tar-Regolament (KE, Euratom) Nru 2988/95 u każijiet oħra ta' nuqqas ta' konformità mal-kondizzjonijiet stabbiliti mill-Istati Membri fil-Pjan Strategiku tal-PAK, li jridu jiġu rrappurtati u d-data li għandha tiġi pprovduta.

2. Il-Kummissjoni tista' tadotta atti ta' implimentazzjoni li jistabbilixxu regoli dwar:
- (a) il-proċeduri marbutin mal-obbligi ta' kooperazzjoni li l-Istati Membri jridu jharsu biex jiġu implimentati l-Artikoli 47 u 48;
 - (b) il-kondizzjonijiet li bihom iridu jinżammu d-dokumenti ta' sostenn imsemmijin fl-Artikolu 49, inkluż il-forma tagħhom u t-tul ta' żmien li matulu jridu jinżammu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

TAQSIMA 2

APPROVAZZJONI

Artikolu 51

Approvazzjoni finanzjarja annwali

1. Qabel il-31 ta' Mejju tas-sena ta' wara s-sena baġitarja kkonċernata u abbażi tal-informazzjoni msemmija fl-Artikolu 8(3)(a) u (c), il-Kummissjoni għandha tadotta atti ta' implimentazzjoni li jkun fihom id-deċiżjoni tagħha dwar l-approvazzjoni tal-kontijiet tal-aġenziji tal-pagamenti akkreditati b'rabta man-nefqa msemmija fl-Artikolu 5(2) u fl-Artikolu 6.

Dawk l-atti ta' implimentazzjoni għandhom ikopru l-kompletezza, il-preċiżjoni u l-veraċità tal-kontijiet annwali mressqin u għandhom ikunu mingħajr preġudizzju għall-kontenut tal-atti ta' implimentazzjoni adottati sussegwentement skont l-Artikoli 52 u 53.

Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 101(2).

2. Il-Kummissjoni għandha tadotta atti ta' implimentazzjoni li jistabbilixxu r-regoli dwar l-approvazzjoni tal-kontijiet prevista fil-paragrafu 1 fir-rigward tal-miżuri li jridu jittiehdu b'rabta mal-adozzjoni tal-atti ta' implimentazzjoni msemmijin fit-tieni subparagrafu tal-paragrafu 1 u mal-implimentazzjoni tagħhom, inkluż l-iskambju tal-informazzjoni bejn il-Kummissjoni u l-Istati Membri u l-iskadenzi li jridu jiġiharsu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Approvazzjoni annwali tal-prestazzjoni

1. Meta n-nefqa msemija fl-Artikolu 5(2) u fl-Artikolu 6 u li tikkorrispondi għall-interventi msemijin fit-Titolu III tar-Regolament (UE) .../... [ir-Regolament dwar il-Pjan Strategiku tal-PAK] ma jkollhiex output li jikkorrispondi għaliha, kif irrappurtat fir-rapport annwali dwar il-prestazzjoni **msemmi fl-Artikolu 8(3) u (4) ta' dan ir-Regolament u msemmi wkoll fl-Artikolu 121 tar-Regolament (UE) .../... [ir-Regolament dwar il-Pjan Strategiku tal-PAK]**, il-Kummissjoni għandha tadotta atti ta' implimentazzjoni qabel il-15 ta' Ottubru tas-sena ta' wara s-sena baġitarja kkonċernata, li jistabbilixxu l-ammonti li jridu jitnaqqsu mill-finanzjament tal-Unjoni. Dawk l-atti ta' implimentazzjoni għandhom ikunu mingħajr preġudizzju għall-kontenut tal-atti ta' implimentazzjoni adottati sussegwentement skont l-Artikolu 53 ta' dan ir-Regolament.

Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemija fl-Artikolu 101(2).

2. Il-Kummissjoni għandha tivvaluta l-ammonti li jridu jitnaqqsu abbażi tad-differenza bejn in-nefqa annwali ddikjarata għal intervent u l-ammont li jikkorrispondi għall-output rilevanti rrappurtat f'konformità mal-Pjan Strategiku nazzjonali tal-PAK, filwaqt li tqis il-gustifikazzjonijiet ipprovduti mill-Istat Membru **fir-rapporti annwali dwar il-prestazzjoni f'konformità mal-Artikolu 121(5 [...]) tar-Regolament (UE) Nru .../... [ir-Regolament dwar il-Pjan Strategiku tal-PAK]**.
3. Qabel ma tadotta l-att ta' implimentazzjoni msemmi fil-paragrafu 1, il-Kummissjoni għandha tagħti l-opportunità lill-Istat Membru li jibgħat il-kummenti tiegħu u jiġġustifika kull differenza li jkun hemm **sa data li, meta d-dokumenti f'konformità mal-Artikoli 8(3), 8(4) u 11(1) ikunu ntbagħtu sal-iskadenza, ma għandhiex tkun inqas minn 30 jum.**

[...] [...]

[...] 4. Il-Kummissjoni għandha tadotta atti ta' implimentazzjoni li jistabbilixxu r-regoli dwar:

(a) il-kriterji għall-ġustifikazzjonijiet;

(b) il-metodoloġija u l-kriterji biex jiġi applikat it-tnaqqis;

(c) il-miżuri li jridu jittiehdu b'rabta mal-adozzjoni tal-att ta' implimentazzjoni msemmi fil-paragrafu 1 u mal-implimentazzjoni tiegħu, inkluż l-iskambju tal-informazzjoni bejn il-Kummissjoni u l-Istati Membri, il-proċedura u l-iskadenzi li jridu jitharsu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Artikolu 53

Proċedura ta' konformità

1. Meta l-Kummissjoni ssib li n-nefqa msemmija fl-Artikolu 5(2) u fl-Artikolu 6 ma tkunx saret f'konformità mal-liġi tal-Unjoni, il-Kummissjoni għandha tadotta atti ta' implimentazzjoni li jistabbilixxu l-ammonti li jridu jiġu esklużi mill-finanzjament tal-Unjoni.

Madankollu, għat-tipi ta' interventi li jissemmew fir-Regolament (UE) .../... [ir-Regolament dwar il-Pjan Strateġiku tal-PAK], l-esklużjonijiet mill-finanzjament tal-Unjoni kif imsemmi fl-ewwel subparagrafu għandhom japplikaw biss f'każ li jkun hemm nuqqasijiet serji fil-funzjonament tas-sistemi ta' governanza tal-Istati Membri.

L-ewwel subparagrafu ma għandux japplika għall-każijiet ta' nuqqas ta' konformità mal-kondizzjonijiet tal-eligibbiltà għall-benefiċjarji individwali stabbiliti fil-Pjanijiet Strateġiċi nazzjonali tal-PAK u fir-regoli nazzjonali.

Dawk l-atti ta' implimentazzjoni msemmijin fl-ewwel subparagrafu għandhom jiġu adottati f'konformità mal-proċedura konsultattiva msemmija fl-Artikolu 101(2).

It-tieni u t-tielet subparagrafu ma għandhomx japplikaw għall-interventi msemmijin fis-Subtaqsima 2 tat-Taqsima 3 tal-Kapitolu II tar-Regolament (UE).../... [ir-Regolament dwar il-Pjanijiet Strateġiċi tal-PAK].

2. Il-Kummissjoni għandha tivvaluta l-ammonti li jridu jiġu esklużi abbażi tas-serjetà tan-nuqqasijiet li jkunu nstabu.
3. Qabel ma jiġi adottat l-att ta' implimentazzjoni msemmi fil-paragrafu 1, is-sejbiet tal-Kummissjoni u t-tweġibiet tal-Istat Membru għandhom jintbagħtu bil-miktub, u wara dan iż-żewġ partijiet għandhom jippruvaw jilhqg ftehim dwar l-azzjoni li trid tittiehed. Wara dan, l-Istat Membru għandu jingħata l-opportunità juri li n-nuqqas ta' konformità huwa inqas gravi milli jidher li hu mill-valutazzjoni tal-Kummissjoni.

Jekk ma jintlaħaqx ftehim, l-Istat Membru jista' jitlob li tinfetah proċedura bil-ghan li, fi żmien erba' xhur, tiġi rrikonċiljata l-pożizzjoni ta' kull parti. Għandu jintbagħat rapport dwar l-eżitu tal-proċedura lill-Kummissjoni. Il-Kummissjoni għandha tqis ir-rakkomandazzjonijiet tar-rapport qabel ma tiddeċiedi li tirrifjuta l-finanzjament u, jekk tiddeċiedi li ma ssegwix dawk ir-rakkomandazzjonijiet, għandha tiġġustifika dan.

4. Il-finanzjament ma għandux jiġi rrifjutat:
 - (a) għan-nefqa kif indikat fl-Artikolu 5(2) li tkun saret iktar minn 24 xahar qabel ma l-Kummissjoni tgħarraf lill-Istat Membru bil-miktub bis-sejbiet tagħha;
 - (b) għan-nefqa għall-interventi pluriennali li jidhlu fil-kamp ta' applikazzjoni tal-Artikolu 5(2) jew fil-kamp ta' applikazzjoni tal-interventi għall-iżvilupp rurali kif imsemmi fl-Artikolu 6, li għaliha l-aħħar obbligu tal-benefiċjarju jkun seħħ iktar minn 24 xahar qabel ma l-Kummissjoni tgħarraf lill-Istat Membru bil-miktub bis-sejbiet tagħha;
 - (c) għan-nefqa għall-interventi għall-iżvilupp rurali, kif imsemmi fl-Artikolu 6, minbarra dawk li jissemew fil-punt (b) ta' dan il-paragrafu, li għalihom l-aġenzija tal-pagamenti tkun għamlet il-pagament jew l-aħħar pagament, skont il-każ, iktar minn 24 xahar qabel ma l-Kummissjoni tgħarraf lill-Istat Membru bil-miktub bis-sejbiet tagħha.

5. Il-paragrafu 4 ma għandux japplika fil-kazijiet ta':

- (a) għajnuniet li Stat Membru jkun ta u li dwarhom il-Kummissjoni tkun bdiet il-proċedura stabbilita fl-Artikolu 108(2) tat-Trattat jew fil-kaz ta' ksur li l-Kummissjoni tkun innotifikat lill-Istat Membru kkonċernat dwaru permezz ta' opinjoni motivata f'konformità mal-Artikolu 258 tat-Trattat;
- (b) ksur mill-Istati Membri tal-obbligi tagħhom skont il-Kapitolu III tat-Titolu IV ta' dan ir-Regolament, dment li l-Kummissjoni tinnotifika lill-Istat Membru kkonċernat bil-miktub bis-sejbiet tagħha fi żmien 12-il xahar minn meta tirċievi r-rapport tal-Istat Membru dwar ir-riżultati tal-verifiki tiegħu fuq in-nefqa kkonċernata.

[...] [...]

[...] 6. Il-Kummissjoni għandha tadotta atti ta' implimentazzjoni li jistabbilixxu r-regoli dwar:

- (a) il-miżuri li jridu jittiehdu b'rabta mal-adozzjoni tal-att ta' implimentazzjoni msemmi fil-paragrafu 1 u l-implimentazzjoni tiegħu [...]; [...]
- (b) il-kriterji u l-metodoloġija għall-applikazzjoni ta' korrezzjonijiet finanzjarji bil-
hsieb li l-Kummissjoni tkun tista' thares l-interess finanzjarju tal-Unjoni;**
- (c) l-iskambju ta' informazzjoni bejn il-Kummissjoni u l-Istati Membri, l-iskadenzi li jridu jitharsu; [...]
- (d) il-proċedura ta' konċiljazzjoni prevista fil-paragrafu 3, inkluż it-twaqqif tal-korp ta' konċiljazzjoni u l-kompiti, il-kompożizzjoni u l-arrangamenti ta' hidma tiegħu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

TAQSIMA 3

IRKUPRI MINHABBA NUQQAS TA' KONFORMITÀ

Artikoli 54

Dispożizzjonijiet speċifiċi għall-FAEG

Is-somom li l-Istati Membri jirkupraw wara li jkun hemm irregolaritajiet jew wara li l-benefiċjarji jonqsu milli jikkonformaw mal-kondizzjonijiet tal-interventi msemmijin fil-Pjan Strategiku tal-PAK u l-imghax fuqhom għandhom jinghaddew lill-aġenzija tal-pagamenti li trid iddahhalhom fil-kontijiet bħala dhul assenjat lill-FAEG fix-xahar li fih tirċevihom fir-realtà.

Meta l-baġit tal-Unjoni jiġi kkreditat kif imsemmi fl-ewwel paragrafu, l-Istat Membru jista' jzomm 20 % mill-ammont korrispondenti bħala spejjeż ta' rkupru b'rata fissa, hlief f'każijiet ta' nuqqas ta' konformità li jkunu jistgħu jiġu attribwiti lill-awtoritajiet amministrattivi tiegħu stess jew lil korpi uffiċjali oħra.

Artikolu 55

Dispożizzjonijiet speċifiċi għall-FAEŻR

1. Meta jiġu nnutati irregolaritajiet u każijiet oħrajn ta' nuqqas ta' konformità tal-benefiċjarji, **u fir-rigward tal-istrumenti finanzjarji ukoll permezz ta' fondi speċifiċi taht fondi ta' parteċipazzjoni jew riċevituri finali**, mal-kondizzjonijiet tal-interventi għall-iżvilupp rurali msemmijin fil-Pjan Strategiku tal-PAK, l-Istati Membri għandhom jagħmlu l-aġġustamenti finanzjarji billi jikkancelaw, b'mod parzjali jew għalkollox, il-finanzjament tal-Unjoni kkonċernat. L-Istati Membri għandhom iqisu n-natura tan-nuqqasijiet ta' konformità li jkunu nstabu u s-serjetà tagħhom, kif ukoll il-livell tat-telf finanzjarju għall-FAEŻR.

L-ammonti tal-finanzjament tal-Unjoni fil-kuntest tal-FAEŻR li jkunu ġew ikkancelati u l-ammonti li jkunu ġew irkuprati, kif ukoll l-imghax fuqhom, għandhom jiġu riallokati għal **operazzjonijiet** [...] oħrajn għall-iżvilupp rurali fil-Pjan Strategiku tal-PAK. Madankollu, l-Istati Membri jistgħu jerġgħu jużaw il-Fondi tal-Unjoni li jkunu ġew ikkancelati jew irkuprati biss għal operazzjoni tal-iżvilupp rurali fil-kuntest tal-Pjan Strategiku nazzjonali tal-PAK u dejjem jekk dawn il-fondi ma jiġux riallokati għal operazzjonijiet tal-iżvilupp rurali li jkun sarilhom aġġustament finanzjarju.

2. **B’deroga mit-tieni subparagrafu tal-paragrafu 1, għall-interventi [...]** tal-iżvilupp rurali li jirċievu għajjnuna mill-istrumenti finanzjarji kif imsemmi fir-Regolament (UE) .../... [l-Artikolu 52 tar-Regolament dwar Dispożizzjonijiet Komuni], kontribuzzjoni li tiġi kkanċellata [...] minhabba nuqqas ta’ konformità individwali, tista’ terġa’ tintuża fl-istess strument finanzjarju kif ġej:
- (a) meta n-nuqqas ta’ konformità li jkun wassal biex tiġi kkanċellata l-kontribuzzjoni jiġi skopert fil-livell tal-benefiċjarju aħhari msemmi [fl-Artikolu 2(17) tar-Regolament dwar Dispożizzjonijiet Komuni] tar-Regolament (UE) .../..., biss għall-benefiċjarji aħharin l-oħra fi hdan l-istess strument finanzjarju;
 - (b) meta n-nuqqas ta’ konformità li jkun wassal biex tiġi kkanċellata l-kontribuzzjoni jiġi skopert fil-livell tal-f[...]ond speċifiku kif imsemmi [fl-Artikolu 2(21) tar-Regolament dwar Dispożizzjonijiet Komuni] tar-Regolament (UE) .../... [...] f’f[...]ondi ta’ azjenda kif imsemmi [fl-Artikolu 2(20) tar-Regolament dwar Dispożizzjonijiet Komuni] tar-Regolament (UE) .../..., biss għal f[...]ondi speċifiċi oħrajn.

Artikolu 56

Setgħat ta’ implimentazzjoni

Il-Kummissjoni għandha tadotta atti ta’ implimentazzjoni li jistabbilixxu r-regoli dwar **l-ibbilanċjar possibbli tal-ammonti li jirriżultaw mill-irkupru ta’ pagamenti mhux dovuti u** l-forom tan-notifiki u tal-komunikazzjonijiet li l-Istati Membri jridu jibagħtu lill-Kummissjoni b’rabta mal-obbligi stabbiliti f’din it-Taqsima.

Dawk l-atti ta’ implimentazzjoni għandhom jiġu adottati f’konformità mal-proċedura ta’ eżami msemmija fl-Artikolu 101(3).

TITOLU IV

Sistemi ta' kontroll u penali

Kapitolu I

Regoli ġenerali

Artikolu 57

Harsien tal-interessi finanzjarji tal-Unjoni

1. Fil-qafas tal-PAK, l-Istati Membri għandhom jadottaw id-dispożizzjonijiet leġislattivi, regolatorji u amministrattivi kollha u jiehdu kwalunkwe miżura oħra meħtieġa biex jiżguraw li jitharsu b'mod effettiv l-interessi finanzjarji tal-Unjoni. Dawk id-dispożizzjonijiet u l-miżuri għandhom ikunu marbutin, b'mod partikolari:
 - (a) mal-verifika tal-legalità u r-regolarità tal-operazzjonijiet iffinanzjati mill-Fondi;
 - (b) mal-iżgurar ta' prevenzjoni effettiva tal-frodi, speċjalment f'oqsma b'livell ogħla ta' riskju, li ser sservi wkoll ta' deterrent, filwaqt li jqisu l-ispejjeż u l-benefiċċji kif ukoll il-proporzjonalità tal-miżuri;
 - (c) mal-prevenzjoni, is-sejba u l-korrezzjoni tal-irregolaritajiet u tal-frodi;
 - (d) mal-impożizzjoni ta' penali li jkunu effettivi, dissważivi u proporzjonati f'konformità mal-liġi tal-Unjoni jew, jekk ma jkunx hemm, it-tali dispożizzjonijiet, f'konformità mal-liġi nazzjonali, u mat-tneġġja ta' proċedimenti legali għal dan il-għan, skont il-ħtieġa;
 - (e) mal-irkupru tal-pagamenti mhux dovuti flimkien mal-imghax fuqhom u mat-tneġġja ta' proċedimenti legali għal dan il-għan, skont il-bżonn.
2. L-Istati Membri għandhom jistabbilixxu sistemi effiċjenti ta' ġestjoni u ta' kontroll sabiex jiżguraw li jkun hemm konformità mal-leġislazzjoni tal-Unjoni li tirregola l-interventi tal-Unjoni.
3. L-Istati Membri għandhom jiehdu prekawżjonijiet xierqa li jiżguraw li[...] l-penali li jiġu imposti kif imsemmi fil-paragrafu 1 (d) ikunu proporzjonati u jkunu mqassmin skont il-gravità, l-estremità, it-tul ta' żmien u l-okkorrenza mill-ġdid tan-nuqqas ta' konformità li jkun instab.

L-arrangamenti stabbiliti mill-Istati Membri għandhom jiżguraw [...] li ma jiġu imposti l-ebda penali **b'mod partikolari f'każijiet fejn**:

- (a) in-nuqqas ta' konformità jkun minhabba forza maġġuri **jew f'ċirkostanzi eċċezzjonali kif imsemmi fl-Artikolu 3**;
- (b) in-nuqqas ta' konformità jkun minhabba żball tal-awtorità kompetenti jew ta' awtorità oħra, u meta l-persuna kkonċernata mill-penali amministrattiva ma setgħetx tinduna b'dan l-iżball b'mod raġonevoli;
- (c) il-persuna kkonċernata tkun tista' turi, b'mod li jissodisfa lill-awtorità kompetenti, li hija mhijiex hatja għan-nuqqas ta' konformità mal-obbligi msemmijin fil-paragrafu 1 jew meta l-awtorità kompetenti tkun issodisfata b'xi mod ieħor li l-persuna kkonċernata mhijiex hatja.

Meta n-nuqqas ta' konformità mal-kondizzjonijiet għall-ġhoti tal-ġhajjnuna jkun ġej minhabba każ ta' forza maġġuri **jew ċirkostanzi eċċezzjonali kif imsemmi fl-Artikolu 3**, il-benefiċjarju ma għandux jitlef id-dritt tiegħu li jirċievi l-ġhajjnuna.

- 4. L-Istati Membri għandhom jistabbilixxu l-arrangamenti biex jiżguraw li l-ilmenti dwar il-Fondi jiġu analizzati b'mod effettiv u, fuq talba tal-Kummissjoni, għandhom janalizzaw l-ilmenti li jkunu ntbagħtu lill-Kummissjoni u li jkunu jidhlu fil-kamp ta' applikazzjoni tal-Pjan Strateġiku tal-PAK tagħhom. L-Istati Membri għandhom jgħarrfu lill-Kummissjoni bir-riżultati ta' dawk l-analizi.
- 5. L-Istati Membri għandhom jgħarrfu lill-Kummissjoni bid-dispożizzjonijiet adottati u bil-mizuri li ttiehdu skont il-paragrafi 1 u 2.

Kull kondizzjoni li l-Istati Membri jistabbilixxu biex jissupplimentaw il-kondizzjonijiet stabbiliti bir-regoli tal-Unjoni biex wiehed jirċievi l-appoġġ iffinanzjat mill-FAEG jew mill-FAEŻR għandha tkun tista' tiġi vverifikata.

- 6. Il-Kummissjoni tista' tadotta atti ta' implimentazzjoni li jistabbilixxu r-regoli mehtieġa biex dan l-Artikolu jiġi applikat b'mod uniformi b'rabta ma' dan li ġej:
 - (a) il-proċeduri, l-iskadenzi [...] u l-iskambju tal-informazzjoni b'rabta mal-obbligi kif stipulat fil-paragrafi 1 u 2;

- (b) in-notifika u l-komunikazzjoni li l-Istati Membri jridu jibagħtu lill-Kummissjoni b'rabta mal-obbligi stipulati fil-paragrafi 3 u 4.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Artikolu 58

Regoli dwar il-verifiki li għandhom jitwettqu

1. Is-sistema li l-Istati Membri jistabbilixxu f'konformità mal-Artikolu 57(2) għandha tinkludi verifiki sistematiki li għandu jkollhom fil-mira wkoll l-oqsma fejn hemm l-ogħla riskju ta' żbalji.

L-Istati Membri għandhom jiżguraw li jkun hemm il-livell ta' verifiki meħtieġ għal ġestjoni effettiva tar-riskji.

2. Il-verifiki tal-hidmiet li jirċievu għajjnuna mill-istrumenti finanzjarji kif imsemmi [fl-Artikolu 52 tar-Regolament dwar Dispożizzjonijiet Komuni] tar-Regolament (UE) .../... għandhom jitwettqu biss fil-livell tal-**[...]fond ta' parteċipazzjoni u fondi speċifiċi, u, fil-kuntest ta' fondi ta' garanzija, fil-livell tal-korpi li jkunu qed jagħtu s-self ġdid sottostanti.**

Il-verifiki ma għandhomx jitwettqu fil-livell tal-BEI jew fil-livell ta' istituzzjonijiet finanzjarji internazzjonali oħrajn li fihom Stat Membru jkun azzjonist.

3. Il-Kummissjoni għandha s-setgħa li tadotta atti delegati, f'konformità mal-Artikolu 100, **biex tiżgura li l-verifiki jitwettqu b'mod korrett u effiċjenti u li l-kondizzjonijiet ta' eliġibbiltà jiġu vverifikati b'mod effiċjenti, koerenti u mhux diskriminatorju li jipproteġi l-interess finanzjarju tal-Unjoni,** li jissupplimentaw dan ir-Regolament b'regoli, fil-każ fejn il-ġestjoni korretta tas-sistema tkun teħtieġ hekk, dwar rekwiżiti addizzjonali fir-rigward ta' proċeduri doganali, u b'mod partikolari għal dawk stipulati fir-Regolament (UE) Nru 952/2013 tal-Parlament Ewropew u tal-Kunsill.

4. Fir-rigward tal-miżuri msemmin fil-legiżlazzjoni settorjali għall-agrikoltura minbarra r-Regolament (UE) .../... [ir-Regolament dwar il-Pjan Strateġiku tal-PAK], il-Kummissjoni għandha tadotta atti ta' implimentazzjoni li jstabilixxu r-regoli li huma meħtieġa għall-applikazzjoni uniformi ta' dan l-Artikolu, u b'mod partikolari:
- (a) fil-każ tal-qanneb, kif imsemmi fl-Artikolu 4(c) tar-Regolament (UE) .../... [ir-Regolament dwar il-Pjan Strateġiku tal-PAK], regoli dwar il-miżuri speċifiċi ta' kontroll u l-metodi biex jiġu stabbiliti l-livelli ta' tetraidrokannabinol;
 - (b) fil-każ tal-qoton, kif imsemmi fis-sottotaqsima 2 tat-Taqsima 2 tal-Kapitolu 2 tat-Titolu III tar-Regolament (UE) .../... [ir-Regolament dwar il-Pjan Strateġiku tal-PAK], sistema għall-verifiki tal-organizzazzjonijiet interprofessjonali approvati;
 - (c) fil-każ tal-inbid, kif imsemmi fir-Regolament (UE) Nru 1308/2013, regoli dwar il-kejl tal-erja, dwar il-verifiki u dwar ir-regoli li jirregolaw il-proċeduri finanzjarji speċifiċi għat-titjib tal-verifiki;
 - (d) it-testijiet u l-metodi li jridu jiġu applikati sabiex tiġi stabbilita l-eligibbiltà tal-prodotti għall-intervent pubbliku u għall-ħżin privat, u l-użu tal-proċeduri ta' sejhiet għall-offerti kemm għall-intervent pubbliku kif ukoll għall-ħżin privat;
 - (e) regoli oħrajn dwar il-verifiki li l-Istati Membri għandhom iwettqu b'rabta mal-miżuri stabbiliti fil-Kapitolu IV tar-Regolament (UE) Nru 228/2013 u fil-Kapitolu IV tar-Regolament (UE) Nru 229/2013 rispettivament.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemminja fl-Artikolu 101(3).

Artikolu 59

Nuqqas ta' konformità mar-regoli tal-akkwist pubbliku

Meta n-nuqqas ta' konformità tkun marbuta mar-regoli nazzjonali jew tal-Unjoni dwar l-akkwist pubbliku, l-Istati Membri għandhom jiżguraw li l-parti tal-ghajjnuna li ma għandhiex tithallas jew li għandha tiġi rtirata tiġi stabbilita abbażi tas-serjetà tan-nuqqas ta' konformità u f'konformità mal-prinċipju tal-proporzjonalità.

L-Istati Membri għandhom jiżguraw li l-legalità u r-regolarità tat-tranzazzjoni jintlaqtu biss sal-livell tal-parti tal-ghajjnuna li ma għandhiex tithallas jew li għandha tiġi rtirata.

Artikolu 60

Klawżola ta' ċirkomvenzjoni

Mingħajr preġudizzju għal dispożizzjonijiet speċifiċi, l-Istati Membri għandhom jiehdu miżuri effettivi u proporzjonati biex jevitaw li jkun hemm ċirkomvenzjoni tad-dispożizzjonijiet tal-liġi tal-Unjoni u biex jiżguraw, b'mod partikolari, li l-ebda vantaġġ previst fil-leġiżlazzjoni settorjali għall-agrikoltura ma jingħata lil persuna fiżika jew ġuridika li dwarha jkun ġie stabbilit li l-kondizzjonijiet mehtieġa biex jinkisbu t-tali vantaġġi jkunu nholqu b'mod artifiċjali, għall-kuntrarju tal-ghanijiet ta' dik il-leġiżlazzjoni.

Artikolu 61

Kompatibbiltà tal-interventi għall-finijiet tal-verifiki fis-settur tal-inbid

Għall-finijiet tal-applikazzjoni tal-interventi fis-settur tal-inbid kif imsemmi fir-Regolament (UE) .../... [ir-Regolament dwar il-Pjan Strateġiku tal-PAK], l-Istati Membri għandhom jiżguraw li l-proċeduri ta' amministrazzjoni u kontroll li jiġu applikati għal daww l-interventi jkunu kompatibbli mas-sistema integrata msemmija fil-Kapitolu II ta' dan it-Titolu fir-rigward tal-elementi li ġejjin:

- (a) is-sistemi għall-identifikazzjoni tal-bċejjeċ tar-raba';
- (b) il-verifiki.

Garanziji

1. Meta l-legiżlazzjoni agrikola settorjali tipprevedi dan, l-Istati Membri għandhom jitolbu li tigi ddepożitata garanzija li tiżgura li tithallas somma flus lil awtorità kompetenti jew li jintilef il-jedd għal dik is-somma flus jekk ma jiġix issodisfat obbligu partikolari skont il-legiżlazzjoni agrikola settorjali.
2. Hlief f'każijiet ta' forza maġġuri, il-jedd għall-garanzija għandu jintilef għalkollox jew b'mod parzjali meta xi obbligu partikolari ma jitwettaqx jew jitwettaq biss b'mod parzjali.
3. Il-Kummissjoni għandha s-setgħa li tadotta atti delegati f'konformità mal-Artikolu 100 li jissupplimentaw dan ir-Regolament b'regoli [...]

[...] li jiżguraw trattament mhux diskriminatorju, ekwità u r-rispett tal-proporzjonalità meta tigi ddepożitata garanzija [...]. **Dawk ir-regoli għandhom:**

- (a [...]) jispeċifikaw [...] il-parti responsabbli fil-każ li obbligu ma jiġix irrispettat;
- (b [...]) [...] jistipulaw s-sitwazzjonijiet speċifiċi li fihom l-awtorità kompetenti tista' tirrinunzja għar-rekwiżit ta' garanzija;
- (c [...]) jistabbilixxu [...] l-kondizzjonijiet li japplikaw għall-garanzija li trid tigi ddepożitata u għall-garanti u l-kondizzjonijiet biex tigi ddepożitata u rilaxxata dik il-garanzija;
- (d [...]) jistabbilixxu [...] l-kondizzjonijiet speċifiċi relatati mal-garanzija ddepożitata b'rabta mal-pagamenti bil-quddiem;

(e [...]) jistabbilixxu [...] l-konsegwenzi tal-ksur tal-obbligi li għalihom tkun għet iddepożitata garanzija, kif previst fil-paragrafu 1, inkluż it-telf tal-jedd għall-garanziji, ir-rata ta' tnaqqis li trid tiġi applikata meta jiġu rrilaxxati l-garanziji għar-rifużjonijiet, liċenzji, offerti, offerti ta' prezzijiet jew applikazzjonijiet speċifiċi u meta obbligu kopert minn dik il-garanzija ma jkunx għe ssodisfat għalkollox jew b'mod parzjali, b'kont meħud tan-natura tal-obbligu, il-kwantità li għaliha l-obbligu jkun inkiser, il-perijodu ta' żmien li bih tkun inqabżet l-iskadenza biex jiġi ssodisfat l-obbligu u ż-żmien sa meta tingħata l-evidenza li dak l-obbligu jkun għe ssodisfat.

4. Il-Kummissjoni tista' tadotta atti ta' implimentazzjoni li jistabbilixxu regoli dwar:
- (a) il-forma tal-garanzija li trid tiġi ddepożitata u l-proċedura biex din tiġi ddepożitata, biex din tiġi aċċettata u biex tinbidel il-garanzija oriġinali;
 - (b) il-proċeduri biex tiġi rrilaxxata garanzija;
 - (c) in-notifiki li l-Istati Membri u l-Kummissjoni jridu jagħmlu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

Kapitolu II

Sistema integrata ta' amministrazzjoni u kontroll

Artikolu 63

Kamp ta' applikazzjoni u definizzjonijiet

1. Kull Stat Membru għandu jistabbilixxi u jhaddem sistema integrata ta' amministrazzjoni u kontroll (is-“sistema integrata”).
2. Is-sistema integrata għandha tapplika għall-interventi bbażati fuq l-erja u għall-interventi bbażati fuq l-annimali elenkati fil-Kapitoli II u IV tat-Titolu III tar-Regolament (UE) .../... [ir-Regolament dwar il-Pjan Strateġiku tal-PAK] u għall-miżuri msemmin fil-Kapitolu IV tar-Regolament (UE) Nru 228/2013⁹ u fil-Kapitolu IV tar-Regolament (UE) Nru 229/2013¹⁰ rispettivament.
3. Sa fejn meħtieġ, is-sistema integrata għandha tintuża wkoll [...] għall-kontroll tal-kondizzjonalità u tal-miżuri **marbutin mal-erja** fis-settur tal-inbid kif stabbilit fit-Titolu III tar-Regolament (UE) .../... [ir-Regolament dwar il-Pjan Strateġiku tal-PAK].
4. Għall-finijiet ta' dan il-Kapitolu:
 - (a) “applikazzjoni ġeospazjali” tfisser formola ta' applikazzjoni elettronika li tinkludi applikazzjoni tal-IT ibbażata fuq sistema ta' informazzjoni ġeografika li tippermetti lill-benefiċjarji jiddikjaraw, mil-lat spazjali, il-bçeġġeċ tar-raba' agrikola tal-azjenda **kif definit fil-punt (b) tal-Artikolu 3 tar-Regolament (UE) .../... [ir-Regolament dwar il-Pjan Strateġiku tal-PAK]** u ż-żoni mhux agrikoli li għalihom qed jitolbu pagament;

⁹ Regolament (UE) Nru 228/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura fir-reġjuni ultraperiferiċi tal-Unjoni u li jhassar ir-Regolament tal-Kunsill (KE) Nru 247/2006 (ĠU L 78, 20.3.2013, p. 23).

¹⁰ Regolament (UE) Nru 229/2013 tal-Parlament Ewropew u tal-Kunsill tat-13 ta' Marzu 2013 li jistabbilixxi miżuri speċifiċi għall-agrikoltura favur il-gżejjer minuri fil-Baħar Eġew u li jhassar ir-Regolament tal-Kunsill (KE) Nru 1405/2006 (ĠU L 78, 20.3.2013, p. 41).

- (b) “sistema ta’ monitoraġġ tal-erja” tfisser proċedura ta’ osservazzjoni, traċċar u valutazzjoni regolari u b’mod sistematiku tal-attivitajiet agrikoli u tal-metodi użati fiż-żoni agrikoli permezz tad-data satellitari Sentinels ta’ Copernicus jew ta’ data oħra li tkun tal-inqas ta’ valur ekwivalenti għaliha;
- (c) "sistema għall-identifikazzjoni u għar-registrazzjoni tal-annimali" tfisser is-sistema għall-identifikazzjoni u r-registrazzjoni tal-bhejjem tal-fart stabbilita fir-Regolament (KE) Nru 1760/2000 tal-Parlament Ewropew u tal-Kunsill¹¹ jew is-sistema għall-identifikazzjoni u r-registrazzjoni ta' annimali ovini u kaprini stabbilita fir-Regolament tal-Kunsill (KE) Nru 21/2004¹² **jew, meta l-Istati Membri hekk jiddeċiedu, is-sistema għall-identifikazzjoni u r-registrazzjoni tal-ħnieżer stabbilita fid-Direttiva tal-Kunsill 2008/71/KE**¹³;
- (d) “biċċa raba” tfisser unità, **kif definita mill-Istati Membri**, ta' [...] żona agrikola kif definita **f'konformità mal-punt (b) tal-Artikolu 4(1)** tar-Regolament (UE) .../... [ir-Regolament dwar il-Pjan Strateġiku tal-PAK];
- (e) “sistema ta’ informazzjoni ġeografika” tfisser sistema tal-kompjuter li kapaci tiġbor, taħżen, tanalizza u turi informazzjoni referenzjata ġeografikament;
- (f) "sistema [...] **awtomatika** ta' talbiet" tfisser sistema għall-applikazzjoni għal interventi bbażati fuq l-erja jew dawk ibbażati fuq l-annimali li fiha **d-data** [...] meħtieġa mill-amministrazzjoni [...] dwar l-erjas jew l-annimali individwali li għalihom qed tintalab l-għajjnuna tkun disponibbli fil-bażijiet ta' data kompjuterizzati uffiċjali amministrati mill-Istat Membru.

¹¹ Regolament (KE) Nru 1760/2000 tal-Parlament Ewropew u tal-Kunsill tas-17 ta’ Lulju 2000 li jistabbilixxi sistema għall-identifikazzjoni u r-registrazzjoni tal-bhejjem tal-fart u dwar it-tikkettar tal-laħam taċ-ċanga u tal-prodotti tal-laħam taċ-ċanga u li jħassar ir-Regolament tal-Kunsill (KE) Nru 820/97 (ĠU L 204, 11.8.2000, p. 1).

¹² Regolament tal-Kunsill (KE) Nru 21/2004 tas-17 ta’ Diċembru 2003 li jistabbilixxi sistema għall-identifikazzjoni u r-registrazzjoni tal-annimali ovini u kaprini u li jemenda r-Regolament (KE) Nru 1782/2003 u d-Direttiva 92/102/KEE u 64/432/KEE (ĠU L 5, 9.1.2004, p. 8).

¹³ Direttiva tal-Kunsill 2008/71/KE tal-15 ta' Lulju 2008 dwar l-identifikazzjoni u r-registrazzjoni tal-ħnieżer (ĠU L 213, 8.8.2008, p. 31).

Elementi tas-sistema integrata

1. Is-sistema integrata għandu jkun fiha l-elementi li ġejjin:
 - (a) sistema għall-identifikazzjoni tal-bċejjeċ tar-raba’;
 - (b) **sistema għall-applikazzjonijiet** ġeospazjali u, **fejn applikabbli**, sistema għall-applikazzjonijiet ibbażati fuq l-annimali;
 - (c) **minn mhux aktar tard l-1 ta' Jannar 2024** sistema ta’ monitoraġġ tal-erja;
 - (d) sistema għall-identifikazzjoni tal-benefiċjarji tal-interventi u tal-miżuri msemmijin fl-Artikolu 63(2);
 - (e) sistema ta’ kontroll u penali;
 - (f) fejn applikabbli, sistema għall-identifikazzjoni u għar-registrazzjoni tal-intitolamenti għall-pagamenti;
 - (g) fejn applikabbli, sistema għall-identifikazzjoni u għar-registrazzjoni tal-annimali.
- 1a. **Is-sistema integrata għandha tipprovdi informazzjoni rilevanti għar-rappurtar dwar l-indikaturi msemmijin fl-Artikolu 7 tar-Regolament (UE) .../... [ir-Regolament dwar il-Pjan Strateġiku tal-PAK].**
2. Is-sistema integrata għandha tithaddem abbażi ta’ bażijiet ta' data elettronici u ta’ sistemi ta’ informazzjoni ġeografika u għandha tippermetti li tiġi skambjata d-data bejn il-bażijiet ta' data elettronici u s-sistemi ta’ informazzjoni ġeografika u li tiġi integrata d-data ta’ go fihom.
3. [...]

4. L-Istati Membri għandhom jieħdu l-miżuri [...] meħtieġa biex jistabbilixxu u jhaddmu sewwa s-sistema integrata u, **fejn meħtieġ**, għandhom jgħinu lil xulxin b'mod reċiproku għall-finijiet ta' dan il-Kapitolu.

Artikolu 65

Żamma u kondiviżjoni tad-data

1. L-Istati Membri għandhom jirreġistraw u jzommu d-data u d-dokumentazzjoni kollha b'rabta mal-outputs annwali rrappurtati fil-kuntest tal-approvazzjoni annwali tal-prestazzjoni kif imsemmi fl-Artikolu 52 u mal-progress irrappurtat fl-ilhiq tal-miri stipulati fil-Pjan Strategiku tal-PAK u mmonitorjati f'konformità mal-Artikolu 115 tar-Regolament (UE) .../... [ir-Regolament dwar il-Pjan Strategiku tal-PAK].

Id-data u d-dokumentazzjoni msemmijin fl-ewwel subparagrafu marbuta mas-sena kalendarja attwali jew mas-sena ta' kummerċjalizzazzjoni attwali u [...] mas-**seba'** snin kalendarji jew ta' kummerċjalizzazzjoni preċedenti għandhom ikunu aċċessibbli għall-konsultazzjoni permezz tal-bażijiet ta' data diġitali tal-awtorità kompetenti tal-Istat Membru.

Data li tintuża għas-sistema ta' monitoraġġ tal-erja tista' tinhażen bhala data mhux ipproċessata fuq server estern għall-awtoritajiet kompetenti. Dik id-data għandha tinżamm fuq is-server għal mill-inqas tliet snin.

B'deroga mit-tieni subparagrafu, l-Istati Membri li saru membri tal-Unjoni fl-2013 jew wara għandhom ikunu obbligati jiżguraw biss li jkollhom data disponibbli li tkun tista' tiġi kkonsultata sa mis-sena tal-adeżjoni tagħhom.

B'deroga mit-tieni subparagrafu, l-Istati Membri għandhom ikunu obbligati jiżguraw biss li d-data u d-dokumentazzjoni marbutin mas-sistema ta' monitoraġġ tal-erja msemmija fl-Artikolu 64(1)(c) tkun disponibbli għall-konsultazzjoni mid-data tal-implimentazzjoni ta' dik is-sistema ta' monitoraġġ tal-erja.

2. L-Istati Membri jistgħu japplikaw ir-rekwiziti stabbiliti fil-paragrafu 1 fil-livell reġjonali, dejjem jekk dawk ir-rekwiziti u l-proċeduri amministrattivi għar-reġistrazzjoni tad-data u għall-aċċess għaliha jkunu mfasslin b'tali mod li jkunu uniformi fit-territorju kollu tal-Istat Membru u jkunu jippermettu li d-data tiġi aggregata fuq livell nazzjonali.

3. L-Istati Membri għandhom jiżguraw li s-settijiet tad-data li jingabru permezz tas-sistema integrata li jkunu rilevanti għall-finijiet tad-Direttiva 2007/2/KE tal-Parlament Ewropew u tal-Kunsill¹⁴ [...], jinqasmu mingħajr hlas bejn l-awtoritajiet pubbliċi tagħhom u jkunu disponibbli għall-pubbliku f'livell nazzjonali. L-Istati Membri għandhom jagħtu wkoll aċċess għal dawn is-settijiet tad-data lill-istituzzjonijiet u lill-korpi tal-Unjoni.
4. L-Istati Membri għandhom jiżguraw li s-settijiet tad-data li jingabru permezz tas-sistema integrata, u li jkunu rilevanti biex tinholq l-istatistika Ewropea kif imsemmi fir-Regolament (KE) Nru 223/2009¹⁵, jinqasmu mingħajr hlas mal-awtorità tal-istatistika tal-Komunità, mal-uffiċċji nazzjonali tal-istatistika u, fejn meħtieġ, ma' awtoritajiet nazzjonali oħrajn li jkunu responsabbli għall-ħolqien tal-istatistika Ewropea.
5. L-Istati Membri għandhom jillimitaw l-aċċess tal-pubbliku għas-settijiet tad-data msemmijin fil-paragrafi 3 u 4 meta t-tali aċċess ikollu effett negattiv fuq il-kunfidenzjalità tad-data personali, f'konformità mar-Regolament (UE) 2016/679.

Artikolu 66

Sistema għall-identifikazzjoni tal-bċejjeċ tar-raba'

1. Is-sistema għall-identifikazzjoni tal-bċejjeċ tar-raba' għandha tkun sistema ta' informazzjoni ġeografika li l-Istati Membri jistabbilixxu u jaġġornaw b'mod regolari abbażi ta' ortoimmagini mill-ajru jew mill-ispazju, bi standard uniformi li jiżgura livell ta' preċiżjoni li jkun tal-inqas ekwivalenti għal dak tal-kartografija bi skala ta' 1:5 000.

¹⁴ Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infommazzjoni Ġeografika fil-Komunità Ewropea (Inspire) (ĠU L 108, 25.4.2007, p. 1).

¹⁵ Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

2. L-Istati Membri għandhom jiżguraw li s-sistema għall-identifikazzjoni tal-bçeġġeċ tar-raba':
- (a) tidentifika b'mod uniku kull biċċa raba' u kull unità tal-art li jkun fiha żoni mhux agrikoli li l-Istati Membri jqisu li huma eliġibbli biex jirċievu l-għajjnuna għall-interventi msemmijin fit-Titolu III tar-Regolament (UE) .../... [ir-Regolament dwar il-Pjan Strategiku tal-PAK];
 - (b) ikun fiha valuri aġġornati dwar iż-żoni li l-Istati Membri jqisu li huma eliġibbli biex jirċievu l-għajjnuna għall-interventi msemmijin fl-Artikolu 63(2);
 - (c) tippermetti li jiġu lokalizzati korrettament il-bçeġġeċ tar-raba' u ż-żoni mhux agrikoli li għalihom qed jintalab il-pagament;
 - (d) [...]
3. Ta' kull sena, l-Istati Membri għandhom jivvalutaw il-kwalità tas-sistema għall-identifikazzjoni tal-bçeġġeċ tar-raba' f'konformità mal-metodoloġija stabbilita fil-livell tal-Unjoni.

Meta dik il-valutazzjoni tiżvela nuqqasijiet fis-sistema, l-Istati Membri għandhom jadottaw l-azzjonijiet ix-xierqa ta' rimedju jew għandhom jintalbu **mill-Kummissjoni** jistabbilixxu pjan ta' azzjoni f'konformità mal-Artikolu 40.

Sal-15 ta' [...] **Marzu** ta' wara s-sena kalendarja kkonċernata, lill-Kummissjoni għandhom jintbagħtulha rapport ta' valutazzjoni u, fejn ikun xieraq, l-azzjonijiet ta' rimedju u l-iskeda taż-żmien għall-implimentazzjoni tagħhom.

Artikolu 67

Sistema għall-applikazzjonijiet ġeospazjali u sistema għall-applikazzjonijiet ibbażati fuq l-annimali

1. Fil-każ tal-għajjnuna għall-interventi bbażati fuq l-erja msemmijin fl-Artikolu 63(2) u implimentati skont il-Pjanijiet Strateġiċi nazzjonali tal-PAK, l-Istati Membri għandhom jeżiġu li titressaq applikazzjoni billi tintuża l-formola ta' applikazzjoni ġeospazjali pprovduta mill-awtorità kompetenti biex jitressqu l-applikazzjonijiet.

2. Fil-każ tal-ghajjnuna għall-interventi bbażati fuq l-annimali msemmin fl-Artikolu 63(2) u implimentati skont il-Pjanijiet Strateġiċi nazzjonali tal-PAK, l-Istati Membri għandhom jeżiġu li titressaq applikazzjoni.
3. L-Istati Membri għandhom jimlew minn qabel l-applikazzjonijiet imsemmijin fil-paragrafi 1 u 2 bl-informazzjoni mis-sistemi msemmin fl-Artikolu 64(1)(g) u fl-Artikoli 66, 68, 69 u 71 jew minn kull bażi ta' data pubblika rilevanti oħra.
4. L-Istati Membri jistgħu **jistabbilixxu** [...] sistema **awtomatika** ta' talbiet [...] **u jiddeċiedu liema** [...] mill-applikazzjonijiet imsemmijin fil-paragrafi 1 u 2 **għandha tkopri**.
5. Ta' kull sena, l-Istati Membri għandhom jivvalutaw il-kwalità tas-sistema għall-applikazzjonijiet ġeospazjali f'konformità mal-metodologija stabbilita fil-livell tal-Unjoni.

Meta dik il-valutazzjoni tiżvela nuqqasijiet fis-sistema, l-Istati Membri għandhom jadottaw l-azzjonijiet ix-xierqa ta' rimedju jew għandhom jintalbu mill-Kummissjoni jistabbilixxu pjan ta' azzjoni f'konformità mal-Artikolu 40.

Sal-15 ta' [...] **Marzu** ta' wara s-sena kalendarja kkonċernata, lill-Kummissjoni għandhom jintbagħtulha rapport ta' valutazzjoni u, fejn ikun xieraq, l-azzjonijiet ta' rimedju u l-iskeda taż-żmien għall-implimentazzjoni tagħhom.

Artikolu 68

Sistema ta' monitoraġġ tal-erja

1. L-Istati Membri għandhom jistabbilixxu u jhaddmu sistema ta' monitoraġġ tal-erja.
2. Ta' kull sena, l-Istati Membri għandhom jivvalutaw il-kwalità tas-sistema ta' monitoraġġ tal-erja f'konformità ma il-metodologija stabbilita fil-livell tal-Unjoni.

Meta l-valutazzjoni tiżvela nuqqasijiet fis-sistema, l-Istati Membri għandhom jadottaw l-azzjonijiet ta' rimedju xierqa jew għandhom jintalbu **mill-Kummissjoni** biex jistabbilixxu pjan ta' azzjoni f'konformità mal-Artikolu 40.

Sal-15 ta' [...] **Marzu** ta' wara s-sena kalendarja kkonċernata, lill-Kummissjoni għandhom jintbagħtulha rapport ta' valutazzjoni u, fejn ikun xieraq, l-azzjonijiet ta' rimedju u l-iskeda taż-żmien għall-implimentazzjoni tagħhom.

Artikolu 69

Sistema għall-identifikazzjoni tal-benefiċjarji

Is-sistema għar-registrazzjoni tal-identità ta' kull benefiċjarju tal-interventi u tal-miżuri msemmin fl-Artikolu 63(2) għandha tiżgura li l-applikazzjonijiet kollha li jibgħat l-istess benefiċjarju jkunu jistgħu jiġu identifikati bħala tali.

Artikolu 70

Sistema ta' kontroll u penali

L-Istati Membri għandhom jistabbilixxu sistema ta' kontroll u penali [...] **għall-interventi u l-miżuri** msemmin fl-Artikolu 63.

L-Artikolu 57(1) sa (5) għandhom japplikaw *mutatis mutandis*.

Artikolu 71

Sistema għall-identifikazzjoni u għar-registrazzjoni tal-intitolamenti għall-pagamenti

Is-sistema għall-identifikazzjoni u għar-registrazzjoni tal-intitolamenti għall-pagamenti għandha tippermetti li l-intitolamenti jiġu vverifikati mal-applikazzjonijiet u mas-sistema għall-identifikazzjoni tal-bċejjeċ tar-raba'.

Artikolu 72

Setghat delegati

Biex jiġi żgurat li s-sistema integrata prevista f'dan il-Kapitolu tkun implimentata b'mod effiċjenti, koerenti u mhux diskriminatorju li jipproteġi l-interessi finanzjarji tal-Unjoni, [...]il-Kummissjoni għandha s-setgħa li tadotta atti delegati f'konformità mal-Artikolu 100 li jissupplimentaw dan ir-Regolament fir-rigward ta':

- (a) [...] regoli **dettalġati** dwar il-valutazzjoni tal-kwalità msemija fl-Artikoli 66, 67 u 68;
- (b) [...] [...] regoli **dettalġati** dwar is-sistema għall-identifikazzjoni tal-bċejjeċ tar-raba', is-sistema għall-identifikazzjoni tal-benefiċjarji u s-sistema għall-identifikazzjoni u r-registrazzjoni tal-intitolamenti għall-pagamenti msemmijin fl-Artikoli 66, 69 u 71.

Artikolu 73

Setghat ta' implimentazzjoni

Il-Kummissjoni tista' tadotta atti ta' implimentazzjoni li jistabbilixxu regoli dwar:

- (a) il-forma, il-kontenut u l-arrangamenti biex dawn li ġejjin jintbagħtu lill-Kummissjoni jew biex jitqiegħdu għad-dispożizzjoni tagħha:
 - (i) ir-rapporti ta' valutazzjoni tal-kwalità tas-sistema għall-identifikazzjoni tal-bċejjeċ tar-raba', tas-sistema għall-applikazzjonijiet ġeospazjali u tas-sistema ta' monitoraġġ tal-erja;
 - (ii) l-azzjonijiet ta' rimedju li l-Istati Membri jridu jimplimentaw kif imsemmi fl-Artikoli 66, 67 u 68;
- (b) il-karatteristiċi bażiċi tas-sistema għall-applikazzjonijiet ġeospazjali u tas-sistema ta' monitoraġġ tal-erja msemmijin fl-Artikoli 67 u 68, u r-regoli dwarhom.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

Kapitolu III

Skrutinju tat-tranzazzjonijiet

Artikolu 74

Kamp ta' applikazzjoni u definizzjonijiet

1. Dan il-Kapitolu jistabbilixxi regoli speċifiċi dwar l-iskrutinju tad-dokumenti kummerċjali ta' daww l-entitajiet li jirċievu jew li jagħmlu pagamenti li jkunu marbutin, b'mod dirett jew indirett, mas-sistema ta' finanzjament mill-FAEG, jew tar-rappreżentanti ta' daww l-entitajiet (minn hawn 'il quddiem imsejhin "imprizi"), biex jiġi stabbilit jekk it-tranzazzjonijiet li jagħmlu parti mis-sistema ta' finanzjament mill-FAEG ikunux fil-fatt twettqu u jkunux saru b'mod korrett jew le.
2. Dan il-Kapitolu ma għandux japplika għall-interventi koperti mis-sistema integrata msemmija fil-Kapitolu II ta' dan it-Titolu u mill-Kapitolu III tat-Titolu III tar-Regolament (UE) .../... [ir-Regolament dwar il-Pjan Strateġiku tal-PAK]. Il-Kummissjoni għandha s-setgħa li tadotta atti delegati f'konformità mal-Artikolu 100 **sabiex tirreagixxi għall-bidliet fil-leġislazzjoni agrikola settorjali u biex tiżgura l-effiċjenza tas-sistema ta' kontrolli ex-post stabbiliti f'dan il-Kapitolu**, li jissupplimentaw dan ir-Regolament permezz tal-holqien ta' lista ta' interventi li, minhabba l-mod kif inhuma mfassla u r-rekwiżiti ta' kontroll tagħhom, mhumie x adatti għal kontrolli ex-post addizzjonali permezz ta' skrutinju ta' dokumenti kummerċjali u, għalhekk, m'għandhomx ikunu soġġetti għal tali skrutinju skont dan il-Kapitolu.
3. Għall-finijiet ta' dan il-Kapitolu, għandhom japplikaw id-definizzjonijiet li ġejjin:
 - (a) "dokument kummerċjali" tfisser il-kotba kollha, ir-reġistri kollha, il-kupuni kollha u d-dokumenti kollha ta' sostenn, il-kontijiet kollha, ir-reġistri kollha tal-produzzjoni u tal-kwalità, il-korrispondenza kollha marbuta mal-attività kummerċjali tal-impriza u d-data kummerċjali kollha, tkun f'liema forma tkun, inkluża d-data maħżuna b'mod elettroniku, sakemm dawn id-dokumenti u din id-data jkunu marbutin, b'mod dirett jew indirett, mat-tranzazzjonijiet imsemmijin fil-paragrafu 1;
 - (b) "parti terza" tfisser kull persuna fiżika jew ġuridika li jkollha x'taqsam, b'mod dirett jew indirett, mat-tranzazzjonijiet imwettqin fil-kuntest tas-sistema ta' finanzjament mill-FAEG.

Skrutinju min-naha tal-Istati Membri

1. L-Istati Membri għandhom iwettqu skrutinju sistematiku tad-dokumenti kummerċjali tal-impriżi filwaqt li jqisu n-natura tat-tranzazzjonijiet li jrid isir ilhom skrutinju. L-Istati Membri għandhom jiżguraw li l-għażla tal-impriżi għall-iskrutinju tagħti l-aħjar assigurazzjoni possibbli tal-effettività tal-miżuri biex jiġu evitati l-irregolaritajiet u biex dawn jiġu jinqabdu. Fil-proċess tal-għażla għandhom jitqiesu, fost l-oħrajn, l-importanza finanzjarja tal-impriżi f'dik is-sistema u fatturi tar-riskju oħrajn.
2. Fejn ikun xieraq, l-iskrutinju previst fil-paragrafu 1 għandu jiġi estiż għall-persuni fiżiċi u ġuridiċi li magħhom ikunu assoċjati l-impriżi u għal persuni fiżiċi jew ġuridiċi oħrajn li jistgħu jkunu rilevanti biex jintlaħqu l-għanijiet stabbiliti fl-Artikolu 76.
3. **Il-korp jew korpi li jkunu responsabbli għall-applikazzjoni ta' dan il-Kapitolu għandhom ikunu organizzati b'tali mod li jkunu indipendenti mid-dipartimenti jew mill-fergħat tad-dipartimenti li jkunu responsabbli għall-pagamenti u għall-verifiki li jitwettqu qabel il-pagament.**
4. **L-impriżi li kellhom irċevuti jew pagamenti li, b'kollox, kienu jammontaw għal inqas minn EUR 40 000 għandu jsir ilhom skrutinju f'konformità ma' dan il-Kapitolu għal raġunijiet speċifiċi biss li l-Istati Membri għandhom jindikaw fil-pjan ta' kontroll annwali tagħhom imsemmi fl-Artikolu 79(1).**
- 5 [...] L-iskrutinju li jitwettaq skont dan il-Kapitolu ma għandux jippreġudika l-verifiki li jitwettqu skont l-Artikoli 47 u 48.

Artikolu 76
Kontroverifiki

1. L-eżattezza tad-data primarja taht skrutinju għandha tiġi vverifikata b'għadd ta' kontroverifiki li jkunu adattati għall-grad tar-riskju ppreżentat – inkluż, fejn mehtieg, id-dokumenti kummerċjali ta' partijiet terzi, inklużi l-kontroverifiki li ġejjin:
 - (a) it-tqabbil mad-dokumenti kummerċjali tal-fornituri, tal-klijenti, tat-trasportaturi u ta' partijiet terzi oħrajn;
 - (b) il-verifiki fiżiċi tal-kwantità tal-istokkijiet u tan-natura tagħhom, fejn dan ikun xieraq;
 - (c) it-tqabbil mar-registri tal-flussi finanzjarji li jwasslu għat-tranzazzjonijiet imwettqin fil-kuntest tas-sistema ta' finanzjament mill-FAEG jew li huma konsegwenza tagħhom;
 - (d) verifiki b'rabta maż-żamma tal-kotba jew mar-registri tal-movimenti finanzjarji li juru, meta jsir l-iskrutinju, li d-dokumenti li l-aġenzija tal-pagamenti żżomm bħala ġustifikazzjoni għall-pagament tal-għajjuna lill-benefiċjarju huma preċiżi.
2. Meta l-impriża jkunu obbligati jżommu registri tal-kotba partikolari tal-istokkijiet f'konformità mad-dispożizzjonijiet tal-Unjoni jew dawk nazzjonali, f'każijiet xierqa, l-iskrutinju ta' dawk ir-registri għandu jinkludi tqabbil mad-dokumenti kummerċjali u, fejn dan ikun xieraq, mal-kwantitajiet attwali fl-istokk.
3. Meta jintgħazlu t-tranzazzjonijiet li jridu jiġu vverifikati, għandu jitqies għalkollox il-grad tar-riskju ppreżentat.
4. **Il-persuni responsabbli għall-impriża, jew parti terza, għandhom jiżguraw li d-dokumenti kummerċjali kollha u l-informazzjoni addizzjonali kollha jingħataw lill-uffiċjali responsabbli għall-iskrutinju jew lill-persuni li huma awtorizzati jwettqu l-iskrutinju f'isimhom. Id-data mahżuna b'mod elettroniku għandha tingħata fuq mezz adattat ta' appoġġ ta' data.**

5. L-uffiċjali responsabbli għall-iskrutinju jew il-persuni awtorizzati li jwettquh f'isimhom jistghu jesigū li jinghataw estratti jew kopji tad-dokumenti msemmijin fil-paragrafu 1.

Artikolu 77

[...]

[...]

[...]

Artikolu 78

Assistenza reċiproka

[...] L-Istati Membri għandhom jgħinu lil xulxin **fuq talba tagħhom** biex iwettqu l-iskrutinju previst f'dan il-Kapitolu fil-każijiet li ġejjin:

- (a) meta impriża jew parti terza tkun stabbilita fi Stat Membru li ma jkunx dak li fih sar jew wasal il-pagament tal-ammont inkwistjoni jew li fih kellu jsir jew kellu jasal dan il-pagament;
- (b) meta impriża jew parti terza tkun stabbilita fi Stat Membru li ma jkunx dak li fih ikunu jinsabu d-dokumenti u l-informazzjoni meħtieġa għall-iskrutinju.

[...]

[...] Ippjanar u rappurtar

1. L-Istati Membri għandhom ifasslu **pjanijiet ta' kontroll** [...] biex, matul il-perijodu ta' skrutinju li jkun imiss, jitwettaq l-iskrutinju skont l-Artikolu 75.
2. Kull sena, qabel il-15 ta' April, l-Istati Membri għandhom jibagħtu lill-Kummissjoni:
 - (a) **il-pjan ta' kontroll** tagħhom [...] kif imsemmi fil-paragrafu 1 u għandhom jispeċifikaw **l-għadd ta' impriži li jkun ser isirilhom skrutinju u kif inhuma mqassmin skont is-settur abbażi tal-ammonti marbutin magħhom**;
 - i. [...]
 - ii. [...]
 - (b) **rapport dettaljat dwar l-applikazzjoni ta' dan il-Kapitolu għall-perijodu ta' skrutinju preċedenti, inkluż ir-riżultati tal-iskrutinju li twettaq skont l-Artikolu 78.**
3. L-Istati Membri għandhom jimplimentaw il-**pjanijiet ta' kontroll** [...] li jkunu stabbilixxew u li jkunu bagħtu lill-Kummissjoni **u l-emendi tagħhom**, jekk, fi żmien tmien gimghat, il-Kummissjoni ma tkunx għarrfithom bil-kummenti tagħha dwarhom.
4. [...]
5. [...]

6. [...]

Artikolu 80
[...]

[...]

Artikolu 81

[...]

[...]

Artikolu 82

Aċċess għall-informazzjoni u skrutinju min-naha tal-Kummissjoni

1. F'konformità mal-ligijiet nazzjonali rilevanti, l-uffiċjali tal-Kummissjoni għandu jkollhom aċċess għad-dokumenti kollha li jithejjew għal skrutinju organizzat skont dan il-Kapitolu jew wara dak l-iskrutinju, u għad-data miżmuma, inkluża dik mażżuna fis-sistemi tal-ipproċessar tad-data. Dik id-data għandha tingħata fuq mezz adattat ta' appoġġ ta' data, meta jintalab dan.
2. L-uffiċjali tal-Istati Membri għandhom iwettqu l-iskrutinju msemmi fl-Artikolu 75. L-uffiċjali tal-Kummissjoni jistgħu jieħdu sehem f'dak l-iskrutinju. **L-uffiċjali tal-Istati Membri li jitolbu assistenza reċiproka f'konformità mal-Artikolu 78 jistgħu jieħdu sehem bil-qbil tal-Istat Membru mitlub. L-uffiċjali tal-Kummissjoni u tal-Istat Membru rikjedenti [...]** ma jistgħux jeżerċitaw huma stess is-setgħat ta' skrutinju mogħtija lill-uffiċjali nazzjonali. Madankollu, huma għandu jkollhom aċċess għall-istess bini u għall-istess dokumenti li jkollhom aċċess għalihom l-uffiċjali tal-Istati Membri.
3. [...]

[...]

- [...] **3.** Mingħajr preġudizzju għad-dispożizzjonijiet tar-Regolamenti (UE, Euratom) Nru 883/2013, (Euratom, KE) Nru 2988/95, (Euratom, KE) Nru 2185/96 u (UE) 2017/1939, meta d-dispożizzjonijiet nazzjonali dwar il-proċeduri kriminali jirriżervaw ċerti atti għall-uffiċjali li jinhatru b'mod speċifiku għal dan il-għan mil-liġi nazzjonali, la l-uffiċjali tal-Kummissjoni u lanqas l-uffiċjali tal-Istat Membru **rikjedenti** msemmin fil-paragrafu [...] **2** ma għandhom jiehdu sehem f'dawn l-atti. Fi kwalunkwe każ, huma ma għandhomx jiehdu sehem, b'mod partikolari, fiż-żjajjar fid-djar jew fl-interrogatorji formali tal-persuni li jsiru fil-kuntest tad-dritt penali tal-Istat Membru kkonċernat. Madankollu, huma għandu jkollhom aċċess għall-informazzjoni li tinkiseb b'dan il-mod.

Artikolu 83

Setgħat ta' implimentazzjoni

Il-Kummissjoni għandha tadotta atti ta' implimentazzjoni li jistabbilixxu r-regoli li huma meħtieġa biex dan il-Kapitolu jiġi applikat b'mod uniformi u, b'mod partikolari, ir-regoli dwar dan li ġej:

- (a) it-twettiq tal-iskrutinju msemmi fl-Artikolu 75 f'dak li jirrigwarda l-għażla tal-imprizi, ir-rata u l-iskeda ta' żmien għall-iskrutinju;

[...] [...]

- (b) [...] it-twettiq [...] [...] **tal-assistenza reċiproka** msemmija fl-Artikolu 78 [...];

[...] [...]

[...] [...]

[...] [...]

(c) [...] il-kontenut tar-rapporti msemmijin fl-Artikolu **79(2)(b)** [...] u kull notifika oħra meħtieġa skont dan il-Kapitolu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Kapitolu IV

Is-sistema ta' kontroll u l-penali b'rabta mal-kondizzjonalità

Artikolu 84

Sistema ta' kontroll tal-kondizzjonalità

1. L-Istati Membri għandhom jistabbilixxu sistema ta' kontroll [...] **biex jivverifikaw il-konformità mal-obbligi msemmijin fit-Taqsima 2 tal-Kapitolu I tat-Titlu III tar-Regolament (UE) .../.... [ir-Regolament dwar il-Pjan Strateġiku tal-PAK] min-naha tal-benefiċjarji tal-ghajnuna¹⁶ msemmijin fl-Artikolu 11(1) tar-Regolament (UE) .../.... [ir-Regolament dwar il-Pjan Strateġiku tal-PAK] u fil-Kapitolu IV tar-Regolament (UE) Nru 228/2013 u fil-Kapitolu IV tar-Regolament (UE) Nru 229/2013 [...]**

L-Istati Membri li japplikaw l-Artikolu 25 tar-Regolament (UE).../... [ir-Regolament dwar il-Pjan Strateġiku tal-PAK] jistghu jistabbilixxu sistema ta' kontroll simplifikata:

- (a) **ghall-benefiċjarji li jirċievu pagamenti skont l-Artikolu 25 tar-Regolament (UE).../... [ir-Regolament dwar il-Pjan Strateġiku tal-PAK] jew**
- (b) **ghall-bdiewa żghar kif definiti mill-Istati Membri skont l-Artikolu 25 tar-Regolament (UE).../... [ir-Regolament dwar il-Pjan Strateġiku tal-PAK] li ma japplikawx għal tali pagamenti.**

¹⁶ F'mument opportun għandha tiġi vverifikata l-konsistenza tal-użu tat-termini "ghajnuna", "appoġġ" u "pagamenti".

Fejn Stat Membru ma japplikax dak l-Artikolu, huwa jista' jistabbilixxi sistema simplifikata ta' kontroll għall-bdiewa b'azjenda ta' daqs massimu li ma jaqbiżx il-hames ettari ta' art agrikola ddikjarata f'konformità mal-Artikolu 67(1).

L-Istati Membri jistgħu jużaw is-sistemi ta' kontroll u l-istrutturi amministrattivi eżistenti tagħhom biex jiżguraw il-konformità mar-regoli dwar il-kondizzjonalità.

Dawk is-sistemi għandhom ikunu kompatibbli mas-sistemi ta' kontroll imsemmijin fl-ewwel u t-tieni subparagrafi ta' dan il-paragrafu.

Ta' kull sena, l-Istati Membri għandhom janalizzaw is-sistemi ta' kontroll imsemmijin fl-ewwel u t-tieni subparagrafi fid-dawl tar-riżultati miksuba.

2. Għall-finijiet ta' dan il-Kapitolu, għandhom japplikaw id-definizzjonijiet li ġejjin:
 - (a) “rekwiżit” tfisser kull rekwiżit individwali statutorju ta' ġestjoni skont il-liġi tal-Unjoni msemmi fl-Artikolu 11 tar-Regolament (UE) .../... [ir-Regolament dwar il-Pjan Strategiku tal-PAK] f'att **legali** speċifiku, li jvarja fis-sustanza tiegħu minn kull rekwiżit ieħor tal-istess att **legali**;
 - (b) “att **legali**” tfisser kull Direttiva u kull Regolament individwali msemmi fl-Artikolu 11 tar-Regolament (UE) .../... [ir-Regolament dwar il-Pjan Strategiku tal-PAK].
3. Fis-sistemi ta' kontroll tagħhom imsemmijin fil-paragrafu 1, l-Istati Membri:
 - (a) għandhom jinkludu verifiki fuq il-post biex jivverifikaw li l-benefiċjarji jharsu l-obbligi msemmijin fit-Taqsima 2 tal-Kapitolu [...] **I** tat-Titolu III tar-Regolament (UE) .../... [ir-Regolament dwar il-Pjan Strategiku tal-PAK];
 - (b) jistgħu jiddeċiedu, skont ir-rekwiżiti, l-istandards, l-atti **legali** jew l-oqsma ta' kondizzjonalità inkwistjoni, li jużaw il-verifiki, **inkluż il-verifiki amministrattivi**, li jitwettqu skont is-sistemi ta' kontroll applikabbli għar-rekwiżit, l-istandard, l-att **legali** jew l-qasam ta' kondizzjonalità rispettivi, dment li dawk il-verifiki jkunu effettivi tal-inqas daqs il-verifiki fuq il-post imsemmijin fil-punt (a);

- (c) jistgħu jużaw it-telerilevament jew is-sistema ta' monitoraġġ tal-erja **jew teknoloġija oħra rilevanti li jghinuhom** iwettqu l-verifiki fuq il-post imsemmijin fil-punt (a), fejn dan ikun xieraq;
- (d) **għandhom** jistabbilixxu l-kampjun ta' kontroll għall-verifiki msemmijin fil-punt (a) li għandhom jitwettqu ta' kull sena abbażi ta' analiżi tar-riskju, **b'kont mehud tal-istruttura tal-azjenda agrikola u r-riskju inerenti ta' nonkonformità**, [...] għandhom jinkludu komponent aleatorju u għandhom jiżguraw li dan il-kampjun ta' kontroll ikun ikopri tal-inqas 1 % mill-benefiċjarji li jirċievu **l-appoġġ imsemmi** [...] [...] **fl-Artikolu 11(1)** tar-Regolament (UE) .../... [ir-Regolament dwar il-Pjan Strategiku tal-PAK];
- (e) **fir-rigward tal-obbligi ta' kondizzjonalità b'rabta mad-Direttiva 96/22/KE, l-applikazzjoni ta' livell ta' kampjunar speċifiku tal-pjanijiet ta' monitoraġġ għandha titqies bħala li tissodisfa r-rekwiżit tar-rata minima msemmija fil-punt (d).**
- (f) **jistgħu jiddeċiedu li, meta jkunu qed jużaw is-sistema ta' kontroll simplifikata msemmija fit-tieni u t-tielet subparagrafi tal-paragrafu 1, jeskludi mill-verifiki fuq il-post imsemmijin fil-punt (a) ta' dan il-paragrafu, il-verifika tal-konformità mal-obbligi msemmijin f'dak il-punt, fejn id-data tal-applikazzjoni skont l-Artikolu 67 uriet li l-każijiet ta' nuqqas ta' konformità mill-benefiċjarji kkonċernati ma setgħux ikollhom konsegwenzi serji għall-kisba tal-oġġettivi tal-atti u l-istandards legali.**

Artikolu 85

Sistema ta' penali amministrattivi b'rabta mal-kondizzjonalità

1. L-Istati Membri għandhom jistabbilixxu sistema li tipprevedi l-applikazzjoni ta' penali amministrattivi għall-benefiċjarji msemmijin fl-Artikolu 11(1) tar-Regolament (UE) .../... [ir-Regolament dwar il-Pjan Strategiku tal-PAK] li, fi kwalunkwe hin matul is-sena kalendarja kkonċernata, ma jikkonformawx mar-regoli dwar il-kondizzjonalità stabbiliti fit-Taqsima 2 tal-Kapitolu [...] **I** tat-Titolu III ta' dak ir-Regolament ("is-sistema ta' penali").

Skont dik is-sistema, il-penali amministrattivi msemmijin fl-ewwel subparagrafu għandhom japplikaw biss meta n-nuqqas ta' konformità jkun ir-riżultat ta' att jew omissjoni li jkunu jistgħu jiġu attribwiti direttament lill-benefiċjarju kkonċernat [...], u meta tkun issodisfata xi waħda mill-kondizzjonijiet li ġejjin jew it-tnejn li huma:

- (a) in-nuqqas ta' konformità jkun relatat mal-attività agrikola tal-benefiċjarju [...]
- (b) **in-nuqqas ta' konformità jikkonċerna [...]** l-azjenda [...] **kif definita fil-punt (b) tal-Artikolu 3 tar-Regolament (UE) .../... [ir-Regolament dwar il-Pjan Strateġiku tal-PAK] jew żoni ohra ġestiti mill-benefiċjarju li jkunu jinsabu fit-territorju tal-istess Stat Membru.**

Madankollu, fil-każ taż-żoni tal-foresti, il-penali amministrattivi msemmijin fl-ewwel subparagrafu ma għandhomx japplikaw meta ma jintalab l-ebda appoġġ għaž-żona kkonċernata f'konformità mal-Artikoli 65 u 66 tar-Regolament (UE) .../... [ir-Regolament dwar il-Pjan Strateġiku tal-PAK].

2. Fis-sistemi ta' penali tagħhom imsemmijin fil-paragrafu 1, l-Istati Membri:

- (a) għandhom jinkludu regoli dwar l-applikazzjoni tal-penali amministrattivi f'każijiet meta jkun hemm trasferiment tal-art matul is-sena kalendarja kkonċernata jew is-snin kalendarji kkonċernati. Dawn ir-regoli għandhom ikunu bbażati fuq allokazzjoni ġusta u ekwa tar-responsabbiltà għal nuqqas ta' konformità [...] fost iċ-ċedenti u ċ-ċessjonarji;

Għall-finijiet ta' dan il-punt, "trasferiment" tfisser kull tip ta' tranżazzjoni li permezz tagħha l-art agrikola ma tibqax għad-dispożizzjoni taċ-ċedent.
- (b) Jistgħu jiddeċiedu, minkejja l-paragrafu 1, li ma japplikawx penali għal kull benefiċjarju u għal kull sena kalendarja meta l-ammont tal-penali jkun ta' EUR [...] **250** jew inqas. **Il-benefiċjarju għandu jkun infurmat bis-sejbien u bl-obbligu li jiehu azzjoni ta' rimedju [...] għall-futur;**
- (c) għandhom jipprevedu li ma tiġi imposta l-ebda penali amministrattiva meta n-nuqqas ta' konformità jkun minhabba każ ta' forza maġġuri **jew ċirkostanzi eċċezzjonali kif stipulat fl-Artikolu 3.**

3. L-applikazzjoni ta' penali amministrattiva ma għandhiex taffettwa l-legalità u r-regolarità tan-nefqa li għaliha tkun tapplika.

Artikolu 86

Applikazzjoni u [...]kalkolu tal-penali

1. Il-penali amministrattivi previsti fit-Taqsima 2 tal-Kapitolu [...] **I** tat-Titolu III tar-Regolament (UE) .../... [ir-Regolament dwar il-Pjan Strategiku tal-PAK] għandhom jiġu applikati permezz tat-tnaqqis jew l-esklużjoni tal-ammont totali tal-pagamenti mnizzlin f'dik it-Taqsima ta' dak ir-Regolament mogħtija jew li jkunu ser jingħataw lill-benefiċjarju kkonċernat għall-applikazzjonijiet għall-ghajjnuna [...] **li jkunu ntbagħtu jew li ser jintbagħtu** [...] matul is-sena kalendarja tas-sejba.

Biex jiġu kkalkulati dak it-tnaqqis u dawk l-esklużjonijiet^{*}, għandhom jitqiesu l-gravità, l-estremità, il-permanenza [...] **jew l-okkorrenza mill-ġdid u, jekk l-Istati Membri jiddeċiedu dan, [...] l-intenzjonalità** tan-nuqqas ta' konformità li jkun instab. Il-penali imposti għandhom ikunu dissważivi u proporzjonati. **F'każ li s-sistema ta' monitoraġġ tal-erja ma tintużax bħala alternattiva għall-kontrolli fil-post fuq kampjun ta' kontroll kif imsemmi fil-punt (d) tal-Artikolu 84(3), il-penali għandhom jikkonformaw** [...] mal-kriterji stabbiliti fil-paragrafi 2, **2a, 2c** u 3 [...] ta' dan l-Artikolu. **Il-penali amministrattivi msemmin fl-ewwel subparagrafu ta' dan il-paragrafu għandhom ikunu bbażati fuq il-kontrolli mwettqa skont l-Artikolu 84(3).**

2. [...] It-tnaqqis [...] għandu jkun ta' [...] **1 %**, 3 % **jew 5 %** tal-ammont totali tal-pagamenti msemmin fil-paragrafu 1 ta' dan l-Artikolu.
- 2a. **F'każ li n-nuqqas ta' konformità ma jkollu ebda konsegwenza jew konsegwenzi insinifikanti għall-kisba tal-oġġettiv tal-istandard jew ir-rekwiżit ikkonċernat, m'għandha tiġi applikata ebda penali amministrattiva. Il-benefiċjarju għandu jiġi infurmat bin-nuqqas ta' konformità u l-azzjonijiet ta' rimedju possibbli li għandhom jittiehdu.**

^{*} Skont deċiżjoni tal-Qorti C-361/19, għandu jkun hemm kjarifika dwar is-sena li fuqha għandu jkun ibbażat il-kalkolu.

[...] **F'każ li n-nuqqas ta' konformità jippersisti jew jitfaċċa mil-ġdid** fi żmien tliet snin kalendarji [...], **jista' jiġi applikat [...]** tnaqqis f'konformità [...] mal-[...] paragrafu **2** [...].

[...]

L-Istati Membri jistgħu jipprovdu taħriġ obbligatorju skont s-**servizzi** [...] ta' konsulenza għall-azjendi agrikoli previsti fit-Taqsima 3 tal-Kapitolu [...] **I** tat-Titolu III tar-Regolament (UE) .../... [ir-Regolament dwar il-Pjan Strateġiku tal-PAK] lill-benefiċjarji **li għalihom** [...] **ikun ġie applikat dan il-paragrafu.**

2b. Jekk Stat Membru juża s-sistema ta' monitoraġġ tal-erja msemmija fil-punt c tal-Artikolu 64(1) biex isib każijiet ta' nuqqas ta' konformità, jista' jiddeċiedi li japplika perċentwal ta' tnaqqis aktar baxx minn dak previst fil-paragrafu 2.

2c. F'każ li n-nuqqas ta' konformità jkollu konsegwenzi gravi għall-kisba tal-oġettiv tal-istandard jew ir-rekwiżit ikkonċernat, il-perċentwal ta' tnaqqis għandu jkun oghla minn dak applikat f'konformità mal-paragrafu 2.

3. Fil-każ ta' okkorrenza mill-ġdid **jew, fejn applikabbli, l-intenzjonalità,** il-perċentwal ta' tnaqqis għandu jkun oghla minn dak [...] applikat [...] **f'konformità mal-paragrafu 2.** **F'każijiet ta' nuqqas ta' konformità intenzjonali ta' firxa, severità jew permanenza estremi, il-benefiċjarju jista' jiġi eskluż mill-pagamenti kollha msemmijin fl-ewwel subparagrafu tal-paragrafu 1 fis-sena kalendarja ta' wara.**

3a. F'kazijiet ghajr dawk imsemmijin fil-paragrafu **2c**, l-Istati Membri jistghu jiddeċiedu li ma japplikawx penali amministrattiva għall-benefiċjarji li għalihom tapplika s-sistema ta' kontroll simplifikata imsemmija fit-tieni u t-tielet subparagrafi tal-Artikolu 84(1).

[...] [...]

[...] **4.** Sabiex ikun żgurat li jkun hemm kondizzjonijiet ekwi bejn l-Istati Membri u li s-sistema ta' penali tkun effettiva, **proporzjonata** u dissważiva, il-Kummissjoni **għandha** [...] s-setgħa li tadotta atti delegati f'konformità mal-Artikolu 100 li jissupplimentaw dan ir-Regolament b'[...] regoli **dettaljiati** dwar l-applikazzjoni u l-kalkolu tal-penali.

Artikolu 87

Ammonti li jirriżultaw mill-penali amministrattivi b'rabta mal-kondizzjonalità

L-Istati Membri jistghu jzommu [...] **25 %** tal-ammonti li jirriżultaw mill-applikazzjoni tat-tnaqqis u l-eskluzjonijiet imsemmijin fl-Artikolu 86.

Titolu V
Dispożizzjonijiet komuni

KAPITOLU I
Tražmissjoni ta' informazzjoni

Artikolu 88

Komunikazzjoni tal-informazzjoni

1. Minbarra d-dispożizzjonijiet stabbiliti fir-Regolament (UE) .../... [ir-Regolament dwar il-Pjan Strategiku tal-PAK], l-Istati Membri għandhom jibagħtu lill-Kummissjoni l-informazzjoni, id-dikjarazzjonijiet u d-dokumenti li ġejjin:
 - (a) għall-aġenziji tal-pagamenti akkreditati u għall-korpi ta' koordinazzjoni akkreditati:
 - (i) id-dokument tal-akkreditazzjoni tagħhom,
 - (ii) il-funzjoni tagħhom (aġenzija tal-pagamenti akkreditata jew korp ta' koordinazzjoni akkreditat),
 - (iii) l-irtirar tal-akkreditazzjoni tagħhom meta dan ikun rilevanti;
 - (b) għall-korpi taċ-ċertifikazzjoni:
 - (i) isimhom,
 - (ii) l-indirizz tagħhom
 - (c) għall-miżuri marbutin mal-operazzjonijiet iffinanzjati mill-Fondi:
 - (i) id-dikjarazzjonijiet tan-nefqa, li jservu wkoll bħala talbiet għall-pagamenti, iffirmati mill-aġenzija tal-pagamenti akkreditata jew mill-korp ta' koordinazzjoni akkreditat u li jkollhom magħhom l-informazzjoni meħtieġa,

- (ii) l-istimi tal-ħtiġijiet finanzjarji tagħhom b'rabta mal-FAEG u aġġornament tal-istimi tad-dikjarazzjonijiet tan-nefqa li jkunu ser jintbagħtu matul is-sena u l-istimi tad-dikjarazzjonijiet tan-nefqa għas-sena finanzjarja ta' wara b'rabta mal-FAEŻR,
- (iii) id-dikjarazzjoni ta' ġestjoni u l-kontijiet annwali tal-aġenziji tal-pagamenti akkreditati.

[...]

- 2. L-Istati Membri għandhom jgħarrfu lill-Kummissjoni b'mod regolari bl-applikazzjoni tas-sistema integrata msemmija fil-Kapitolu II tat-Titolu IV. Il-Kummissjoni għandha torganizza skambji tal-fehmiet dwar dan is-suġġett mal-Istati Membri.

Artikolu 89

Kunfidenzjalità

- 1. L-Istati Membri u l-Kummissjoni għandhom jieħdu l-passi kollha meħtieġa biex jiżguraw il-kunfidenzjalità tal-informazzjoni li tkun intbagħtet jew li tkun inkisbet waqt il-miżuri ta' spezzjoni u tal-approvazzjoni tal-kontijiet implimentati skont dan ir-Regolament.

Ir-regoli stabbiliti fl-Artikolu 8 tar-Regolament (Euratom, KE) Nru 2185/96 għandhom japplikaw għal dik l-informazzjoni.

- 2. Mingħajr preġudizzju għad-dispożizzjonijiet nazzjonali marbutin mal-proċedimenti legali, l-informazzjoni li tingabar waqt skrutinju kif previst fil-Kapitolu III tat-Titolu IV għandha tkun protetta bis-segretezza professjonali. Din ma għandha tingħata lill-ebda persuna minbarra dawk li, minhabba dmirijiethom fl-Istati Membri jew fl-istituzzjonijiet tal-Unjoni, ikollhom bżonn ikunu jafu biha għall-qadi ta' dmirijiethom.

Setghat ta' implimentazzjoni

Il-Kummissjoni tista' tadotta atti ta' implimentazzjoni li jistabbilixxu regoli dwar:

- (a) il-forma u l-kontenut, l-intervalli taż-żmien, l-iskadenzi u l-arrangamenti biex dawn li ġejjin jintbagħtu lill-Kummissjoni jew biex jitqieghdu għad-dispożizzjoni tagħha:
 - (i) id-dikjarazzjonijiet tan-nefqa u l-istimi tan-nefqa u l-aġġornamenti tagħhom, inkluż id-dhul assenjat,
 - (ii) id-dikjarazzjoni ta' ġestjoni u l-kontijiet annwali tal-aġenziji tal-pagamenti,
 - (iii) ir-rapporti dwar iċ-ċertifikazzjoni tal-kontijiet,
 - (iv) l-ismijiet u d-dettalji tal-aġenziji tal-pagamenti akkreditati, tal-korpi ta' koordinazzjoni akkreditati u tal-korpi ta' ċertifikazzjoni,
 - (v) l-arrangamenti biex titqies in-nefqa ffinanzjata mill-Fondi u biex din tithallas,
 - (vi) in-notifiki dwar l-aġġustamenti finanzjarji li l-Istati Membri jagħmlu b'rabta mal-interventi għall-iżvilupp rurali,
 - (vii) l-informazzjoni dwar il-miżuri li jittiehdu skont l-Artikolu 57;
- (b) l-arrangamenti li jirregolaw l-iskambji tal-informazzjoni u tad-dokumenti bejn il-Kummissjoni u l-Istati Membri, u l-implimentazzjoni tas-sistemi ta' informazzjoni, inkluż it-tip ta' data li dawn is-sistemi għandhom jipproċessaw u l-format u l-kontenut tagħha, kif ukoll ir-regoli korrispondenti dwar il-ħżin tad-data;
- (c) in-notifiki li l-Istati Membri jridu jibagħtu lill-Kummissjoni dwar l-informazzjoni, id-dokumenti, l-istatistika u r-rapporti, kif ukoll l-iskadenzi għal dawn in-notifiki u l-metodi kif dawn għandhom jintbagħtu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Kapitolu II

Użu tal-euro

Artikolu 91

Prinċipji ġenerali

1. L-ammonti mogħtija fid-deċiżjonijiet tal-Kummissjoni li bihom jiġu adottati l-Pjanijiet Strateġiċi tal-PAK, l-ammonti tal-impenji u tal-pagamenti min-naħa tal-Kummissjoni, l-ammonti tan-nefqa kkonfermati jew iċċertifikati u l-ammonti fid-dikjarazzjonijiet tan-nefqa tal-Istati Membri għandhom jingħataw f'euro u għandhom jithallsu f'dik il-munita.
2. Il-prezzijiet u l-ammonti stabbiliti fil-leġiżlazzjoni agrikola settorjali għandhom jingħataw f'euro.

Huma għandhom jingħataw f'euro u jingabru f'dik il-munita fl-Istati Membri li jkunu adottaw l-euro u fil-munita nazzjonali fl-Istati Membri li ma jkunux adottaw l-euro.

Artikolu 92

Rata tal-kambju u avveniment operattiv

1. Il-prezzijiet u l-ammonti msemmijin fl-Artikolu 91(2) għandhom jiġu kkonvertiti fl-Istati Membri li m'adottawx l-euro bħala munita nazzjonali, permezz ta' rata tal-kambju.
2. L-avveniment operattiv għar-rata tal-kambju għandu jkun dan li ġej:
 - (a) fil-każ tal-ammonti li jingabru jew li jingħataw waqt il-kummerċ ma' pajjiżi terzi, it-tlestija tal-formalitajiet doganali tal-importazzjoni jew tal-esportazzjoni;
 - (b) fil-każijiet l-oħrajn kollha, l-avveniment li permezz tiegħu jinkiseb l-għan ekonomiku tal-operazzjoni.

3. Meta jsir pagament dirett, kif previst fir-Regolament (UE) .../... [ir-Regolament dwar il-Pjan Strategiku tal-PAK], lil benefiċjarju f'munita li ma tkunx l-euro, l-Istati Membri għandhom jaqilbu l-ammont tal-għajjnuna mogħti f'euro fil-munita nazzjonali abbażi tar-rata tal-kambju l-iktar reċenti li l-Bank Ċentrali Ewropew ikun stabbilixxa qabel l-1 ta' Ottubru tas-sena li għaliha tingħata l-għajjnuna.

B'deroga mill-ewwel subparagrafu, f'każijiet debitament iġġustifikati, l-Istati Membri jistgħu jiddeċiedu li jaqilbu l-ammont abbażi tar-rata medja tar-rati tal-kambju li l-Bank Ċentrali Ewropew ikun stabbilixxa fix-xahar ta' qabel l-1 ta' Ottubru tas-sena li għaliha tingħata l-għajjnuna. L-Istati Membri li jagħzlu dik l-għażla għandhom jistabbilixxu u jippubblikaw dik ir-rata medja qabel l-1 ta' Diċembru ta' dik is-sena.

4. Rigward il-FAEG, huma u jhejju d-dikjarazzjonijiet tan-nefqa tagħhom, l-Istati Membri li ma jkunux adottaw l-euro għandhom jużaw l-istess rata tal-kambju li jkunu użaw biex jagħmlu l-pagamenti lill-benefiċjarji jew biex jirċievu d-dhul, f'konformità mad-dispożizzjonijiet ta' dan il-Kapitolu.

5. Il-Kummissjoni għandha s-setgħa li tadotta atti delegati f'konformità mal-Artikolu 100 **biex tispeċifika l-avveniment operattiv imsemmi fil-paragrafu 2 jew biex tistipulah għal raġunijiet speċifiċi għall-organizzazzjoni tas-suq jew l-ammont inkwistjoni**, filwaqt li tissupplimenta dan ir-Regolament b'regoli dwar dawk l-avvenimenti operattivi u r-rata tal-kambju li għandha tintuża. L-avveniment operattiv speċifiku għandu jiġi stabbilit billi jitqiesu l-kriterji li ġejjin:

- (a) l-applikabbiltà fir-realtà u malajr kemm jista' jkun tal-aġġustamenti fir-rata tal-kambju;
- (b) kemm ikunu simili l-avvenimenti operattivi għal operazzjonijiet simili li jitwettqu fil-kuntest tal-organizzazzjoni tas-suq;
- (c) il-koerenza tal-avvenimenti operattivi għad-diversi prezzijiet u għad-diversi ammonti marbutin mal-organizzazzjoni tas-suq;
- (d) kemm ikunu prattiċi u effettivi l-verifiki fuq l-applikazzjoni ta' rati tal-kambju adattati.

6. Il-Kummissjoni għandha s-setgħa li tadotta atti delegati f'konformità mal-Artikolu 100 **sabiex tiġi evitata l-applikazzjoni, mill-Istati Membri li ma adottawx l-euro, ta' rati tal-kambju differenti f'kontijiet ta' dhul irċevut jew għajnuna mħallsa lil beneficijarji f'munita li mhijiex l-euro, minn naha waħda, u fl-istabbiliment tad-dikjarazzjoni ta' nfiq imfassla mill-aġenzija tal-pagamenti, min-naha l-oħra**, li jissupplimentaw dan ir-Regolament b'regoli dwar ir-rata tal-kambju applikabbli meta jithejjew id-dikjarazzjonijiet ta' nfiq u meta jiġu rreġistrati operazzjonijiet ta' hżin pubbliku fil-kontijiet tal-aġenzija tal-pagamenti.

Artikolu 93

Miżuri ta' salvagwardja u derogi

1. Il-Kummissjoni tista' tadotta atti ta' implimentazzjoni li jissalvagwardjaw l-applikazzjoni tal-ligi tal-Unjoni jekk prattiki monetarji eċċezzjonali marbutin mal-munita nazzjonali x'aktarx ikunu ser jheddu din l-applikazzjoni. Dawk l-atti ta' implimentazzjoni jistgħu jidderogaw mir-regoli eżistenti biss għall-perijodu ta' żmien li jkun strettament meħtieġ.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 101(3).

Il-Parlament Ewropew, il-Kunsill u l-Istati Membri għandhom jiġu mgħarrfin minnufih bil-miżuri msemmijin fl-ewwel subparagrafu.

2. Meta prattiki monetarji eċċezzjonali marbutin ma' munita nazzjonali x'aktarx ikunu ser jheddu l-applikazzjoni tal-ligi tal-Unjoni, il-Kummissjoni għandha s-setgħa li tadotta atti delegati f'konformità mal-Artikolu 100 li jissupplimentaw dan ir-Regolament b'derogi minn dan il-Kapitolu fil-każijiet li ġejjin:
- (a) meta pajjiż juża tekniki mhux normali tal-kambju bħal diversi rati tal-kambju jew juża ftehimiet ta' tpartit;
 - (b) meta pajjiżi jkollhom muniti li ma jkunux ikkwotati fis-swieq uffiċjali tal-muniti barranin jew meta x-xejra fit-tali muniti x'aktarx tkun ser toħloq distorsjoni fil-kummerċ.

Artikolu 94

Użu tal-euro minn Stati Membri li mhumiex fiż-żona tal-euro

1. Jekk Stat Membru li ma jkunx adotta l-euro jiddeċiedi li jhallas in-nefqa li tirriżulta mil-leġislazzjoni agrikola settorjali feuro minflok il-munita nazzjonali tiegħu, huwa għandu jieħu miżuri biex jiżgura li l-użu tal-euro ma johloqx vantaġġ sistematiku meta mqabbel mal-użu tal-munita nazzjonali.
2. L-Istat Membru għandu jgħarraf lill-Kummissjoni bil-miżuri ppjanati qabel ma dawn jidhlu fis-seħh. Il-miżuri ma jistgħux jidhlu fis-seħh qabel ma l-Kummissjoni tkun għarrfitu bil-qbil tagħha dwar dan.

Kapitolu III

Rappurtar

Artikolu 95

Rapport finanzjarju annwali

Sal-aħħar ta' Settembru ta' kull sena wara s-sena baġitarja, il-Kummissjoni għandha tfassal rapport finanzjarju dwar l-amministrazzjoni tal-Fondi matul is-sena finanzjarja preċedenti u għandha tibagħtu lill-Parlament Ewropew u lill-Kunsill.

Kapitolu IV

Trasparenza

Artikolu 96

Pubblikazzjoni ta' informazzjoni relatata mal-benefiċjarji

1. L-Istati Membri għandhom jiżguraw li l-pubblikazzjoni ex post annwali tal-benefiċjarji tal-Fondi **għall-finijiet tal-**[...][Artikolu 44(3)-(4[...]) tar-Regolament (UE) .../... ir-Regolament dwar Dispożizzjonijiet Komuni] u **f'konformità mal-**paragrafi 2, 3 u 4 ta' dan l-Artikolu.
2. [L-Artikolu 44(3) **il-punti (a), (b), (d), (e), (h), (i), (l) u l-Artikolu 44(4[...])** tar-Regolament (UE) .../... ir-Regolament dwar Dispożizzjonijiet Komuni] għandhom japplikaw fir-rigward tal-benefiċjarji tal-FAEŻR u tal-FAEG. **L-applikazzjoni tal-punt (e) tal-Artikolu 44(3) tar-Regolament (UE) .../... ir-Regolament dwar Dispożizzjonijiet Komuni għandha tkun limitata għall-fini tal-operazzjoni.** L-Artikolu 44(3) il-punt (k) tar-Regolament (UE) .../... ir-Regolament dwar Dispożizzjonijiet Komuni għandu japplika għall-FAEŻR [...].

3. Għall-finijiet ta' dan l-Artikolu:

“operazzjoni” tfisser miżura, **settur** jew **tip ta'** interventi;

"kost totali tal-operazzjoni" tfisser l-ammonti ta' pagament li jikkorrispondu għal kull miżura, **settur** jew **tip ta'** interventi ffinanzjati mill-FAEG jew mill-FAEŻR li kull benefiċjarju jirċievi fis-sena finanzjarja kkonċernata. Fir-rigward tal-pagamenti li jikkorrispondu għat-tipi ta' interventi ffinanzjati mill-FAEŻR, l-ammonti li għandhom jiġu ppubblikati għandhom jikkorrispondu għall-finanzjament pubbliku totali, inkluż kemm il-kontribuzzjoni tal-Unjoni kif ukoll dik nazzjonali;

"indikatur tal-post jew ġeolokalizzazzjoni għall-operazzjoni" tfisser il-muniċipalità fejn ikun residenti jew irreġistrat il-benefiċjarju u, meta dan ikun disponibbli, il-kodiċi postali jew il-parti minnu li tidentifika l-muniċipalità [...].

4. L-informazzjoni msemija fl-Artikolu 44(3)-(4[...]) ta' dak ir-Regolament għandha tkun disponibbli fuq sit web uniku għal kull Stat Membru. Din għandha tibqa' disponibbli għal sentejn minn meta tiġi ppubblikata għall-ewwel darba.

L-Istati Membri ma għandhomx jippubblikaw l-informazzjoni msemija fl-Artikolu 44(3) (a) u (b) tar-Regolament (UE) .../... [ir-Regolament dwar Dispożizzjonijiet Komuni] jekk l-ammont tal-ghajnuna li benefiċjarju jirċievi f'sena waħda jkun [...] ta' EUR 1 250 jew inqas.

Artikolu 97

Għoti ta' informazzjoni lill-benefiċjarji dwar il-pubblikazzjoni ta' data li tikkonċernahom

L-Istati Membri għandhom jgħarrfu lill-benefiċjarji li d-data dwarhom ser tiġi ppubblikata f'konformità mal-Artikolu 96 u li d-data tista' tiġi pproċessata mill-korpi tal-awditjar u tal-investigazzjoni tal-Unjoni u tal-Istati Membri sabiex jiġu ssalvagwardjati l-interessi finanzjarji tal-Unjoni.

F'konformità mar-rekwiżiti tar-Regolament (UE) 2016/679, f'dak li għandu x'jaqsam mad-data personali, l-Istati Membri għandhom jgħarrfu lill-benefiċjarji bid-drittijiet tagħhom skont dak ir-Regolament u bil-proċeduri applikabbli biex jeżerċitaw dawk id-drittijiet.

Artikolu 98

Setgħat ta' implimentazzjoni

Il-Kummissjoni għandha tadotta atti ta' implimentazzjoni li jistabbilixxu r-regoli dwar:

- (a) il-forma tal-pubblikazzjoni prevista fl-Artikoli 96 u 97, inkluż il-mod kif din tiġi pprezentata skont il-miżura jew **it-tip ta'** intervent, u l-iskeda taż-żmien tat-tali publikazzjoni;
- (b) l-applikazzjoni uniformi tal-Artikolu 97;
- (c) il-kooperazzjoni bejn il-Kummissjoni u l-Istati Membri.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 101(3).

Kapitolu V

Protezzjoni tad-data personali

Artikolu 99

Ipproċessar u protezzjoni tad-data personali

1. Minghajr preġudizzju għall-Artikoli 96 sa 98, l-Istati Membri u l-Kummissjoni għandhom jiġbru d-data personali sabiex iwettqu l-obbligi rispettivi tagħhom ta' ġestjoni, kontroll, awditjar, monitoraġġ u evalwazzjoni skont dan ir-Regolament u, b'mod partikolari, daww stabbiliti fil-Kapitolu II tat-Titolu II, fil-Kapitoli III u IV tat-Titolu III, fit-Titolu IV u fil-Kapitolu III tat-Titolu V, kif ukoll għall-finijiet tal-istatistika, u ma għandhomx jipproċessaw din id-data b'mod li ma jkunx kompatibbli ma' daww il-finijiet.
2. Meta d-data personali tiġi pproċessata għall-finijiet tal-monitoraġġ u tal-evalwazzjoni skont ir-Regolament (UE) .../... [ir-Regolament dwar il-Pjan Strategiku tal-PAK], kif ukoll għall-finijiet tal-istatistika, din għandha ssir anonima u għandha tiġi pproċessata biss f'forma aggregata.
3. Id-data personali għandha tiġi pproċessata f'konformità mar-Regolamenti (KE) Nru 45/2001 u (UE) 2016/679. B'mod partikolari, it-tali data ma għandhiex tinħażen f'forma li tippermetti l-identifikazzjoni tas-suġġetti tad-data għal iktar żmien milli jkun meħtieġ għall-finijiet li għalihom tkun ingabret dik id-data jew li għalihom tkun ġiet ipproċessata ulterjorment, filwaqt li jitqiesu l-perijodi minimi taż-żamma stabbiliti fil-liġi nazzjonali u fil-liġi tal-Unjoni applikabbli.
4. L-Istati Membri għandhom jgħarrfu lis-suġġetti tad-data li l-korpi nazzjonali u l-korpi tal-Unjoni jistgħu jipproċessaw id-data personali tagħhom f'konformità mal-paragrafu 1 u li, f'dan ir-rigward, huma jgawdu mid-drittijiet ta' protezzjoni tad-data previsti fir-Regolament (KE) Nru 45/2001 u fir-Regolament (UE) 2016/679.

Titolu VI
Atti delegati u atti ta' implimentazzjoni

Artikolu 100

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni tal-atti delegati msemmin fl-Artikoli 10, 15, 21, 36, [...], 42, 45, 50, [...], 58, 62, 72, 74, **75**, [...], 86, 92, 93 u 103 għandha tingħata lill-Kummissjoni għal perijodu ta' seba' snin mid-data tad-dhul fis-seħħ ta' dan ir-Regolament. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel tmiem il-perijodu ta' seba' snin. Id-delega ta' setgħa għandha tiġi estiża awtomatikament għal perijodi ta' żmien identiċi, hliet jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perijodu.
3. Id-delega tas-setgħat imsemmija fl-Artikoli 10, 15, 21, 36, [...], 42, 45, 50, [...], 58, 62, 72, 74, **75**, [...] 86, 92, 93 u 103 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. M'għandhiex taffettwa l-validità ta' kwalunkwe att delegat li jkun diġà fis-seħħ.
4. Qabel ma' tadotta att delegat, il-Kummissjoni għandha tikkonsulta esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

6. Att delegat adottat skont l-Artikoli 10, 15, 21, 36, [...], 42, 45, 50, [...], 58, 62, 72, 74, **75**, [...] 86, 92, 93 u 103 għandu jidhol fis-seħh biss jekk ma tigi espressa ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 101

Proċedura ta' kumitat

1. Il-Kummissjoni għandha tkun assistita minn kumitat imsejjaħ "il-Kumitat dwar il-Fondi Agrikoli". Dak il-kumitat għandu jkun kumitat fis-sens tar-Regolament (UE) Nru 182/2011.

Għall-finijiet tal-Artikoli 10, 11, 15, 16, 19, 21, 24, 30, 37, 38, 39, 40, 42, 45, 50, 51, 52, 53, 56, 57, 58, 62, 73, 83, 90, 93 u 98, f'dak li jirrigwarda kwistjonijiet marbutin mal-interventi fil-forma ta' pagamenti diretti, l-interventi għall-iżvilupp rurali u l-organizzazzjoni komuni tas-swieq, il-Kummissjoni għandha tkun assistita mill-Kumitat dwar il-Fondi Agrikoli, mill-Kumitat tal-Politika Agrikola Komuni stabbilit bir-Regolament (UE) .../... [ir-Regolament dwar il-Pjan Strategiku tal-PAK] u mill-Kumitat għall-Organizzazzjoni Komuni tas-Swieq Agrikoli stabbilit bir-Regolament (UE) Nru 1308/2013, rispettivament.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
3. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Titolu VII
Dispożizzjonijiet finali

Artikolu 102

Revoka

1. Ir-Regolament (UE) Nru 1306/2013 huwa mhassar.

Madankollu:

- (a) l-Artikolu 5, l-Artikolu 7(3), l-Artikoli 9, **21**, 34, l-Artikolu 35(4), l-Artikoli 36, 37, 38, 43, 51, 52, 54, **59, 67, 68, 70, 71, 72, 73, 74, 75, 77, 91, 92, 93, 94, 95, 96, 97, 99, 100, 102(2)**, 110 u 111 tar-Regolament (UE) Nru 1306/2013 u r-regoli ta' implimentazzjoni u r-regoli delegati rilevanti għandhom jibqgħu japplikaw għan-nefqa li tkun iġġarrbet u għall-pagamenti li jkunu saru għal **operazzjonijiet implimentati skont ir-Regolament (UE) Nru 1307/2013 fis-sena kalendarja 2020 u qabel u għall-miżuri li jifdal iffinanzjati skont [...]** il-FAEG sakemm jibda japplika dan ir-Regolament, u b'rabta mal-FAEŻR fir-rigward tan-nefqa li tkun iġġarrbet u l-pagamenti li jkunu saru għall-programmi għall-iżvilupp rurali approvati mill-Kummissjoni skont ir-Regolament (UE) Nru 1305/2013,
- (b) l-Artikolu 69 tar-Regolament (UE) Nru 1305/2013 għandu jibqa' japplika għan-nefqa li tkun iġġarrbet u għall-pagamenti li jkunu saru għall-operazzjonijiet implimentati skont ir-Regolament (UE) Nru 1307/2013 u għall-programmi għall-iżvilupp rurali li l-Kummissjoni tkun approvat skont ir-Regolament (UE) Nru 1305/2013 u għal miżuri oħrajn tal-PAK stabbiliti fil-Kapitolu I tat-**Titolu II** tar-Regolament (UE) Nru 1306/2013 li jkunu ġew implimentati qabel id-data tad-dhul fis-seħh ta' dan ir-Regolament, tar-Regolament (UE) .../... [ir-Regolament dwar il-Pjan Strategiku tal-PAK] u tar-Regolament (UE) Nru 1308/2013 kif emendat bir-Regolament (UE) .../... tal-Parlament Ewropew u tal-Kunsill¹⁷.

¹⁷ Regolament (UE) .../... tal-Parlament Ewropew u tal-Kunsill ta' [...][...] (ĠU L [...], [...], p. [...]).

(c) l-Artikolu 54(2) tar-Regolament (UE) Nru 1306/2013 ghandu jibqa' japplika għad-dhul iddikjarat għall-programmi għall-iżvilupp rurali approvati mill-Kummissjoni skont ir-Regolament (UE) Nru 1305/2013, ir-Regolament (KE) Nru 1698/2005 u r-Regolament Nru 27/2004 (Strument Temporanju tal-Iżvilupp Rurali).

2. Ir-referenzi għar-Regolamenti revokati għandhom jinftiehem bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fl-Anness.

Artikolu 103

Miżuri tranżitorji

Il-Kummissjoni għandha s-setgħa li tadotta atti delegati f'konformità mal-Artikolu 100 [...] li jkunu meħtieġa biex tkun żgurata t-tranżizzjoni bla xkiel mill-arranġamenti previsti fir-Regolament (UE) Nru 1306/2013 kif imsemmi fl-Artikolu 102 għal dawk stabbiliti f'dan ir-Regolament, li jissupplimentaw dan ir-Regolament b'derogi mir-regoli previsti f'dan ir-Regolament, u b'żidiet magħhom, fejn ikun meħtieġ.

Artikolu 104

Dhul fis-sehh u applikazzjoni

1. Dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2023[...].

[...] [...]

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Il-President

Għall-Kunsill

Il-President
